




د پوهنې وزارت

# بيولوژي

B I O L O G Y

## ټولګۍ نهم



د چاپ کال: ۱۳۹۸ هـ. ش.

بيولوژي - نهم ټولګۍ





## ملي سرود

دا عزت د هر افغان دی  
هر بچی یې قهرمان دی  
د بلوڅو د ازبکو  
د ترکمنو د تاجکو  
پامیریان، نورستانیان  
هم ایماق، هم پشه بان  
لکه لمر پر شنه آسمان  
لکه زړه وي جاویدان  
وایو الله اکبر وایو الله اکبر

دا وطن افغانستان دی  
کور د سولې کور د تورې  
دا وطن د ټولو کور دی  
د پښتون او هزاره وو  
ورسره عرب، گوجر دي  
براهوي دي، قزلباش دي  
دا هیواد به تل خلیږي  
په سینه کې د آسیا به  
نوم د حق مودی رهبر

بِسْمِ اللّٰهِ الرَّحْمٰنِ الرَّحِیْمِ



د پوهنې وزارت

بیولوژی

B i o l o g y

تفهولگی

د چاپ کال: ۱۳۹۸ هـ . ش

## د کتاب ځانگړتیاوې

مضمون: بیولوژي

مؤلفین: د تعلیمي نصاب د بیولوژي د پیاوړتیا د درسي کتابونو مؤلفین

ادیت کونکي: د پښتو ژبې د ادیت د پیاوړتیا د غړي

ټولگی: نهم

د متن ژبه: پښتو

انکشاف ورکونکی: د تعلیمي نصاب د پراختیا او درسي کتابونو د تألیف لوی ریاست

خپروونکی: د پوهنې وزارت د اړیکو او عامه پوهاوي ریاست

د چاپ کال: ۱۳۹۸ هجري شمسي

د چاپ ځای: کابل

چاپ خونه:

برېښنالیک پته: curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د پوهنې وزارت سره محفوظ دی. په بازار کې یې پلورل او پېرودل منع دي. له سرغړونکو سره قانوني چلند کېږي.

## د پوهنې د وزیر پیغام

اقراً باسم ربک

د لوی او ښوونکي خدای ﷻ شکر په ځای کوو، چې مور ته یې ژوند رابښلی، او د لوست او لیک له نعمت څخه یې برخمن کړي یو، او د الله تعالی پر وروستي پیغمبر محمد مصطفی ﷺ چې الهی لومړنی پیغام ورته (لوستل) و، درود وایو.

څرنګه چې ټولو ته ښکاره ده ۱۳۹۷ هجري لمريز کال د پوهنې د کال په نامه ونومول شو، له دې امله به د گران هېواد ښوونیز نظام، د ژورو بدلونونو شاهد وي. ښوونکی، زده کوونکی، کتاب، ښوونځی، اداره او د والدينو شوراګانې د هېواد د پوهنیز نظام شپږګوني بنسټیز عناصر بلل کيږي، چې د هېواد د ښوونې او روزنې په پراختیا او پرمختیا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هېواد په ښوونیز نظام کې د ودې او پراختیا په لور بنسټیزو بدلونونو ته ژمن دی.

له همدې امله د ښوونیز نصاب اصلاح او پراختیا، د پوهنې وزارت له مهمو لومړیتوبونو څخه دي. همدارنګه په ښوونځيو، مدرسو او ټولو دولتي او خصوصي ښوونيزو تاسيساتو کې، د درسي کتابونو محتوا، کیفیت او توزیع ته پاملرنه د پوهنې وزارت د چارو په سر کې ځای لري. مور په دې باور یو، چې د باکیفیته درسي کتابونو له شتون پرته، د ښوونې او روزنې اساسي اهدافو ته رسېدلی نشو.

پورتنیو موخو ته د رسېدو او د اغېزناک ښوونیز نظام د رامنځته کولو لپاره، د راتلونکي نسل د روزونکو په توګه، د هېواد له ټولو زړه سواندو ښوونکو، استادانو او مسلکي مدیرانو څخه په درناوي هیله کوم، چې د هېواد بچیانو ته دې د درسي کتابونو په تدریس، او د محتوا په لېږدولو کې، هیڅ ډول هڅه او هاند ونه سپموي، او د یوه فعال او په دیني، ملي او انتقادي تفکر سمبال نسل په روزنه کې، زیار او کونښنې وکړي. هره ورځ د ژمنې په نوي کولو او د مسؤولیت په درک سره، په دې نیت لوست پیل کړي، چې د نن ورځې گران زده کوونکي به سبا د یوه پرمختللي افغانستان معماران، او د ټولني متمدن او ګټور اوسېدونکي وي.

همداراز له خوږو زده کوونکو څخه، چې د هېواد ارزښتناکه پانګه ده، غوښتنه لرم، څو له هر فرصت څخه ګټه پورته کړي، او د زده کړې په پروسه کې د ځیرکو او فعالو ګاونوالو په توګه، او ښوونکو ته په درناوي سره، له تدریس څخه ښه او اغېزناکه استفاده وکړي.

په پای کې د ښوونې او روزنې له ټولو پوهانو او د ښوونیز نصاب له مسلکي همکارانو څخه، چې د دې کتاب په لیکلو او چمتو کولو کې یې نه سترې کېدونکې هلې ځلې کړې دي، مننه کوم، او د لوی خدای ﷻ له دربار څخه دوی ته په دې سپیڅلې او انسان جوړوونکې هڅې کې بریا غواړم. د معیاري او پرمختللي ښوونیز نظام او د داسې ودان افغانستان په هیله چې وګړي یې خپلواک، پوه او سوکاله وي.

د پوهنې وزیر

دکتور محمد میرویس بلخي



# فهرست

شمبره

مخونه

۱	لومړې څپرکي: د هاضمې سیستم او دندې يې	۱
۲	د هضمي سیستم جوړښت	۲
۵-۳	هضم په خوله کې	۳
۷-۶	مړی، معده، هضم په معده کې	۴
۸	هضم او جذب په وړو کولمو کې	۵
۹	غټې کولمې، د هضمي سیستم ناروغي	۶
۱۰	د اپناوکس میکروبي کېدل	۷
۱۰	د هضمي سیستم د روغتيا ساتنه (حفظ الصحة)	۸
۱۲-۱۱	د لومړي څپرکي لنډيز، د لومړي څپرکي پوښتنې	۹
۱۳	دويم څپرکي: تنفسي سیستم	۱۰
۱۷-۱۴	د تنفسي سیستم جوړښت او دندې	۱۱
۱۸	د تنفسي سیستم ځينې ناروغي	۱۲
۲۰-۱۹	د دويم څپرکي لنډيز، د دويم څپرکي پوښتنې	۱۲
۲۱	دریم څپرکي د وینې د دوران سیستم	۱۴
۲۵-۲۲	وینه، د وینې اجزاي	۱۵
۲۸-۲۶	زړه، د زړه جوډونه	۱۶
۲۹	لمف	۱۷
۳۰	د وینې د وران ستونزې	۱۸
۳۲-۳۱	د دریم څپرکي لنډيز، د دریم څپرکي پوښتنې	۱۹
۳۳	څلورم څپرکي: د اطراحيې سیستم	۲۰
۳۶-۳۴	د بدن د حجرو ضايعات، د بولي سیستم غړي	۲۱
۳۷-۳۶	د پښتورگو جوړښت	۲۲
۳۸	د تشو بولو جوړېدل او د پښتورگو ستونزې	۲۳
۴۰-۳۹	د پښتورگو د درملني نوې لارې	۲۴
۴۲-۴۱	د څلورم څپرکي لنډيز، د څلورم څپرکي پوښتنې	۲۵
۴۳	پنځم څپرکي: د هډوکو او عضلاتو سیستمونه	۲۶
۴۴	سکليت	۲۷
۴۵	د هډوکو دندې، د هډوکو جوړښت	۲۸
۴۹-۴۶	د هډوکو ډولونه، غضروف، مفصلونه	۲۹
۴۹	سکليتي ناروغي او زيانونه	۳۰
۵۲-۵۰	عضلات(غړي)	۳۱
۵۴-۵۳	د عضلاتي فعاليتونو ډولونه	۳۲
۵۴	د عضلاتو زيانونه	۳۳
۵۶-۵۵	د پنځم څپرکي لنډيز، د پنځم څپرکي پوښتنې	۳۴
۵۷	شپږم څپرکي: عصبي سیستم او حسي غړي	۳۵
۶۵-۵۸	عصبي سیستم	۳۶
۷۴-۶۶	حسي غړي	۳۷

۷۶-۷۵	د شپږم څپرکي لنډيز، د شپږم څپرکي پوښتنې	۳۸
۷۷	اووم څپرکی: د اندوکراین سیستم	۳۹
۸۴-۷۸	د اندوکراین سیستم	۴۰
۸۵	انسولین، د گلوگاگون هورمون	۴۱
۸۷-۸۶	د اووم څپرکي لنډيز، د اووم څپرکي پوښتنې	۴۲
۸۸	اتم څپرکی: تکثري سیستم	۴۳
۹۲-۹۰	نرینه تکثري سیستم	۴۴
۹۳	ښځينه تکثري سیستم	۴۵
۹۷-۹۳	د حیض دوران، القاح، اميدواري	۴۶
۹۸	د جنسي يو ځاي کېدلو د لارې د ناروغیو ليرېدل	۴۷
۱۰۱-۱۰۰	د اتم څپرکي لنډيز، د اتم څپرکي پوښتنې	۴۸
۱۰۳-۱۰۲	نهم څپرکی: د چاپېريال ستونزې او حل يې	۴۹
۱۰۸-۱۰۴	د چاپېريال ککړتياوې	۵۰
۱۱۰-۱۰۹	د چاپېريال د ستونزو هواري	۵۱
	د نهم څپرکي لنډيز، د نهم څپرکي پوښتنې	۵۲

## سريزه

گرانوزده کوونکو، ناسې هره ورځ د راډيو، ټلويزيون، ورځپاڼو او مجلو له لارې د مختلفو ناروغیو، لکه: انفلوانزا، ايډز يا د ښارونو د هوا د ککړتيا، د چاپېريال د ککړتياوو د مختلفو ډولونو، د نشه يي توکو زيانونو، د انسانانو د روغتيا لپاره د مېوو او سبزو د گټو او نورو په هکله خبرونه اورېدلي يا لوستي دي، ښايي له ځينو پوښتنو سره مخامخ شئ، لکه: آیا پوهېږئ ولې ناروغ کېږئ او ډاکټر ته ځئ؟ هغه ښايي چې مو کړي دي خو مياشتي وروسته پکې توپيرونه ليدلای شئ؟ ولې اولاد، مور او پلار ته ورته والی لري؟

پورتنيو او دې ته ورته نورو پوښتنو ته د بيولوژي علم ځواب وايي.


هغه علم چې له ژونديو موجودات بحث کوي د بيولوژي په نامه يادېږي. بيولوژي د طبيعي علومو يوه څانگه ده. ددې علم مطالعه مور سره د ژونديو موجوداتو په جوړښت، ځانکړتياوو او پېژندنه کې مرسته کوي. د چاپېريال او شخصي حفظ الصحې رعايت او مناسب خوراک چې زموږ د صحت او سلامتيا د ساتلو لامل کېږي، لارښونه کوي خان او خپل چاپېريال ښه وپېژنو. د بيولوژي کتاب داسې ليکل شوی دی، چې گرانو زده کوونکو لپاره په زړه پورې موضوعگانو او مضمونونو د وضاحت او ښې څرگندتيا او درک وړ وي او تاسو سره به د حقايقو او مفهومونو په پوهېدلو کې مرسته وکړي. په دې کتاب کې د لابې څرگندتيا په موخه انځورونه، جدولونه، فعاليتونه او اضافي معلومات راوړل شوي دي. د يادولو وړ ده چې د بيولوژي علم د پلټنې، مشاهدې او تجربو پر بنسټ ولاړ دی. نشو کولای مطالب، مشاهدې او تجربې او د لازمو مهارتونو د سرته رسولو څخه پرته يوازې حافظې ته وسپارو، له دې کبله ددې کتاب په هر څپرکي کې فعاليتونه په پام کې نيول شوي دي.

د نهم ټولگي د بيولوژي کتاب نهم څپرکي لري چې عمده مفاهيم يې عبارت دي:

د هاضمې سیستم، تنفسي سیستم، د وينې د دوران سیستم، اطراح سیستم، عصبي سیستم او غړي، اندوکراین سیستم، تکثري سیستم او ايکالوژي.

هيله من يو د پورته هر يو مفهوم په باره کې د هغوی په جزياتو باندې زياته پوهه ترلاسه کړئ.





**د هاضمې سیستم او دندې**

هغسې چې موږ د انرژۍ د حاصلولو لپاره تېلوته اړتیا لري، د انسان بدن هم خوړو ته اړتیا لري. انسان له خوړو څخه د تودوخې او د کار د سرته رسولو لپاره لازمه انرژي اخلي او هغه د بدن د ودې او د حجرو د ترمیم لپاره کاروي. غذايي مواد نېغ په نېغه د بدن حجراتو ته داخلېدای نشي.

- خواړه څنگه د بدن د حجرو د استفادې لپاره چمتو کېږي؟
- د بدن په کومو برخو کې غذا د حجرو د استفادې لپاره چمتو کېږي؟
- دغه عمليې څنگه له خنډ سره مخامخ کېږي او ددغه خنډ مخه څنگه نیولای شو؟

ددغو پوښتنو د ځواب لپاره باید د هاضمې له سیستم او جوړښت سره بلد شو.



## د هاضمي سیستم جوړښت

د انسان بدن خواړه له جذب څخه دمخه په کوچنیو ذرو باندې ټوټې کوي چې بیا د بدن د استفادې وړ وگرځي. چې دا عملیه د هاضمې په سیستم

کې سرته رسول کېږي. دغه سیستم دوی برخې لري.

لومړۍ برخه یې یو هاضمي تیوپ دی چې د خولې

تښه، کومی، مری، معده او کولمې په کې شاملې دي.

دویمه برخه یې هاضمي غدې دي، لکه: د خولې د

لاړو غدې، د معدې غدې، ینه او د پانکراس مرستندویه


غدې دي، چې خواړه په دريو مرحلو کې د انسان په

بدن کې هضموي: یعنې؛ خواړه لومړی په

خولې، دویم په معدې او دریم په وړو

کولمو کې هضمیږي. د هاضمي

سیستم لاندې غړي لري:



(۱-۱) انځور، په بدن

کې د هاضمې د

سیستم د غړو موقعیت


## خوله

د خولې په تش ځای کې کوم جوړښتونه موجود دي؟

**غابښونه:** په انسانانو کې دوه ډوله غابښونه وده کوي. یو د شیدو غابښونه چې له سپر میاشتنی څخه تر درې کلنۍ پورې راوځي. دغه غابښونه شل دانې وي او له اووه کلنۍ څخه تر دیارلس کلنۍ پورې په تدریجي ډول لوپري او همپشني غابښونه یې ځای نیسي. د همپشنيو غابښونو شمېر تر ۳۲ دانو پورې رسېږي، چې ۱۶ دانې یې په پاسنی ژامې او ۱۶ دانې یې په لاندنۍ ژامې کې دي. دا غابښونه له ۲۰ څخه تر ۲۵ کلنۍ پورې وده کوي.



## د غابښو جوړښت:

هر غابښ له دریو برخو، لکه: تاج، غاړه او رینډې څخه جوړ شوی دی. د غابښ رینډې د وریو دننه په پاسنی او لاندنۍ ژامو کې موقعیت لري. د غابښ مخ د مینا په نامه د یوې کلکې مادې په واسطه پوښ شوی دی. د هغه لاندې د غابښ عاج موقعیت لري. چې د مینا په پرتله نرم دی. د غابښ په دننه برخه کې عصبي رشتې او د وینې رگونه موجود دي. (۱-۳) شکل ته ځیر شی.



## د غاښونو ډولونه

په هره ژامه کې د مخې څلور غاښه د ثنایا په نامه یادېږي چې د خوړو په پرې کولو کې اهمیت لري. د ثنایا په دواړو خواوو کې د انیاب په نامه یوه جوړه غاښونه، چې تر ټولو اوچت او څوکه یې تېره وي، شته او د خوړو په پرې کولو کې ونډه لري. د هغه تر شا د کوچني آسیاب په نامه دوه جوړې غاښونه او د هغه تر څنګ د لوی آسیاب په نامه درې جوړې غاښونه موجود دي چې د خوړو د میده کولو دنده لري.



ب- همیشني غاښونه  
(۱-۳) انځور د شیدو او دایمي غاښونو  
موقعیت

### فعالیت:

د (۱-۳) شکل په لیدو سره د ځوانانو غاښونه په پام کې ونیسئ او لاندې جدول په خپلو کتابچو کې ډک کړئ:

د غاښونو ډولونه	شمېر	د غاښونو دندې

### فکر وکړئ


خواره څرنګه د غاښونو د خرابېدو لامل کېږي؟

### ژبه

دغوسنې یوه توپه ده چې د خولې په تشه کې واقع ده چې د ژبې سطحه د ذایقه زیځي لري. ژبه څلور اصلي خوندونه، لکه: خوړوالی، تریووالی، تریخوالی او مالګینوالی معلوموي. بر سېره پر هغه خواره په خوله کې لاندې باندې کوي، د خولې لارې ورسره ګډوي او همدا راز د خبرو کولو یوه وسیله ده.

## د لارو (عابيه) غدې


د خولې دننه درې غدې موجودې دي چې په خوله کې دخوړو له ننوتلو سره سم فعالېږي او لارې ترشح کوي. بوی، خوند او ځینې وخت د خوړو په هکله فکر کول هم دغه غدې فعالوي.



(۱-۴) انځور د خولي د لارو غدې

## کومی (حلقوم)


ژول شوي خواړه د ژبې په مرسته کومي ته داخلېږي. کومی مری د خولې سره نښلوي. د پوزې سوري او توتکې (حنجره) هم د کومي سره اړیکه لري. د خوړو د تېرېدو په مهال د کومي نه مری ته د پوزې سوري د ژبکې (Uvula) او تنفسي لاره د کومي د ژبې د وروستۍ برخې (Epiglottis) په واسطه بندېږي چې توتکې (حنجرې) ته د خوړو د ننوتو مخه نیسي. سترگې پوزې ته او له هغې لارې کومي ته لاره لري. منځنی غوږ هم کومي ته لاره لري.



د (۱-۵) انځور کومی او مری

## مړی


مړی د عضلې یو ټیوب دی چې په یو بالغ شخص کې څه نا څه ۲۵cm اوږدوالی لري. د مړی غیر ارادي حلقوي حرکتونه گڼې ته د خوړو د پورې وهلو لامل گرځي. دغه حرکتونه د موجي حرکتونو په نامه یادېږي. د مړی موجي حرکتونه په ځینو حیواناتو کې (زرافه او اوبن) د اوبو د څښلو پر مهال په څرگند ډول لیدل کېږي.



مړی شکل (۱-۵)

## معدۀ

معدۀ یو ارتجاعی عضلاتي غړی دی چې د نس کین خواته او تر حجاب حاجز لاندې د ینې (ځیگر) ترڅنګ ځای لري. د معدې ځینې برخې د ټټر د پنجرې د هډوکو په واسطه ساتل کېږي. د معدې دېوال له درې پوره بنویو عضلاتي طبقو (طولي، حلقوي او مایل) څخه جوړ شوی دی چې د نوموړو عضلو انقباض او انبساط د معدې د موجي حرکتونو لامل کېږي او د معدې موجي حرکات د خوړو له هضمي شیرې سره د خوړو د مخلوطولو او کولمو ته یې د لیردولو لامل گرځي.



(۱-۷) انځور ځیگر او پانکراس سره د معدې اړیکي


## کوچنی کولمې

ورې کولمې یو پیچلی اوږد ټیوب دی چې په بالغو کسانو کې تقریباً شپږ متره اوږدوالی او ۲،۵ سانتي متره قطر لري. ورې کولمې د گیوې په تش ځای کې تر معدې لاندې موقعیت لري د وړو کولمو لومړۍ برخه د اثنا عشر په نامه یادېږي چې (۱۱) ته ورته جوړښت لري.

**د هضم عملیه:** د هاضمې په جهاز کې د اوسو او انزایمونو په موجودیت کې د غذایی توکو لوی مالیکولونه په کوچنیو مالیکولونه تجزیه کول د هضم په نامه یادېږي.

خواره په خوله کې د میخانیکي او کیمیاوي عملیو په واسطه هضمیږي. غاښونه خواره په وړو ټوټو میده کوي، د خولې لارې خواره لمدوي او خواره مواد یې تر یوې اندازې هضموي. د خولې لارې لاندې دندې تر سره کوي:

- ۱- خواره اوبلن او پستوي، تر څو خوند یې معلوم او تېرېدل یې آسانه شي.
- ۲- د امایلیز د انزایم په درلودو سره نشایسته پر کوچنیو مالیکولونو بدلوي.



مایل عضلات  
کریز عضلات  
اوپرده عضلات  
(۸-۱) انشور د معدې د دېوال پورونه

۳- تريوي اندازې پورې د غابنونو مخ له بکتریا او غذايي موادو څخه پاکوي

### هضم په معده کې

کله چې خواړه د مری وروستی برخې ته ورسېږي، د خوړو د فشار له کبله د معدې خوله خلاصه او خواړه معدې ته ننوزي. د معدې خوله سمدستي بېرته تړل کېږي چې د خوړو د بېرته وتلو مخنیوی وکړي.

د معدې د دېوال غدې د مالګې تیزاب یا هایډروکلوريک اسید (HCL) تولیدوي چې

د معدې د موجي حرکاتو په مرسته خواړه په کې حل او د مایع په بڼه تبدیلېږي.

معهه کولای شي له دوو څخه تر څلورو لېټرو پورې هاضمي توکو ته ځای ورکړي او په تدریجي ډول د هضم او جذب لپاره مناسب مقدار وړو کولمو ته ولېږدوي. د معدې دېوال د پیپسینو جن غیر فعال انزایم ترشح کوي چې د معدې د تیزابو په موجودیت کې په فعال پیپسین انزایم بدلېږي او پروتیني مواد په کوچنیو مالیکولونو تجزیه کوي. همدارنگه بل انزایم Rinin په نوم ترشح کوي چې شیدې په مستو بدلوي. د معدې ځینې ځانګړې حجرې د لایپیز انزایم هم ترشح کوي، ترڅو شحمي مواد یو څه هضم کړي.

د معدې تیزاب ځینې هغه بکتریاوې چې معدې ته داخلېږي له منځه یې وړي او د بدن له روغتیا سره مرسته کوي.



ولې د معدې ټپ (زخم) ژر نه جوړېږي؟

آیا اوبه، مالګه او ویتامینونه هضم ته اړتیا لري ولې؟

که چېرې یو سړی د ورزش په وخت کې سر کېښته ونیسي آیا له معدې څخه به یې خواړه راووځي؟ ولې؟

د معدې موجي حرکات په منظم ډول د معدې په اوږدو کې صورت مومي. کله چې خواړه په ټاکلې اندازه هضم او انقباضي څپه (موج) د معدې تر پایه ورسېده، دريځه خلاصه او پاسسته شوي توکي وړو کولمو ته داخلوي. دريځه د سختو او کلکو توکو د ننوتلو مخنیوی کوي، ترڅو چې د معدې د انزایمونو او موجي حرکاتو په مرسته پاسسته شي.





## هضم به کوچنی کولمو کې


په کوچنیو کولمو کې د انزایمونو په مرسته د غذایی موادو غټې ټوټې په کوچنیو مالیکولونو باندې تبدیلوي چې د جذب وړ ګرځي په دغه عملیه کې چې څو ساعته دوام کوي. نه یوازې د خوړو هضم کوونکي انزایمونه د معدې له دېوال څخه ترشح کېږي، بلکې دینې ترشحات او د پانکراس انزایمونه د صفراوي مشترک کانال له لارې اثنا عشر ته تویېږي. ینه د صفرا په نامه یو شین رنگه مایع جوړوي چې له اوبو، آیونونو، شحمي تیزابونو او صفراوي مالګې څخه جوړه شوې ده.

صفراوي مایع شحمیات حلوي او د لایپیز انزایم په واسطه یې دتجزیې زمینه برابروي. دینې او پانکراس موقعیت په (۶-۱) شکل کې وګورئ.

د وړو کولمو د دېوال داخلي پوښ بڅملي شکله ګونځې لري چې د کولمو د جذب کچه او د هضم شوو خوړو د جذب وړتیا زیاتوي. د لویو ګونځو په مخ ګوتو ته ورته کوچنی ګونځې وجود لري چې د ویلي (Villi) په نامه یادېږي. (۸-۱) شکل ته څیر شی. د هضم شوو پروتین او کاربوهایدریت خوړو مالیکولونه د ویلایي جوړښتونو په واسطه او شحمي مالیکولونو دلکتیل جوړښتونو په واسطه جذب او وپښته ډوله رګونو (شعریه عروق) ته داخلېږي او د وینې له لارې د بدن ټولو حجراتو ته لېږدول کېږي.




د یو ویلي جوړښت



د (۹-۱) انځور وړې کولمې او داخلي ګونځې یې او د وړو کولمو د ویلي جوړښت

## غټې کولمې او دندې

نا هضم شوي غذايي توکي له کوچنيو کولمو څخه غټو کولمو ته ننوزي. لوېې کولمې څه د پاسه ۱,۵ متر اوږدوالی او ۷,۵ سانتي متر قطر لري او د وړو کولمو وروستی برخې څخه تر معقد پورې ادامه لري. هغه توکي چې لوېو کولمو ته ننوزي له اوبو، نا هضم شويو خوړو، لکه



(۱۰-۱) انځور غټې کولمې

غوړيو، پروټينونو، اليافو او نباتي سلولوز څخه عبارت دي. په

غټو کولمو کې هضم صورت نه نيسي، خو اوبه او ځينې ويتامينونه جذبېږي. يو زيات شمېر بکټرياوې په غټو کولمو کې ژوند کوي. دغه بکټريا د بدن مهم ويتامينونه جوړوي. غټې کولمې توليد شوي ويتامينونه، د سوډيم او پوتاشيم آيونونه او ۹۰٪ اوبه د داخلي محتوياتو څخه جذب او اضافي توکي د ۱۲ څخه تر ۲۴ ساعتونو پورې له بدن څخه باسي.

## د هاضمي سيستم ناروغي

د هاضمي سيستم د معمولي ناروغيو له ډلې څخه نس ناستی او قبضيت په لنډ ډول مطالعه کوو.

**نس ناستی او قبضيت:** کله چې اوبه په منظمه توگه په غټو کولمو کې جذب نشي او په پرله پسې ډول دفع شي، دغه حالت ته نس ناستی ويل کېږي او له کبله يې د بدن اوبه او د اړتيا وړ مالگې له لاسه ورکوي چې د بدن لپاره خطرناکه ده. د نس ناستي ځنې لاملونه دادي چې خواړه او اوبه په بکټريا، ويروسونو او نورو میکروبونو سره ککړېږي.

له يو شمېر درملو او خوړو سره حساسيت هم د نس ناستي لامل کېږي. پر نس ناستې باندې اخته ناروغ ته د ميعاتو او مالگې ورکول ضروري دي. ډاکټر ته د ناروغ تر رسېدو پورې بايد هغه ته د ORS محلول يا په يو ليتر اوبو کې له لږې مالگې سره دوه موتي اوره وېشول شي او په پرله پسې ډول ورکړ شي.

د نس ناستي په خلاف د غټو کولمو له خوا د زياتو اوبو جذبول د غايظه توکو د کلکېدو لامل کېږي چې په سختي سره دفع کېږي. دغه حالت ته قبضيت وايي.

قبضيت د غټو کولمو د حرکتو د کموالي له کبله هم منځته راځي. روحي فشار، د اعصابو ناراحتي او د کولمو پرازيتونه هم ددې ناروغۍ لامل گرځي چې په ناروغ کې د اشتها کموالی، سردردی او کانګې پيدا کېږي. د سبو، تازه مېوو او د سبوس لرونکې ډوډۍ خوراک د قبضيت مخنيوی کوي.

## فکر وکړئ:



- آیا د زیاتو اوبو په څښلو کولای شو د قبضيت مخه ونیسو؟

- ولې د نس ناستې په وخت کې د ځینې اومو سبو او مېوو له خوړلو څخه ډډه کوو؟

## د ایندکس میکروبي کېدل:

د نس بڼې خواته یو کوچنی تیوب د ایندکس په نامه شتون لري چې د غټو کولمو د لومړۍ برخې سره نښتی وي. (ددې څپرکي (۹-۱) شکل وگورئ). ځینې وخت ایندکس له مایع څخه ډکېږي دننه یې بکتریاوې تکثر کوي چې د ایندکس د میکروبي کېدو، پړسوب او سخت درد لامل کېږي. چې دا ناروغۍ ایندکس په نامه یادېږي. معمولاً د جراحي له لارې د ایندکس په پرې کولو د هغې درملنه کېږي. ددې ناروغۍ نښې دخوراک کموالی، د نامه په برخه کې سخت درد، کانګې او سپکه تبه ده. که د ناروغ بڼې پښه راټوله او ژر وغځول شي، دې درد حس کوي.

## د هاضمي سیستم روغتیا ساتنه (حفظ الصحة)

د هاضمي سیستم د ناروغیو لپاره باید لاندې ټکي په پام کې ونېول شي  
د ځان او چاپېریال پاکوالی له اودس ماتې څخه وروسته او له خوراک څخه دمخه باید لاسونه په پاکو اوبو او صابون پرېمینځل شي. پاکې اوبه او پاک خواړه په پاکو لوبڼو کې وخوړل شي او د ډېرو تودو خوړو له خوړلو څخه ډډه وشي.

مېوې اوسابه په سم ډول د کلورین او یا مالګې په محلول کې پرېمینځل شي او وروسته وخوړل شي.  
ډېر زیات خوراک او د خوراک پر مهال بیرته کول هاضمي سیستم ته زیان رسوي. باید له هغې څخه مخنیوی وشي.



## د لومړي څپرکي لنډيز

- ◀ د انسان هاضمي سيستم له دوو برخو څخه جوړ شوی دی.
- ◀ ۱. هاضمي کانال (خوله، کومې، مری، معده، وړې کولمې، غټې کولمې)
- ◀ ۲. هاضمي غدې (د خولې لعابيه غدې، د معدې او کولمو دننې غدې، هغه بدلونونه چې د خوړو د هضم په عمليه کې رامنځته کېږي له دوو ميخانيکي او کيمياوي ډولونو څخه عبارت دي.
- ◀ انسان د عمر په لحاظ دوه ډوله غابڼونه (د شيدو غابڼونه او هميشني غابڼونه) لري.
- ◀ ځوانان د شکل او دندې په لحاظ څلور ډوله غابڼونه (ثنايا، انياب، کوچني آسياب او لوی آسياب) لري.
- ◀ د خولې لارې خواړه پاسته او اوبلن کوي. نشايسته يې په کوچنيو ماليکولونو بدلوي او د غابڼونو مخ پاکوي.
- ◀ له کومې څخه مری ته د خوړو د تېرېدو په وخت کې دکومې (وړه ژبې) او د (Epiglottis) په ترتيب سره د پزې او د تنفس لاره بندوي.
- ◀ د معدې دېوال له درېو بڼويو عضلاتي طبقو (اوږده، حلقوي او مايل) څخه جوړ شوی دی.
- ◀ د معدې تيزاب، پېپسينو جن په پېپسين بدلوي.
- ◀ د جذب عمليه د هاضمي کانال له دېوال څخه ونې ته د کوچنيو غذايي ماليکولونو تېرېدل دي.
- ◀ د کولمو لويې گونځې او ويلي گانې د موادو د جذبولو کچه زياتوي.
- ◀ د نس ناستي لاملونه د اوبو او خوړو د ککړتيا او له ځينو درملو او خوړو سره حساسيت دی.

## د لومړي څپرکي پوښتنې

### تشریحي پوښتنې:

- ۱- د هاضمي سیستم له ناروغیو څخه څنګه مخنیوی کولای شو؟
- ۲- کوچنی کولمې خواړه په څه ډول هضموي؟
- ۳- معده په کوم ځای کې پرته ده، څومره ظرفیت لري او خواړه څنګه هضموي؟
- ۴- د خوږې د لارو دندې بیان کړئ.
- ۵- د هضم په عملیه کې د معدې د تیزابو او انزایمونو رول ولیکئ.
- ۶- د تالو وړې ژبې (Epiglottis) او د کومې د وړې ژبې دندې له یو او بل سره پرتله کړئ. په خپلو کتابچو کې لاندې سمو پوښتنو ته د (ص) توری او نا سمو پوښتنو ته د (غ) توری ولیکئ.
- ۷- میخانیکي او کیمیاوي هضم دواړه په معدې کې سرته رسېږي. ( )
- ۸- اپنلکس یو کوچنی تیوب دی چې د غټې کولمې له لومړۍ برخې سره نښتې او د گېلې په وروستی برخه کې ښي خواته موقعیت لري. ( )
- ۹- پانکراس د خوړو هضمونکي انزایمونه تولیدوي. ( )
- سم ځواب وټاکئ او په خپلو کتابچو کې یې ولیکئ.
- ۱۰ خوړو د څېړولو دنده د..... غاښونو په غاړه ده.
- الف: ثنایا      ب: انیاب      ج: کوچنی آسیاب      د: لوی آسیاب
- لاندې جملې په خپلو کتابچو کې په مناسبو کلماتو ډکې کړئ.
- ۱۱- د معدې د دېوال غدې د ..... او ..... انزایمونه تولیدوي.
- ۱۲- د وړو کولمو د پوښنې حجراتو د پلازمایې غشاګونڅې ..... نومېږي.
- ۱۳- د انسان د هاضمي سیستم غړي په خپلو کتابچو کې رسم او د هغوی د مختلفو برخو نومونه ولیکئ.



# دویم څپرکی

## تنفسي سیستم

آیا پوهېږئ انسان کولای شي چې د څو محدودو ورځو لپاره له اوبو پرته ژوند وکړي. له خوړو پرته شونې ده چې انسان له یوې اونۍ څخه ډېره موده ژوندی پاتې شي، خو که یو شخص یو څو دقیقې تنفس ونه کړای شي، مري.

ولې زموږ بدن اکسیجن ته اړتیا لري؟ په تیرو لوستونو کې موزده کړل چې د بدن حجرې، غذایی مواد د اکسیجن په مرسته سوځوي، ترڅو د هغو له انرژۍ څخه د خپلو فعالیتونو لپاره ګټه واخلي. بدن د شاوخوا له هوا څخه د خپل د اړتیا وړ هوا اخلي او د هغې په وړاندې کاربن ډای اکساید، چې د بدن لپاره زیان لري، خارجوي.

زموږ بدن په څه ډول کاربن ډای اکساید دفع کوي؟ د بدن کوم غړي د کاربن ډای اکساید په دفع کولو کې ونډه لري؟ آیا امکان لري چې له اکسیجن سره یو ځای ځینې میکروبونه هم بدن ته ننوزي؟  
آیا بدن کولای شي د هغوی په وړاندې مجادله وکړي؟ د دې فصل په پوهېدو سره کولای شئ پورتنیو پوښتنو ته ځواب ورکړئ.





## د تنفسي سيستم جوړښت او دندې

د انسان په تنفسي سيستم کې لاندي غړي شامل دي. د پزې تشه، کومې، حنجره وچه غاړه، قصبه الریه، او سږي. چې په لاندي ډول دندې او جوړښت يې معرفي کېږي.

**د پزې تشه:** هغه هوا چې پزې ته ننوزي د لزجي مایع او په پزه کې د ننه د نړيو وينستانو (سیلیا) په واسطه تصفيه، توده او نمجنه کېږي او همدارنگه خاورې، دوږې او میکروبونه چاڼېږي.

**کومې (Pharynx):** د تنفس په وخت کې له کومې څخه يوازې هوا تېرېږي. څرنگه چې د مخه مو ولوستل د غذايي موادو او اوبو د تېرېدلو په مهال تنفسي لاره د کومې د وږې ژبې په واسطه تړل کېږي او خوراکي توکي د مری په لوري وړل کېږي او حنجرې ته نه ننوزي.

**حنجره (وچه غاړه) (Larynx):** له کومې څخه وروسته وچه غاړه موقعيت لري چې دوې پردې يا د غږ (صوت) تڼابونه لري. غږ د صوتي پردو د رېږدو او د هغو عضلو د انقباض او انبساط له کبله چې ورسره نښتي دي، توليدېږي. د غږ د تڼابونو جوړښت په نارینه او ښځو کې توپير لري. دا توپير د هغوی د غږ د توپير لامل کېږي. بايد زياته شي چې د سگرټو او د چلم څښل د غږ پردو ته زیان رسوي.




**فکر وکړئ:**

په حنجره کې دوې عضلاتي پردې موجودې دي چې صوتي تڼابونه ورته ويل کېږي. له دغې برخې څخه د هوا تېرېدل د هغوی د رېږدو او د غږ د توليد لامل گرځي. ستاسې په نظر آیا انسان د هوا د خارجېدو يا د هوا د داخلېدو په مهال خبرې کولای شي؟

**قصبه الریه (توتکه) (Trachea):** یوه کریندوکې (غضروفي) تشه لوله ده چې له حنجري څخه وروسته موقعیت لري او هوا ور څخه تېرېږي. قصبه الریه د ۲،۵ سانتي مترو په شاوخوا کې قطر او ۱۱ سانتي متره اوږدوالی لري. پاسنی برخه یې حنجري او بنکتنی برخه یې په دوو کینو او بني برانشونو (Bronchus) پورې چې هوا سره ته لېږدوي نېستې ده. د قصبه الریې دننه سطحه د نمجنو وېبستانو (سیلیا) په واسطه پوښل شوې ده چې د میکروبیونو، خاورو او دورو له چاڼ سره مرسته کوي او سره ته د هغوی د ننوتلو مخه نیسي.


د قصبه الریې وروستی برخه په دوو څانگو یا برانش وېشل کېږي. بني برانش بني سږي ته او کین برانش یې کین سږي ته ځي.

**سږي (Lungs):** سږي سفنجي ډوله ارتجاعی بالونونه چې له هوا څخه ډک دي د ټټر دننه د زړه بني او کین خواته د حجاب حاجز د پاسه موقعیت لري. برانشونه د سږي په دننه د برانشیولونو (Bronchioles) په نامه پر کوچنیو څانگو وېشل کېږي. په پای کې برانشیولونه په هوایي کڅوړو پای ته رسېږي. هوایي کڅوړې د غازونو د تبادلې اصلي ځای دی. هره هوایي کڅوړه زیات وېبسته ډوله کوچني رگونه لري چې اخیستل شوی اکسیجن جذب او کاربن ډای اکساید، چې د بدن له حجرو څخه اخیستل شوی دی، د هوایي کڅوړو د ننه آزادوي. هر سږی په میلیونونو هوایي کڅوړې لري. د



د (۱-۲) انځور تنفسي سیستم

سږو د کڅوړو عمومي سطحه له سلو مربع مترو څخه ډېره ده. یعنې د هغوی عمومي سطحه د بدن د پوستکي پنځوس برابره ده. له همدې کبله پوره اندازه اکسیجن اخلي او کاربن ډای اکساید خارجوي.



### فعالیت



د پسه یو روغ سږی چمتو کړئ او تر کتلو وروسته یې لاندې پوښتنو ته ځواب ورکړئ:

- ۱- قصبة الریه او برانشونه څه ځانگړتیاوې لري؟ په هغوی باندې له لاس وهلو وروسته ځواب ورکړئ.
- ۲- سږي د لاس وهلو په وخت (د هوا له ورکولو د مخه او د پمپ په وسیله د هوا له ورکولو څخه وروسته) څه ډول حس کېږي؟
- ۳- د سږو رنگ په کوم شي پورې اړوند وي؟
- ۴- د سږي یوه برخه پرې کړئ. په پرې کړ شوې برخه کې کوم شيان کتلای شئ. خپلې لیډنې کتنې ولیکئ او یو له بل سره پرې خبرې وکړئ

**د تنفس عملیه:** د تنفس عملیه سږو ته د هوا د داخلېدو (Inspiration) او له سږونه د هوا له وتلو (Expiration) څخه عبارت ده. د هوا په داخلېدو د ټټر د قفس حجم زیاتېږي چې له دې کبله د ټټر د پنجرې داخلي فشار ټیټېږي. برعکس د ټټر د قفس د حجم په کوچني کېدو د ټټر په دننه کې د هوا فشار زیاتېږي او له سږو څخه د هوا د وتلو لامل ګرځي. په سږو کې د غازونو تبادلې سر ته رسېږي. یو بالغ انسان په یوه دقیقه کې له ۱۲ نه تر ۲۰ څلو پورې سا اخلي. د سا اخیستلو شمېر د استراحت په وخت کې کمېږي او دکار او ورزش په وخت کې زیاتېږي.



### فعالیت:



د (۲-۳) انځور د ټټر د پنجرې مودل

- ۱- له لاندې شکل سره سم یو مودل جوړ کړئ. دغه مودل د ټټر د پنجرې او تنفسي دستګاه مودل دی. د دغه مودل کومې برخې له سربو، قصبه الرېې او برانشو نو سره معادلې دي؟
- ۲- رپرېنه پاڼه ورو لاندې خواته راکاږئ. پوکنیو ته په څیر وګورئ چې څه پېښېږي؟ اوس لاندې پوښتنو ته ځواب ورکړئ:
- الف- کله چې رپرېنه صفحه لاندې خوا ته کارئ د لوښي (بوټل) د ننه حجم او فشار څه ډول تغیر کوي؟
- ب- د الف پوښتنې د ځواب په مرسته څرګند کړئ چې ولې پوکنی د رپرېنې صفحې د کارولو په مهال له هوا څخه ډکېږي؟

**د وینې په واسطه د غازونو لېږدېدل:** اکسیجن ډېرې د هیموګلوبین په واسطه لېږدول کېږي چې د وینې په سرو کرویاتو کې موجود دی. کاربن ډای اکساید په وینه کې ډېر په پلازما کې دمحلول په بڼه لومړی زړه ته او له هغه ځای څخه د اطراح لپاره سږو ته وړل کېږي.



### فعالیت



د (۲-۴) انځور د کاربن ډای اوکساید د شتون ثبوت په سرو کې

- په هغه هوا کې د کاربن ډای اکساید د شتون ثبوت چې له سږو څخه خارجېږي.
- ۱- لږه چونه (چې اوبه ورته نه وي رسېدلې) په اوبو کې حل او بیا یې د کاغذي فلتر په وسیله چاڼ کړئ.
- ۲- د چونې اوبه په یوه بڼیښه یي تیوب کې واچوئ او د یو کرکي (درګي) په واسطه یې د څو شیبو لپاره په هغه کې پو کړئ.
- د چونې په اوبو کې څه بدلون رامنځته کېږي؟
- څنګه یوه شو چې دا بدلون په هغې هوا کې د کاربن ډای اکساید د شتون له کبله دی چې له سږو څخه وتلې ده؟

## د تنفسي سيستم ځينې معمولي ناروغۍ

ځينې ناروغۍ چې تنفسي سيستم په اخته کېږي په لاندې ډول دي.

**والگي (Common cold):** د والگي د ناروغۍ عامل يو ډول ويروس دی چې د الکترون مايکروسکوپ په وسيله ليدل کېږي او په هر موسم کې موجود وي. ددې ناروغۍ عامل د ناروغ د خولې د لارو او د پزې د اوبو په وسيله د ټوخي او پرنجېدلو په وخت کې خارجېږي. که روغ سړي په ويروس باندې ککړه هوا تنفس کړي د والگي په ناروغۍ اخته کېږي.

شخصي روغتيا ساتنه د والگي او هغه ته د ورته نورو ناروغيو له مخنيوي سره مرسته کوي.

**انفلونزا (Influenza):** د انفلونزا د ناروغۍ عامل يوبل ډول ويروس دی چې د والگي له ويروس سره توپير لري. په دې ناروغۍ کې سربره پر هغو نښو چې د والگي په ناروغۍ کې ليدل کېږي، ناروغ سخته تبه او سر درد لري. همدارنگه د ناروغ پزه سوځي او نری او ټينگه مایع يې له پزې څخه بهیږي. د انفلونزا ناروغي د والگي په پرتله ډېر دوام کوي او ډېر استراحت ته اړتيا لري.

**توبرکلوز (Tuberculosis):** توبرکلوز يا د نري رنځ ناروغي تر او سه پورې د يوې سترې روغتيایي ستونزې په توگه مخ په ودې هېوادونو کې پاتې شوې ده او که درملنه يې و نه شي د مړينې لامل گرځي. د نري رنځ ناروغي د بکتریا په واسطه منځ ته راځي او زیاتره د هوا د تنفس او د ناروغۍ په عامل باندې د ککړو څاڅکو په وسيله لېږدول کېږي.

همدارنگه نری رنځ د ککړو شیدو په خوړلو، ککړو لوبښو، کالیو، د مخ وچولو ټوکر او نورو ککړو شيانو په وسيله روغ شخص ته لېږدول کېږي. د ناروغۍ نښې نښانې دوامداره ټوخي، د سا اخېستلو ستونزه، ستړیا، تبه، د اشتها کموالی، ډنگروالی، د ټپر درد، وینه لرونکی بلغم او نور دي.

نیو زېږېدلو ماشومانو ته د بي سي جي (BCG) واکسين کېږي، چې د دې ناروغۍ په مقابل کې معافیت تر لاسه کړي، ځکه وځایه تر درملنې بهتره او ارزانه ده.



## د دویم څپرکي لنډيز:

- ◀ هوا د پزې، خولې، کومې، توتکې، قصبه الرېې او برانشونو له لارې سږو ته ننوزي.
- ◀ سږي له هوا څخه ډک سفنجي ډوله ارتجاعې بالونونه دي چې د ټټر د پنجرې په منځ کې د زړه بڼې او کین خوا ته او د حجاب حاجز د پاسه موقعیت لري.
- ◀ برانشونه په سږو کې په برانشیولونو باندي وېشل کېږي.
- ◀ د تنفس په عملیه کې دوه مرحلې شاملې دي. سږو ته د هوا ننوتل او له سږو څخه د هوا وتل.
- ◀ د اکسیجن ډېره برخه د هموگلوبین په واسطه چې د وینې په سږو کرویاتو کې موجود دی، د بدن حجرو ته لېږدول کېږي.
- ◀ دکاربن ډای اکساید ډېره برخه د وینې په پلازما کې په منحل توگه لېږدول کېږي.
- ◀ د تنفسي سیستم معمولي ناروغي له والگي، انفلونزا او نري رنځ څخه عبارت دی.



## د دویم څپر کی پوښتنې:

### تشریحی پوښتنې:

- ۱- په سږو کې د غازونو تبادله په څه ډول سرته رسېږي؟
- ۲- هوا له کومو لارو څخه سږو ته ننوزي؟ په ترتیب سره یې نومونه واخلئ.
- ۳- د والگي او انفلونزا ترمنځ توپیر څرگند کړئ.
- تش ځایونه په خپلو کتابچو کې په مناسبو کلمو ډک کړئ.
- برانشونه د سږو په د ننه د..... په نامه په کوچنیو څانگو وېشل کېږي.
- د اوبو او غذایی موادو د تېرېدو په وخت کې تنفسي لارې د..... په واسطه تړل کېږي چې حنجري ته د خوراکي موادو د ننوتلو مخه ونیسي.
- سم ځواب وټاکئ او په خپلو کتابچو کې یې ولیکئ.
- ۶- د اکسیجن ډېره برخه د هموگلوبین په واسطه، چې په..... وجود لري، د بدن حجرو ته لېږدول کېږي.

ب- د وینې سره کرویات

الف- د وینې دمویه صفحات

د- د وینې پلازما

ج- د وینې سپین کرویات

۷- په سږو کې د غازونو تبادله په..... کې سرته رسېږي.

د- هیڅ یو

ج- هوایي کڅوړې

ب- ښي بطن

الف- برانشونه

## د وینې د دوران سیستم

د انسان بدن د لمبا، مطالعې او ان د استراحت په مهال خوراکی توکي، هورمونونه، غازونه او فاضله مواد لېږدوي.

د تنفسي سیستم له لارې جذب شوی اکسیجن او د هاضمې په سیستم کې د هضم او جذب لپاره چمتو شوي خواړه څنگه د بدن د غړو حجرو ته لار پیدا کوي؟ د بدن حجرو ته د دغو موادو د لېږدولو ځواک د کومو غړو په وسیله تر لاسه کېږي؟ په تېرو کلونو کې مو د زړه په هکله ځینې مطالب لوستي دي. اوس ددې خپرکي په لوستلو به تاسو د زړه، شریانونو، وريدونو او وینسته ډوله رگونو(شعریه عروق) جوړښت او دندې وپېژنئ او د وینې دوران د سیستم له ستونزو سره به بلد شی همدارنگه به وویلای شی چې د وینې د دوران د سیستم غړي څنگه په ګډه کار کوي.

## د وینې د دوران سیستم او دندې

د انسان دوینې د دوران په سیستم کې، وینه، زړه او رگونه شامل دي چې په ترتیب سره ئې خپرو. **وینه**

د حیواناتو په بدن کې وینه مختلف توکي لېږدوي. د وینې حجم د عمر او جنس په پرتله توپیر کوي. د وینې حجم په بشخو کې له ۴،۵ څخه تر ۵،۵ لیټرو پورې او په سړو کې له ۵ څخه تر ۶ لیټرو پورې رسېږي. منحل غازونه، لکه: اکسیجن له سړو څخه د بدن ټولو نسجونو ته او کاربن ډای اکساید د بدن له نسجونو او حجرو څخه سږوته د وینې په واسطه لېږدول کېږي. وینه غذایی مواد، اوبه، مالګه، انټي باډي، آیونونه، انزایمونه، هورمونونه او له کاره وتلي اضافي توکي د بدن له یوځای څخه بل ځای ته لېږدوي. وینه یو ارتباطي نسج دی چې له دوو برخو یعنې مایع او جامد څخه جوړه ده چې مایع برخه یې د وینې پلازما او جامده برخه یې د کرویاتو یا حجراتو څخه جوړه شوې ده.

## د وینې اجزاوې

له دوو برخو دوینې پلازما او د وینې کرویاتو څخه جوړه شوې.



(۱-۳) انځور د وینې د کرویاتو ډولونه

(۱-۳) جدول د وینې د کرویاتو عمده ځانګړتیاوې

د حجرې ډول	د جوړېدو ځای	په هر ملي لیتر وینه کې شمېر	دنده	نورې ځانګړتیاوې
سره کرویات	د لڼډو هلوکوپه مغز کې	د ۵ څخه تر ۶ میلیونه پورې	د $O_2$ او غذايي موادو لېږدول	بالغه یا پخه حجره یې هسته نه لري. عمر یې تر ۱۲۰ ورځو پورې وي. په هره ثانیه کې په میلیونونو سره کرویات له منځه ځي او په همدې شمېر بیا جوړېږي.
سپین کرویات	زیاتره د اوږدو هلوکوپه مغز کې	۷۰۰۰ تر ۱۰۰۰۰	د ناروغۍ رامنځته کوونکو میکروبونو په وړاندې د بدن دفاع	هسته لرونکي دي او مختلف ډولونه لري. له میکروبونو سره په مختلفو لارو مبارزه کوي او له سرو کرویاتو څخه لوی دي.
دمویه صفحات	د هلوکوپه مغز کې	له ۱۵۰۰۰۰ تر ۵۰۰۰۰۰	د وینې د پرلپېدلو او د وینې د بهېدو مخنیوی	هسته نه لري. عمر یې ډېر لنډ دی. غیر منظم شکلونه لري.



فکر وکړئ


- ۱- د کوم ډول کرویاتو شمېر له نورو ډولونو څخه زیات دی؟ د هغو اهمیت په څه کې گورئ؟
- ۲- که د چا وینه د تپ له امله جاري او وینه یې ونه درېږي، فکر وکړئ چې د هغه د وینې په کومو کرویاتو کې ستونزه وجود لري؟ څرگنده یې کړئ.
- ۳- که چېرې کوم میکروب زموږ بدن ته ننوزي، د کوم ډول کرویاتو شمېر زیاتېږي او ولې؟

## د وینې ګروپونه

ځینې وخت یو ناروغ شخص د یو بل شخص وینې ته اړکېږي. په دغه صورت کې مهمه خبره داده چې د وینې ورکونکي او وینې اخیستونکي ترمنځ د وینې د ګروپ سمون وجود ولري. د انسان وینه پر AB, A, B او صفر ګروپونو وېشل کېږي. که چېرې د وینې اخیستونکي شخص وینه د وینې ورکونکي شخص له وینې سره سمون ونه لري، د وینې اخیستونکي سړي د وینې د پړند کېدو لامل ګرځي، په نتیجه کې سخته تبه او د شریانونو بندوالی منځ ته روارې ښایي د مړینې لامل شي. د وینې د انتقال دیاګرام په (۲-۳) شکل کې ښودل شوی دی. په دې دیاګرام کې وکتورونه د وینې ورکونکي او وینې اخیستونکي ترمنځ د توافق ښکارندوی دي.

## د Rh فکتور

یوه بله ماده د ځینو وګړو په وینه کې شته چې لومړی پلا د Rhesus په نامه دیو ډول بیوزګانو په وینه کې کشف شوه. له همدې کبله د Rh فکتور په نامه یادېږي. د هغو وګړو چې وینه یې دغه ماده لري د Rh مثبت (+Rh) (او هغه کسان چې وینه یې دغه ماده نه لري د Rh منفي (-Rh)) په نامه یادېږي. کېدای شي د څلورو ګروپونو AB, B, A, O هر یو Rh مثبت او یا Rh منفي اوسي. دغه فکتور هم د وینې په لیږدولو کې په پام کې نیول کېږي. هېڅکله د Rh مثبت وینه Rh منفي وینې ته نشو ورکولای.



د (۲-۳) انځور د وینې د لیږدونې دیاګرام




## د وینې رگونه

له منشعبو ټیوبونو څخه عبارت دي چې د بدن په ټولو برخو کې شتون او په منځ کې یې وینه جریان لري. د وینې رگونه په درې ډوله دی:

1. شریانونه
2. وریدونه
3. ویسته ډوله رگونه

**شریانونه (Arteries):** هغه رگونه دي چې له زړه څخه وتلي او د بدن په مختلفو برخو کې وېشل شوي دي. شریانونه پاکه وینه (زیات اکسیجن لرونکي وینه) د بدن ټولو برخو ته رسوي. ریوي شریان یوازنی شریان دی چې ناپاکه وینه (د لږ اکسیجن او زیات کاربن ډای اکساید لرونکې) له زړه څخه سپرو ته رسوي. شریانونه پېر دیوال لري او د بدن د سطحې په پرتله په یو څه ننوتلې برخه کې موجود دي.

**وریدونه (Veins):** هغه رگونه دي چې د بدن له مختلفو برخو څخه ناپاکه وینه ټولوي او زړه ته یې رسوي. پرتله له ریوي ورید، نور ټول وریدونه ناپاکه وینه لري. ریوي ورید پاکه وینه له سپرو څخه زړه ته رسوي. ډېر وریدونه په خپله لاره کې دريځې (Valves) لري چې د وینې د راگرځیدو مخه نیسي. وریدونه د شریانونو په پرتله نري دیوال، د وینې لږ فشار او د بدن تر پوستکي لاندې موقعیت لري.





## وینسته ډوله رگونه (Capillaries)

شریانونه چې له زړه څخه راوځي، ټول بدن ته ځي او په کوچنیو څانگو وېشل کېږي. دغه کوچنی څانگې بیا هم په کوچنیو څانگو وېشل کېږي. په پای کې د بدن په نسجونو کې د حجرو ترڅنګ هومره نري او نازکه کېږي چې له میکروسکوپ څخه پرته یې لیدلای نه شو. دغه وینستو ته ورته نریو رگونه ته وینسته ډوله ویل کېږي. وینسته ډوله رگونه د بدن په ټولو برخو کې شته. د وینې او نسجونو ترمنځ د غذایی موادو جذبېدل او د غازونو بدلېدل د وینسته ډوله رگونه له لارې څخه سرته رسېږي.



مخکې مو وویل چې پرته له ربوي شریان څخه نور ټول شریانونه پاکه وینه او پرته له ربوي ورید څخه نور ټول وریدونه ناپاکه وینه لري. ددې څانگړتیا لامل په څه شي کې وینی؟

## زړه

زړه له یو ډول څانگړې عضلې څخه چې د زړه د عضلې په نامه یادېږي، جوړ شوی دی او د ټیټر د پنجرې دننه د سږو ترمنځ لږ کین خواته واقع او د پرېکارډیوم (pericardium) په نامه د یوې نازکې پردې په وسیله احاطه شوی دی. نوموړې یوه غبرګه پرده ده چې له مایع څخه ډکه ده چې زړه له سولیدو څخه ساتي. د هر سږي زړه تقریباً د هغه د موتې په اندازه دی.

**د زړه جوړښت:** زړه په دوو بڼي او کینو برخو باندې وېشل شوی دی. دغه دوه برخې بیا هم په پلنوالي، په پاسنۍ او بڼکتنۍ برخو وېشل شوي دي. پاسنۍ برخې چې نازک دیوال لري، د دهلیزونو (Atria) په نامه او لاندینۍ برخې، چې پېرډیوال لري، د بطنونو (Ventricles) په نامه یادېږي. په دې ترتیب زړه په دوو برخو بڼي دهلیز او بڼي بطن او کین دهلیز او کین بطن باندې بېلېږي.

## د زړه دريځي

د زړه بڼي او کین جوړښت داسې واقع شوي دي چې یو دهلیز بل دهلیز او یو بطن بل بطن ته لاره نه لري.



بني دهليز له بني بطن سره او کين دهليز له کين بطن سره د دريڅو په وسيله اړيکې لري.

د انسان زړه څلور دريڅې لري. دوه دريڅې د دهليزونو او د بطنونو ترمنځ او دوه نورې دريڅې د بطنونو او لويو شريانونو ترمنځ واقع دي. د وينې حرکت تل د دريڅو د خلاصيدو او تړل کېدو په وسيله کنټرولېږي او يوطرفه دي. د وينې د بهير له امله دريڅې خلاصېږي او وينه له هغوی څخه تيرېږي. دريڅې داسې جوړې دي چې د وينې د بېرته راگرځېدو مخه نيسي. د بني دهليز

او بني بطن ترمنځ درې پله لرونکي دريڅه (Tricuspid) او دکين دهليز او کين بطن ترمنځ دوه پله يي دريڅه (Bicuspid) وجود لري د ريوې شريان او بني بطن ترمنځ د ريوې شريان دريڅه او د کين بطن او د ابهر شريان (Aorta) ترمنځ ابهر شريان دريڅه موقعيت لري.

**د زړه رگونه:** زړه د بدن ټولو برخو ته وينه پمپ کوي. آيا پوهېږئ چې د زړه حجرې د اړتيا وړ وينه په څه ډول اخلي؟ د زړه د اکېلې شريان له لارې، چې له ابهر شريان څخه سرچېنه اخلي، د زړه د عضلې ټولو برخو ته وينه رسوي او د اړتيا وړ توکي ترلاسه کوي. زياتي توکي او CO<sub>2</sub> د اکېلې وريدونو په وسيله د زړه بني دهليز ته لېږدول کېږي.

**د زړه د فعاليت ميکانيزم:** زړه ته د وينې له راتگ وروسته تر بېرته وتلو پورې زړه يولې فعاليتونه سرته رسوي چې اغېزه يې د زړه په ضريان کې څرگندېږي. وينه په بدن کې



(۳-۵) انځور د زړه دريڅې

له دوران څخه وروسته د زړه د وريدونو له لارې بني دهليز ته ځي. وروسته د زړه په هر ضربان کې د زړه دهليزونه راټولېږي (منقبض کېږي) او وينه بطنونو ته ځي. د وينې له فشار سره د دهليزونو او بطنونو ترمنځ دريځې (دري پله يي او دوه پله يي) خلاصېږي. وروسته د بطنونو په ډکېدو سره هغوی راټولېږي. په دې حالت کې دوه او درې پله يي دريځې په کلکه تړل کېږي او يو غبر توليدوي چې هغه د زړه لومړی غبر (لپ) دی. وروسته د لوی شريان او د ريوې شريان دريځې خلاصېږي او وينه له کين بطن څخه لوی شريان ته او له بني بطن څخه ريوې شريان ته ننوزي. په دغه حالت کې دا دريځې په کلکه تړل کېږي، ترڅو بطنونو ته کې د وينې د بېرته گرځيدو مخنيوی وکړي. کوم غبر چې د هغې له کبله منځ ته راځي د زړه دويم غبر (ډپ) دی. وروسته بيا له يوې ثانيې نه د لږ وخت لپاره زړه استراحت کوي.



### فعالیت

یو قیف واخلئ او خوله یې پر کاغذ یا پلاستیک بنده کړئ. د قیف په وروستی برخه کې یو پیپ وتری. د قیف خوله پر زړه او د پیپ خوله خپل غوږ ته ونیسئ. د زړه غبر ښه ښکاره اوریدل کېږي. زده کوونکي باید د زړه لومړی او دویم غبر واورې او د هغوی ډولونه تشخیص او بیان کړي. که چېرې پر رگونو باندې په تیره بیاد لاس د بند پر رگ گوته کېښودل شي په رگ کې د زړه د ضربان اغېزه احساسېږي چې د نبض په نامه یادېږي.

د انسان زړه په عادي حالت کې په هره دقیقه کې لږ او ډېر ۷۰ ځلې ټوپونه وهي. د دروند کار او ورزش او یا د تبې په وخت کې د زړه ضربان زیاتېږي. د دښتې د مېرو زړه په هره دقیقه کې ۲۰۰- ۴۰۰ ځلې او د فیل زړه چې یو لوی حیوان دی، ۱۲ ځلې ټوپونه وهي.




### فکر وکړئ

ولې په مختلفو شرايطو کې د وگړو د نبض شمېر، د بيلگې په ډول د استراحت او د ورزش په حالت کې، يو له بل سره توپير لري؟



## فعالیت



د پښه د زړه سپرل او څپل.

د پښه يوروغ زړه پيدا كړئ.

۱- لومړۍ دهغه بهرنۍ برخې په څير وگورئ. كوښښ وكړئ چې د هغه دهلېزونه او بطنونه د بهر له خوا وپېژنئ.

۲- يو پښل يا خودكار قلم هغه رگ ته نښاسئ، ترڅو د زړه بيخ ته ورسېږي. وروسته بيا د قلم په اوږدو زړه په بياني پرانيزي. په دې كار كين دهلېز او كين بطن پيدا كړئ.

۳- له دغه غوځولو سره موازي د زړه بڼې خواته ځای څېرې كړئ چې وكړای شئ بڼې دهلېز او بڼې بطن وگوري او د كتلو پايلې نورو سره شريك كړئ.

**د وينې دوران:** د وينې دوران په دوو برخو، لوی دوران او کوچني دوران، وېشل کېږي. څرنګه چې په (۳-۳) شکل کې وينی، د وينې د جريان عمليه د زړه له كين بطن څخه د بدن ټولو برخو ته او د هغې راګرځېدل د زړه بڼې دهلېز ته د وينې د لوی دوران په نامه يادېږي. د وينې د جريان عمليه د زړه له بڼې بطن څخه سږو ته او له سږو څخه د زړه كين بطن ته د کوچني دوران په نامه يادېږي.




## فعالیت:

يوه ډله زده كوونكي دې د ټولګي په مخ کې د وينې دوران د څو دانو سوسو رنگه او آبي رنگه پوكنيو په وسيله د (۳-۳) شكل له مخې د ښوونكي په مرسته تمثيل كړي.

**لمف (Lymph):** د زړه په واسطه د وينې د هر پمپ پر مهال زيات فشار توليدېږي چې له امله يې يوه اندازه منحل مواد د ويښته ډوله رګونو له نازک ديوال څخه د نسجونو په تش ځای کې توييږي او بېرته رګونو ته ورځي. د وينې سپين کرويات د ويښته ډوله رګونو له ديوال څخه د نسجونو تشې ته ننوزي.

د نسجونو په تش ځای کې موجود مواد، لمفاوي مایع جوړوي چې ځانګړو رګونو (لمفاوي رګونو) ته ننوزي او بيا د وينې جريان ته رسېږي. لمفاوي رګونه دريځې لري چې لمف ته د وينې په لوري حرکت

هغه شریان چې وینه د زره عضلې ته رسوي



هغه ځای چې د وینې پرن کیدلو شریان بند کړی وي د زره هغه برخه چې د اکسیجن د نه رسیدلو له کبله د زره عضلې زیان موندلی.

(۷-۳) انځور اکلیلي شریان

ورکوي او د هغه د راگرځیدو مخه نیسي. لمفاوي رگونه په خپله لاره کې له لمفاوي غوټو څخه تېرېږي چې په دغه غوټو کې سپین کرویات موجود دي او کولای شي وینې ته له ورغلو میکروبوونو سره مبارزه وکړي.

## د وینې د دوران ستونزې

هر کال په سل گونو زره انسانان د چاغوالي او د وینې د لوړ فشار له امله مري. د وینې د دوران ستونزې د سگرت څکولو، په وینه کې د کلسترولو (د وینې غوړ) د اندازې لوړ والی، روحي فشار او د ورزش د کموالي له کبله منځ ته راځي. رغنده غذایی رژیم او منظم ورزش کولای شي د وینې د دوران ستونزې تر یوې کچې لږې کړي.

**د زره حمله:** د زره حمله د زره د شریان د بندېدو له امله چې د زره حجرو ته د وینې او اکسیجن د نه رسېدو لامل کېږي منځته راځي د زره د شریان بندېدل هغه وخت منځ ته راځي چې د وینې د رگونو په دننه دیوال کې کلسترول د یو پوښ په ډول جوړېږي. د کلسترول تولیدېدل د وینې د رگونو د قطر پېروالی او نرموالی کموي. د وینې د بهیر ورو والی د زره په حجراتو کې د اکسیجن د کموالي لامل کېږي. پرته له اکسیجن څخه د زره حجرې ډېر ژر له منځه ځي. کله چې د زره حجرې په پوره اندازه له منځه لاړې شي، زره بڼایي ودرېږي.

**د وینې لوړ فشار (Hypertension):** زره د انقباض په حالت کې وینه په ډېر زور شریان ته لېږدوي چې له دې امله د رگونو پر دیوال فشار راځي. دغه فشار ته د وینې فشار ویل کېږي او د فشار د کتلو د آډې په وسیله د مټ له شریان څخه معلومېږي. په غیر نورمال ډول د وینې د فشار لوړېدل د وینې له لوړ فشار څخه عبارت دی. د وینې فشار د زره د حملې د زره د درېدو، مغزي سکټې او د پښتورگو د نارغیو لوی احتمالي خطر دی.



## د دریم څپرکي لنډيز:

- ◀ د وينې عمده دندې د اکسيجن، غذايي توکو، دفاعي حجرو او بېکاره مواد، د وينې پرند کېدل دي.
- ◀ د وينې په رگونو کې، شريانونه، وريدونه او وينته ډوله رگونه شامل دي.
- ◀ د وينې څلور اساسي اجزاوې عبارت دي له پلازما، د وينې سره کرويات، د وينې سپين کرويات او دمويه صفحات.
- ◀ هر وگړی د وينې  $A, B, AB$  او «O» له گروپونو څخه يوگروپ لري.
- ◀ د انسان زړه د زړه له عضلاتي نسجونو څخه جوړ شوی دی او په بنیو او کینو برخو وېشل شوی دی، چې د یو پند دیوال په وسیله له یو بل څخه جلا شوی دی. د بنی او کین هر یوه برخه بیا هم په سور(عرض) په دوو برخو وېشل شوې ده چې د دهلیزونو او بطنونو په نامه یادېږي.
- ◀ د دهلیزونو او بطنونو ترمنځ او د بطنونو او شريانونو ترمنځ دريځې ځای لري چې د وينې د بېرته گرځېدلو مخه نیسي.
- ◀ د وينې د دوران ستونزې د سگرتو څښل، په وينه کې د کلسترولو لوړ والی، روحي فشار او د ورزش کموالی دی.
- ◀ د وينې لوړ فشار کولای شي د زړه د حملې، د زړه د دریدو، مغزي سکتې او د پښتورگو د ناروغیو لامل شي.

## د دریم څپرکي پوښتني

- ۱- وینه له کومو اجزاوو څخه جوړه شوې ده؟
- ۲- د وینې د گروپونو نومونه واخلئ او د گروپونو له مخې د وینې د لېږدونې څرنگوالی په دیاگرام کې وښایاست.
- ۳- شریان او ورید یو له بل سره څه توپیر لري؟
- ۴- د زړه لومړی غږ او دویم غږ په څه ډول تولیدیږي؟ بیان یې کړئ.
- تس ځایونه په مناسبو کلمو سره کړئ او په خپلو کتابچوکې یې ولیکئ.
- ۵- د وینې درې ډوله رگونه عبارت دي، له.....، ..... او.....
- ۶- د وینې سره کروبات په..... کې جوړیږي.
- سم ځواب و ټاکئ او په خپلو کتابچوکې یې ولیکئ.
- ۷- د وینې جامد مواد د..... په نامه یادېږي.
- الف- پلازما ب- کروبات ج- لمف د- سیروم
- لاندې سمو جملو ته په خپلو کتابچوکې د (ص) توری او ناسمو جملو ته د (غ) توری ولیکئ.
- ۸- شریانونه ناپاکه وینه د بدن له حجرو څخه زړه ته لېږدوي. ( )
- ۹- په هر ملي لیتر وینه کې د سپینو کروباتو شمېر پنځه میلیونه دی. ( )
- ۱۰- د انسان زړه درې جوفونه، دوه دهلیزونه او یو بطن لري. ( )



## د اطراح سیستم

د ژونديو موجوداتو د بدن حجرې راز راز فعالیتونه تر سره کوي چې له کبله یې زیانمن او بېکاره مواد رامنځته کېږي. دا مواد باید له حجرو څخه وایستل شي، ترڅو حجرې خپلو حیاتي فعالیتونو ته په طبیعي توګه دوام ورکړای شي. وینه دغه مواد راټولوي او اطراحیه غړو ته یې لېږدوي چې له بدن څخه ووځي.

یو له دغو موادو څخه کاربن ډای اکساید دی. څرنگه مو چې د مخه زده کړل د حجروي تنفس له کبله کاربن ډای اکساید په حجرو کې تولید او د سږو له لارې د تنفس په واسطه بهر ته وځي. د بدن حجرې نور زیانمن مواد هم تولیدوي چې باید له بدن څخه ووځي.

کوم مواد زیانمن دي او په څه ډول اطراح کېږي؟

د بدن کوم غړي زیانمن مواد دفع کوي او څنګه؟

اطراحیه غړي څه ډول جوړښت لري او په څه ډول یې باید ساتنه وشي؟

ددې څپرکي په پای کې کولای شئ چې نوموړو پوښتنو ته ځواب ورکړئ.

## د بدن د حجرو ضايعات

له هضم شوې او جذب شوې غذا څخه د انرژۍ د توليد لپاره په بدن کې د حجرو د حياتي عمليو په وسيله فاصله توکي توليدېږي. په دې توکو کې کاربن ډای اکساید، امونیا، یوریا، اضافي مالګې، یوريک اسيد او د بدن اضافي اوبه شاملې دي.

د بدن د حجرو د فاصله موادو دفع کول په مختلفو لارو تر سره کېږي، لکه: سږي، د بدن پوستکي، ینه، پښتورګي او غټې کولمې. لاندې جدول د بدن له مختلفو سیستمونو څخه د فاصله توکو خارجېدل (اطراح) له بدن څخه ښيي.

فاضله مواد	توليدوونکي عمليې	دفع کوونکې برخه
د اوبو بخارونه او کاربن ډای اکساید	په بدن کې حجروي تنفس	سږي
مالګه، اوبه او یوریا	د پروټين هضم او د حجرو حياتي فعاليت	پوستکي، پښتورګي او ینه

د فاصله توکي طرحه کول باید د ژونديو موجوداتو يو له ډېرو مهمو عمليو څخه وګڼل شي. په دې عمليه کې پښتورګي مهم رول لري.



### اضافي معلومات

د بالغ انسان بدن ۶-۵ لیتره وینه لري. ستاسې وینه په پښتورګو کې د ورځې ۳۵۰ ځلي دوران کوي. ستاسې پښتورګي د ورځې شاوخوا ۲۰۰۰ لېتره وینه فلتر کوي.

## د بولي سیستم غړي

بولي سیستم له پښتورګو، حالبينو، مټانې او بولي مجرا څخه جوړ شوی دی.

# پښتورگي

پښتورگي يوه جوړه غړې دي چې وينه له فاضله توکو څخه پاکوي د بدن د اوبو تعادل تنظيموي او د وينې فشار ثابت ساتي پښتورگي د ملا په برخه کې د ملا د تير په دواړو خواوو د حجاب حاجز (ديافراگم) نه کښته او د شحمي نسجونو په منځ کې موقعيت لري چې د يوې نازکې پردې په واسطه پوښل شوي دي. نسواري رنگ او لوييا ته ورته بڼه لري. د وينې رگونه او د تشوبولو د لېږدولو ټيوبونه (حاليين) د پښتورگي په نوتې برخه کې د پښتورگو دننه برخې سره اړيکې لري.


## د پښتورگي جوړښت

که يو پښتورگي طولاً قطع شي درې عمده برخې په کې ليدل کېږي:

**الف:** بهرنۍ برخه چې د کارتکس (Cortex) په نامه يادېږي.

**ب:** منځنۍ برخه د ميدولا (Medulla) په نامه يادېږي چې د پيراميد (Pyramid) په نامه له هرم شکلو برخو څخه جوړه شوې ده.

**ج:** داخلي برخه د تشوبولو د راټولولو تش ځايونه دي چې د لگنچې (Pelvis) په نامه يادېږي او له حاليينو سره نښتي دي.




(۴-۱) انځور د پښتورگي جوړښت

## فعالیت



له قصاب څخه د پسه یو پښتورگی تر لاسه او له وازدو یې پاک کړئ. د هغه ظاهري بڼه، رنگ او غټوالي په ځیر سره وگورئ. له پښتورگی سره د وینې درگونو او د حالب د نښتلو ځای په گوته کړئ او د وینې رگونه او حالب سره جلا کړئ. پښتورگی په یو تېره چاکو په اوږدو پرې کړئ. د ننی برخې جوړښتونو ته یې په ځیر وگورئ او رسم یې کړئ. کوم توپيرونه چې د بهرنۍ برخې، میدولا او پلويس برخو ترمنځ کتلای شئ، وپې لیکئ.



(۲-۴) انځور د پسه د پښتورگی تسلیخ


**حالبین Ureters:** د تشوبولو کانالونه دي چې ۳۰ سانتي متره اوږدوالی لري او تشې بولې له پښتورگو څخه مټانې ته لېږدوي.

**بولي مجرا (Urethra):** یو نری تیوب دی چې تشې بولې له مټانې څخه بهر باسي. بکتريا د بولي

مجرا او د مټانې د عفونت (میکروبي کیدل) او د سوي او خارښت لامل گرځي. کله کله د زیات تخریش له کبله په تشوبولو کې وینه پیدا کېږي.

**مټانه (Urinary Bladder)**

څه نا څه پرېره ارتجاعی کڅوړه ده چې د شمزی د وروستی برخې (لگن خاصرې) په تش ځای کې پرته ده او د تشوبولو په زیاتېدو سره پراخېږي. د تشوبولو د دفعې په وخت کې د مټانې ښوې عضلې کیکارل کېږي او فشار راولي چې د مټانې د عضلاتي حلقې یا سفینکترونو (Sphincters) له لارې تشې بولې ووځي.



(۳-۴) انځور د اطراح سیستم

**نفرانونه:** د پښتورگي جوړښتيز او چاپيز مايکروسکوپي واحدونه د نفرون (Nephron) په نامه يادېږي چې په هر پښتورگي کې يې شمېر يو ميليون ته رسېږي.

د هر نفرون په سر کې د تړلې محفظې دننه د وښته ډوله رگونو په لومړۍ

شبکه کې بومن کپسول (Bowman Capsul) ځای لري. له دې کپسول څخه

وروسته يو نری اوږد تاو شوی ټيوب راځي چې

په منځنۍ برخه کې مستقيم او بيا د U بڼه ځان ته

نيسي. د وښته ډوله رگونو دويمه شبکه ددې ټيوب

تر شاوخوا را تاو شوي چې د لومړۍ شبکې له وښته

ډوله رگونو سره نښلي. نفرونونه په پای کې د تشوبولو له

ټولونکو مجراوو سره نښتي دي. نفرونونه وينه چاپوي او

په ورځ کې له يو څخه تر دريو لېټرو پورې تشې بولي توليدوي.



### فکر وکړئ

آيا د تشوبولو اندازه په اوږي او ژمي کې يو شان وي؟ ولې؟

آيا د تشوبولو رنگ په اوږي او ژمي کې سره توپير لري؟ ولې؟

**د تشوبولو جوړېدل:** ناپاکه وينه د شريانونو له لارې

پښتورگو ته ننوزي او په نفرونونو کې بهيږي. لومړی

د لومړنۍ شبکې وښته ډوله رگونو له لارې د وينې پلازما برخه

جذب او د تشوبولو نل (ټيوب) ته ننوزي. په دې وخت کې ټول گټور

غذايي توکي لکه د اړتيا وړ قند، آيونونه، امينو اسيدونه او نور د وينې

د دويمې شبکې وښته ډوله رگونو په وسيله بېرته وينې ته جذبېږي. په

وينه کې نورې پاتې اضافي اوبه او زيانمن مواد، لکه: امونيا، يوريا، يوريک

اسيد، اضافي مالگه او د بدن نور اضافي کيمياوي مرکبات د نفرونونو له

ټيوبونو څخه د لگنچې په تش ځای کې را ټولېږي. هغه وينه چې له فاصله

توکو پاکه شوې وي د وريدونو له لارې له پښتورگو څخه خارجېږي.

(۴-۴) انځور د نفرون جوړښت



**د تشو بولو دفع کول:** په پلویس (لگنچه) کې راټولې شوې تشې بولې د حالینو له لارې څخه مټانې ته ځي. کله چې په مټانه کې ۲۰۰ - ۳۰۰ ملي لیتره تشې بولې ټولې شي د هغې حجم زیاتېږي. د مټانې د داخلي سفینکترې عضلې په غیر ارادي توګه خلاصه او دتسو بولو دفع کولو ته اړتیا احساسېږي. د بهرنۍ سفینکترې عضلې ارادي دي او د انسان په غوښتنه خلاصېږي او بیا مټانه تشېږي. مټانه تر ۸۰۰ ملي لیټرو پورې ځای لري، خو په دې وخت کې خورېږي.

## د پښتورګو ستونزې

**د پښتورګو کاني:** په پښتورګو کې کاني له کومه پیدا کېږي؟

د نفرونو د نورمال د نه فعالیت له امله په تشو بولو کې اضافي توکي لیدل کېږي، لکه: کلسیم، مګنیزیم، اضافي یوریک اسید ښايي ځینې وختونه د پښتورګو د لگنچې په تشو ځایونو کې رسوب او تېلور کوي او کاني جوړوي. پر مخکینو ترسباتو باندې د نوو موادو رسوب د کاني د غټېدو لامل ګرځي. د اوبو او هوا شرایط، د غذا ډول او مصرفي اوبه په پښتورګو کې د کاني د پیدا کېدو لامل دي. ځینې وخت واړه کاني د حالینو له لارې مټانې ته رسېږي. کله چې کاني له حالینو تېرېږي د هغوی تیره څوکه غالب تخریش کوي او د شدید درد او وینې بهیدو لامل کېږي. واړه کاني چې مټانې ته ننوزي له تشو بولو سره خارجېږي. که کاني غټ وي په لگنچې او یا غالب کې پاتې کېږي او د تشو بولو لاره بندوي.

**نفريت (Nephritis):** ځینې ناروغی، لکه: د ستوني درد، له میکروبونو څخه را پیدا شوی زهر او د ناروغیو د لاملونو زیات او چټک فعالیت، لکه: په وینه کې بکتريا پښتورګو ته ډېر سخت زیان رسوي، او په پښتورګو کې د نفريت په نامه سخته ناروغي منځ ته راځي. که چېرې پښتورګي په ښه شان فعالیت ونه کړي فاضله یا اضافي توکي په وینه کې پاتې کېږي. دا توکي د بدن په نورو مهمو غړو، لکه زړه، اغېزه کوي. که چېرې په خپل وخت یې درملنه ونشي د ناروغ د مړینې لامل ګرځي. د چاپېریال ځینې ککړوونکي توکي پښتورګو ته زیان رسوي.

## د پښتورگو د درملنې نوې لارې

آيا شونې ده چې له جراحي پرته د پښتورگو کاني له بدن څخه وايستل شي؟ په پخوا وختونو کې به ډاکټرانو لومړی د ناروغ نس او بيا به يې پښتورگی به يې څيرې کاوه او کاني به يې ترې ويستل چې دا راز درملنه ډېره سخته وه خو اوس له نوې ټکنالوژۍ څخه په گټې اخيستنې سره د ماورای صوت (Ultrasound) د موجونو په وسيله د پښتورگي په دننه کې کاني ماتېږي او مات شوي کاني له تشويولو سره خارجېږي. اوس هم غټ کاني له پښتورگو څخه د جراحي په وسيله ايستل کېږي.




### اضافي معلومات:

- د روغو پښتورگو د لرلو او د پښتورگو او مثاني د کاپو د مخنيوي لپاره لارښونه کېږي، چې:
- ۱- په زيات عمر کې له پروټيني توکو، لکه: د غوښې، له ډېر خوراک څخه ډډه وکړئ.
  - ۲- د هغو اوبو له څښلو څخه چې ډېر منرالونه لري، ډډه وکړئ. د داسې اوبو د منرالونو د کمښت لپاره هغه بايد له اېښولو څخه وروسته وڅښل شي.
  - ۳- ډېر ورزش وکړئ او بدني فعاليت ولرئ.
  - ۴- زيات مايعات وڅښئ.

**مصنوعي پښتورگي يا ديايز (Dialysis):** د پښتورگو د خرابېدلو لامل په وينه کې د فاضله موادو زياتوالی، د وينې مسموميت، د ځينې درملنو په تېره بيا د انټي بايوټيکونو حساسيت په ځانگړې توگه د وينې د فشار ناڅاپي ښکته کېدل او نور گڼل کېږي. په دې حالت کې پښتورگي له کاره لويږي او بېړنۍ پاملرنې ته اړتيا لري. که نه، نو د دوو يا دريو ورځو په ترڅ کې د مړينې لامل گرځي. کله چې د ناروغ پښتورگي له فعاليت څخه پاتې شو، د هغه وينه د ديايز د دستگاه په وسيله تصفيه کوي. په دې ترتيب چې دناروغ وينه د وريدونو له لارې د ديايز د دستگاه د سلوفان په نامه





(۴-۵) انځور د وینې څخه د زایدو موادو  
د اطراح دستگاه (مصنوعي پښتورگي)

له یو تاوړاتاو کاغذي نل څخه تېروي. دغه نلونه په یو لوبښي کې چې د مالگې محلول ولري ځای په ځای شوي دي. یوریا او اضافي مالگې د نلونو له دېوال څخه د مالگې محلول ته خپرېږي. د ناروغ تصفیه شوې وینه یو ځل بیا د هغه بدن ته پمپ کېږي. دغه عملیه د دیالیز په نامه یادېږي چې خوږ نه لري، خود بشپړې تصفیه لپاره څو ساعته وخت ته اړتیا ده او باید په اونۍ کې دوه وارې تر سره شي.

**د پښتورگي پیوند:** یعنې د ناروغ پښتورگي پر ځای د روغ پښتورگي پیوندول دي. د ناروغ پښتورگي پیوند ډېر سخت دی، ځکه که د ناروغ بدن نوی پښتورگي پردی وگني، نو دغه حالت ډېرې ستونزې منځ ته راوړي، نو د پښتورگو په پیوندولو کې د اشخاصو د وینې سمون په پام کې نیول کېږي.

د جراحی له عمل څخه مخکې د هغه شخص چې نوی پښتورگي اخلي، د پردیو عواملو په مقابل کې د بدن مقاومت د یوې اوږدې مودې لپاره را ټیټوي او بیا په تدریجي ډول د هغه د بدن مقاومت بېرته زیاتوي، ترڅو له نوي پښتورگي سره توافق حاصل کړي او د پیوند عملیه په ښه شان سرته ورسېږي.



## د څلورم څپرکي لنډيز:

◀ اطراحي سيستم له پښتورگو، حالينو، مټانې او د تشو بولو له مجراوو څخه عبارت دی.

◀ پښتورگي د بهرنیو، منځنیو او داخلي دريو برخو لرونکي دي.

◀ نفرون د پښتورگي مايکروسکوپي جوړښتيز او چاڼيز واحد دی.

◀ د پښتورگو نفرونونه د وينې زيانمن مواد تصفيه کوي. د بدن اوبه تنظيم او د وينې فشار ثابت ساتي.

◀ تشې بولې د پښتورگو د لگنچې له تش ځای څخه د حالينو په وسيله مټانې ته ليردول کېږي.

◀ د مټانې داخلي محتويات د تشوولو د مجرا له لارې څخه بهر ته تشېږي.

◀ ځينې وخت کلسيم، مگنيزيم، يوريک اسيد او داسې نور د لگنچو په تش ځای کې رسوب او سره يو ځای کېږي او د پښتورگي کانې جوړوي.

◀ د چاپېريال ځينې ککړونکي مواد، لکه: درانده فلزونه، او ځينې ناروغۍ او په وينه کې زهري مواد د پښتورگو د خرابېدلو لامل کېږي.

## د څلورم څپرکي پوښتني

- ۱- تشپې بولې څه شی دي او څه ډول له وینې څخه جلا کېږي.
- ۲- د پښتورگي واړه کاني د جراحی له عمل څخه پرته په څه ډول له بدن څخه ایستل کېږي؟
- ۳- د پښتورگي د تسلیخ په وخت کې د پښتورگي جوړښتونه په څه ډول مشخص کوی؟ په رسم کې یې وښایاست.
- ۴- په نفرون کې د وښته ډوله رگونو لومړنۍ شبکه د وښته ډوله رگونو له دویمې شبکې سره پرتله کړئ.
- لاندې جملې په خپلو کتابچو کې په مناسبو کلمو ډکې کړئ.
- ۵- د پښتورگي چاپکوونکی مایکروسکوپي واحد د..... په نامه یادېږي؟
- ۶- پښتورگي له دریو و طبقو..... او..... څخه جوړ شوي دي.  
سم ځواب وټاکئ:
- ۷- د فاضله توکو ډېره برخه اوبه، مالګه او یوریا..... له بدن څخه طرحه کوي.  
الف: سږي                      ب: د بدن پوستکی                      ج: غټې کولمې                      د: پښتورگي
- ۸- پلويس یا لگنچه د پښتورگي په..... کې ده.
- الف: داخلي طبقه                      ب: منځنۍ طبقه                      ج: بهرنۍ طبقه                      د: حالین
- په خپلو کتابچو کې لاندې جملو ته، که سمې وي د (ص) توری او که ناسمې وي د (غ) توری ولیکئ.
- ۹- پښتورگي وینه تصفیه کوي، په بدن کې د اوبو، تعادل تنظیموي او د وینې فشار ثابت ساتي. ( )
- ۱۰- تشپې بولې له مثانې څخه د حالینو په وسیله په لگنچه کې توپیري او له هغې لارې له بدن څخه طرحه کېږي. ( )
- ۱۱- تشپې بولې له اوبو، یوریا، یوریک اسید، مالګې او نورو کیمیاوي مرکباتو څخه عبارت دي چې د بدن له وینې څخه د پښتورگو د نفرونو په وسیله چان کېږي. ( )

## د هډوکو او عضلاتو سیستمونه

کله چې د سکلیټ نوم اوریږي بنیایي تاسې د هغو شیانو د پاتې شونو په فکر کې شئ چې مړه شوي دي. ځینې خلک په دې باور دي چې هډوکي ژوندي نسجونه، نه دي، خو هغوی ژوندي او فعال دي. هډوکي مختلفې دندې لري. هډوکي د عضلو له ټینګولو او ساتلو سره مرسته کوي. د بېلګې په توګه د ژامو عضلې د خوړو په ژوولو کې مرسته کوي او د ټټر په پنجره کې د پښتیدو منځ عضلې تنفس شونې کوي. عضلې نورې دندې هم لري. زړه وینه په بدن کې په دوران راولي. ستاسې ګیلپه خواړه هضموي. دا دواړه له عضلو څخه جوړ شوي دي. په پنجم ټولګي کې تاسو د سکلیټ او عضلو په اړه یوه اندازه معلومات تر لاسه کړي دي. د دې خپرکي په لوستلو تاسې د هډوکو او عضلو له جوړښت، شکل، دندو او موقعیت سره آشنا کېږئ. د هډوکو، بندونو او عضلو د ناروغیو او د سکلیټ او عضلو په وده او روغتیا کې د ورزش پر اهمیت پوهېږئ او هغه تشریح کولای شئ.




## سکلیټ (Skeleton)

سکلیټ د بدن د عضلو د محور او ټینګېدو ځای دی چې د عضلو د انقباض له امله په خوځښت راځي. هډوکي، کریندوکي او بندونه ستاسې د سکلیټ سیستم جوړوي.

په عمومي توګه د انسان د بدن سکلیټ په دوو برخو وېشل کېږي:

۱- محوري سکلیټ (Axial skeleton): محوري سکلیټ د ستنې یا د یو تیر په ډول دی چې ضمیموي سکلیټ ورپورې نښتی دی. او په هغه کې د سر د کاسې هډوکي، د ملاتیر، پښتی او د ټټر هډوکي شامل دي.

۲- ضمیموي سکلیټ (Appendicular sekeleton) چې د هډوکو شمېرېې د محوري سکلیټ له شمېر څخه ډېر دی او د لاسونو، پښو، شمزی، گروي او د اوږو د چارې هډوکي په کې شامل دي. په منځنۍ توګه د یو بالغ شخص د هډوکو شمېر شاوخوا ۲۰۶ دي.



## د هډوکو دندې

هډوکي بېلابېلې دندې لري:

۱. **ساتنه:** هډوکي د بدن ډېر غړي له بهرنیو میخانیکي زیانونو څخه ساتي، د بېلگې په توګه: سږي او زړه د پښتنيو په وسیله، شوکي نخاع د ملا د تېر په وسیله او ماغزه د سر د کاسې په واسطه ساتل کېږي. دغه راز هډوکي د بدن په نیغ ساتلو کې مهم رول لوبوي.

۲. **زېرمه:** هډوکي، منرالونه زیرمه کوي او بدن د اړتیا پر مهال له هغوی څخه ګټه اخلي. د امیدواری پر وخت د ماشوم د هډوکو د جوړښت لپاره د مور د بدن له مالګې، کلسیم او فاسفورس څخه ګټه اخلي. زیرمه شوي کلسیم د هډوکو له حجرو څخه ویني ته ننوزي او د بدن په نورو اړوندو برخو کې لګیږي.


۳. **خوځښت:** سکلیټ داسې ترتیب شوی چې د لازمي چټکتیا سره مناسب حرکت منځ ته راوړي. سکلیټي عضلې د هډوکو د پاسه کش کېږي، ترڅو د خوځښت زمینه برابره کړي. له هډوکو څخه پرته په آسانی د ناستې، ګرځیدلو او ځغاستې وسه نشته.

۴. **د وینې د کرویاتو جوړول:** په هډوکو کې ځانګړی نسج د هډوکو د مغزو (Bone marrow) په نامه موجود دی. د وینې ډېرې کرویات د هډوکو په مغزو کې جوړېږي.

## د هډوکو جوړښت

هډوکي ارتباطی نسج دی چې په هغه کې د هډوکو حجرې (Osteoblasts)، کاني او عضوي مواد شتون لري. د هډوکو کاني مواد د کلسیم فاسفیت او کلسیم کاربونیټ له مرکباتو څخه جوړ دي او د هډوکو کلکوالي هم د همدې توکو له کبله دی. د ماشومتوب په لومړي وختونو کې د هډوکو ډېره برخه د کاني توکو د زیرمو د لږوالي له کبله پسته او ارتجاعی وي. په مجموعي ډول د هډوکو د نسجونو جوړښت له دوه ډوله متراکمو او سفنجي څخه عبارت دي. که چېرې هډوکو د نسج حجرې سره ټولې او متراکمې وي، د متراکمو هډوکو په نامه یادېږي. د هډوکو حجرې د یو نري کانال په شاوخوا کې د متراکمو هډوکو په دننه کې ځای لري. د سفنجي ډوله هډوکو په نسج کې حجرې په غیر منظم ډول د یو او بل تر څنګ ځای او هم ځینې ژورتیا وې لري. د متراکمو هډوکو کانالونه او د سفنجي هډوکو ژورې د هډوکو د مغزو له نسج څخه ډک شوي دي. د وینې رګونه د کوچنیو کانالونو له لارې چې د هډوکو په مخ شتون لري ننوزي او ووزي.





(۲-۵) انځور د سفنجي او متراکمو هېوکو جوړښت



### فعالیت

**د اړتیا وړ سامان او مواد:** د چرگوري هېوکي، پاکوونکي توکي، سر وازی ښيښه يي لوبښی (Jar) او د سرکې محلول.

**تگ لاره (طرز العمل):**

- ۱- د چرگوري يو پاک هېوکي د سرکې له محلول څخه په ډک يو لوبښی کې کېږدئ.
- ۲- له يوې اونۍ څخه وروسته هېوکي د سرکې له محلول څخه وباسئ او په اوبو يې پريمنځئ.
- ۳- هغه بدلونونه بيان کړئ چې وني او حس کوي يې.
- ۴- د هېوکي مقاومت څنگه بدل شوی دی؟
- ۵- د سرکې محلول له هېوکي څخه کوم شيان ايستلي دي؟

### د هېوکو ډولونه

د انسان او نورو هېوکو لرونکو (فقاربه) حیواناتو په بدن کې درې ډوله هېوکي وجود لري.

۱- اوږده هېوکي، لکه: د وړانه هېوکي

۲- لنډ هېوکي، لکه: د گوتو د بندونو هېوکي

۳- پلن هېوکي، لکه: د سر کاسه

آیا د اوږدو، لنډو او پلنو هېوکو نورې بېلگې ورکولای شئ؟

د اوږدو هېوکو تنه او د لنډو او پلنو هېوکو باندنۍ برخې د متراکم نسج له ډلې څخه دي.

د اورډو هاپوکو دوه سروونه او د لنډو هاپوکو، لکه: د لاسونو او پښو گوتو منځنۍ برخه، او د پلنو هاپوکو لکه: د اوږو چاری او پښتی د سفنجي نسج له ډلې څخه دي.



### فعالیت:

له نږدې قصابۍ څخه د پسه یا غوايي د وړانه تورل شوی هاپوکي تر لاسه کړئ او په منځ کې یې داسې مات کړئ چې دننۍ برخه په ښه توګه ښکاره شي. هغه توپيرونه چې د متراکمو او سفنجي هاپوکو په جوړښت کې ګورئ ویې لیکئ او رسم یې کړئ.

## کریندوکي (Cartilage):

کریندوکي د انسان د سکلیټ بله مهمه برخه جوړوي. کریندوکي د هاپوکو په شان یو ارتباطي نسج دی، خو د هاپوکو په پرتله نرم او دکربدلو وړتیا لري. کریندوکي د ځینو هاپوکو په منځ کې ځای لري او د هاپوکو د سولیدلو مخه نیسي.

## بندونه (مفصلونه):

بندونه د هاپوکو د نښلولو ځای او د سکلیټ کمزورې برخې دي. له دې امله یې ساتنه لازمه او ضروري ده. بندونه د جوړښت او د خوځښت د ډول له مخې په دريو ګروپونو وېشل کېږي:

۱- نه ښورېدونکي بندونه: هغه بندونه دي چې هاپوکي یې یو ډبل تر څنګ ټینګ ځای نیولی وي، لکه د سر د کاسې د هاپوکو تر منځ بند.

۲- نیم ښورېدونکي بندونه: هغه بندونه دي چې هاپوکي یې لږ او ډېر خوځېږي، لکه: د ټپر له هاپوکي سره د پښتی د نښلېدلو ځای.

۳- ښورېدونکي بندونه: هغه بندونه دي چې هاپوکي یې په آزاد ډول خوځېږي.

د ښورېدونکو بندونو لرونکي هاپوکي د ډېرو قويو ارتباطي نسجونو په وسیله، چې پلې د لیګامنت (Ligament) په نامه یادېږي، سره نښتي دي.

که چېرې هاپوکي په دغو ټینګو تارونو نښتي نه وي، بندونه له یو بل څخه په آسانی جلا کېدل. لیګامنتونه او عضلې هاپوکي د ښورېدونکي بند په ځای کې یو بل سره نښتي ساتي. د انسان د بدن په بندونو کې یو ډول مایع، چې د بندي مایع (Synovial) په نامه یادېږي، ځای لري. دا مایع د څنګ په


څنگ تر منځ هاپوکو ښوېدل آسانوي او د هغوی تر منځ د اصطکاک کچه ټیټوي. ښوریدونکي بندونه ډېر ډولونه لري چې ځینې یې عبارت دي، له:

**الف: پنډوسکې او کاسې ته ورته بندونه:** ددې بند په واسطه انسان خپل لاسونه او پښې هرې خواته خوځولای شي. دغه بند د هاپوکو د هرې خوا د څرخېدلو لامل گرځي. د بېلگې په توگه، د وړانه د هاپوکي د سر د نښتې ځای (چې د پنډوسکي بڼه لري) د شمزی له هاپوکي سره (چې د کاسې بڼه لري) د دې ډول بندونو په وسیله پیوندېږي. د ولاړې په وخت کې یو څوک ددې بندونو په واسطه خپله پښه مخکې، شاته، کین او ښي خواوو ته خوځولای او یا یې د وړانه د بند شاوخوا ته څرخولای شي.

آیا کولای شئ چې د پنډوسکي او کاسه ډوله بندونو بل مثال راوړئ؟  
**ب: چپراست ډوله بند:** څرنگه چې د دروازې چپراست د دروازې خلاصیدل او تړل شوني کوي، دغه بند هاپوکي ته یوازې یوې خواته د خوځېدلو اجازه ورکوي، لکه: د گوتو د بندونو په منځ کې مفصل چې د هغې په واسطه یو د بل پر مخ ټیټېدلی شي.



آیا ویلای شئ ځینې غوري، لکه گریس، چې د موټر د پرزو د غورولو لپاره کارېږي، څه رول لوبوي؟ د هغه رول د بندونو له مایع سره پرتله کړئ.



(۳-۵) انځور پنډوسکې او کاسې ته ورته بندونه ب - د متحرک بند جوړښت

**مصنوعي بندونه:** په ۱۹۶۳ کال کې د اور توپيډي يو برتانوي جراح د ورانه او خاصې لگن مصنوعي بند (پنډوسکې او کاسې ته ورته بند) په جوړولو په مفصلي ناروغتياوو کې يو بې ساری پرمختگ رامنځته کړ. نوموړي د ورانه د بند د پنډوسکي برخه د يو حياتي فلز او د هغه د کاسې برخه له پولي ايتلين (polyethylene) پلاستيک څخه جوړه کړه او پلاستيکي کاسه يې د خاصې لگن پورې ونښلوله. دې اختراع له ډېرو خلکو سره مرسته وکړه له دې جملې څخه هغه ماشومان چې د زوکړې پر مهال د خاصې لگن يې نازک او هلوکي يې نيمگړي وي او يا هغه ناروغان چې پنډوسکې او کاسې ته ورته بندونو په برخه کې د التهاب له امله سخت خوږ لري، ددې اختراع له لارې يې کړ او لږ او له دايمي معيبيت څخه ژغورل کېږي.

### صدمې او سکليتي ناروغی

ځينې وخت د سکليتي سيستم يوه برخه زيان ويني. هلوکي بنيايي درز وکړي او يا مات شي. بندونه هم زيان ليدلای شي. يو بېخايه شوی بند هغه بند دی چې يو يا ډېر هلوکي په کې له خپل ځای څخه بنوریدلي وي. د سپرن (Sprain) په نامه د بند يو بل زيان هغه وخت پيدا کېږي چې د پلې يو يا زياتره تارونه ډېرکش، تاو او يا څيرې شي.

ځينې وخت د مختلفو ضرو له کبله هلوکي ماتېږي. د هلوکي ماتېدل يوه ډېره مهمه ستونزه ده او بايد ډېر ژر يې درملنه وشي. دا نيمگړتيا يو ځانگړی ډاکټر له منځه وړلای شي. له ماتېدو څخه څو ساعته وروسته د مات شوي هلوکي شاوخوا ته وينه پرنډ کېږي. په دې وخت کې يو شمېر ځانگړي حجرې په مات شوي ځای کې د هلوکو د توکو په جوړولو پيل کوي. د څو راتلونکو اونيو په موده کې پرنډ وينه له منځه ځي او د هلوکي نوی نسج مات شوی ځای ډکوي: د هلوکو پوکي يو بل ډول ناروغي ده چې د هلوکو د نسج د لږ تراکم او سختوالي لامل گرځي. په دې حالت کې هلوکي کمزوري کېږي او په آسانی ماتېږي.



(۵-۴) انځور د مات شوي هلوکي ترميم

د عمر لوړېدل او بې کیفیته خواړه اوله ورزش څخه ډډه کول د هاپوکوپوکي ډېره وي. په هاپوکوپوکي د کلسیم او فاسفورس د زېرمې کموالي علت دي. بنځې (له پنځوسو کلونو څخه په پورته عمر کې) د نارینه و په پرتله د هاپوکوپوکي پوکي اخته کېږي. یو دلیل یې دا دی چې د هغوی د بدن د کلسیم او فاسفورس زېرمې د امیدواری په دوره کې مصرفیږي.

لازمه ده چې د زلمیتوب او ځوانۍ په وخت کې فرصت له لاسه ورنه کړئ او د منظمو ورزشي تمرینونو او د مناسبو او قوي خوړو له لارې چې ډول ډول منرالونه او لبنیات ولري، د ژوند په اوږدو کې خپلو هاپوکوپوکو سختوالي او کلکوالي وساتئ.



### اضافي معلومات:

د ملا د درد زیاتره لاملونه د ملا د تیر په کرپوکې یو بل ته د کریندونکي دصفحو نږدېوالي دی چې په پایله کې د هغه ځای د شاوخوا پر اعصابو یا نخاع باندې فشار راوړي. د سخت درد حس کول هم له همدې امله دي. په دې درد اخته کسان باید د ځانگړو ورزشونو او یا په استراحت کولو داسې کار وکړي چې د کریندونکي صفحه بېرته خپل ځای ته راشي. په کریندونکي کې د وینې رگونه نشته، ځکه د زیانمن کېدو په صورت کې په ډېر ځنډ ښه کېږي او په لوړ عمر کې د هغه د خرابوالي مخه نه نیول کېږي.

## عضلات


آیا کله مو کوښښ کړی دی، پرته له دې چې ستاسې د بدن کومه عضله وڅوڅیږي، یوه شیبه کښېنئ؟ دا ناشونې ده. د بدن په ځینو برخو کې عضلې له ارادې پرته کار کوي. مثلاً په مری او کولمو کې د خوړو حرکت د چا په اراده نه تر سره کېږي.

## د عضلو جوړښت

عضلې د الياف په نامه له ځانگړو حجرو يا دعضلې له تارونو څخه جوړې شوې دي چې يو د بل تر څنگ پراته دي. د عضلې د حجرو په دننه کې پروټين ډوله نري تارونه شته چې د انقباض يا کيکارېل کېدو وړتيا لري. کله چې د عضلې ټولې حجرې کيکارېل شي، عضله هم منقبض کېږي او په نتيجه کې د يو غړي د حرکت لامل گرځي.

## د عضلو ډولونه

عضلې درې ډوله دي: مخططي يا سکليتي عضلې، بنوې عضلې او د زړه عضله





## الف: سکلیټي عضلې: د انسان

سکلیټي عضلې د بدن تقریباً ۴۰٪

وزن جوړوي. سکلیټي عضلې

د حرکت لپاره د بدن په هلوکو

پورې نښتې دي او کولای شي

سل گونه ډوله حرکت منځ ته

راوړي. کېدای شي دا حرکتونه

د یو ورزش کوونکي،

خندیدونکي یا یو غوسه شوي

شخص په څېره کې ولیدل شي.

که وغواړو حرکت وکړو پیغام له مغز څخه د

سکلیټي عضلو حجرو ته لېږدول کېږي چې د عضلې

د انقباض لامل گرځي او په نتیجه کې حرکت منځ ته

راځي. د سکلیټي عضلو حجرو مخططې ښکاري او هره یوه

څو هستې لري. سکلیټي عضلې په هلوکو پورې نښتې دي او د ارتباطي

نسجونو څرمن ډوله رشتې، سکلیټي عضلې په هلوکو پورې نښلوي. دغه

رشتې د پلې (Tendon) په نامه یادېږي. کله که یوه عضله چې دوه هلوکي

سره نښلوي، لڼه شي هلوکي یو بل ته نږدې کش کېږي. د بېلگې په

ډول د پلې رشتې، دوه سره (Biceps) عضله د اوږې او مټ په هلوکو

پورې نښلوي. کله چې دوه سره عضله انقباض وکړي، ستاسې مټ د اوږې

خوا ته کېږي. سکلیټي عضلې زیاتره د جوړو په ډول دوه، دوه کار کوي.


معمولاً د جوړې یوه عضله د بدن یوه برخه کېږي، د همدغې جوړې بله

عضله د بدن دغه برخه سموي. هغه عضله چې د بدن یوه برخه کېږي د

کېږونکې (Flexor) او هغه عضله چې د بدن برخه سموي، د سموونکې

(Extensor) په نامه یادېږي. د یوې عضلې د اوږدیدو د اړتیا په صورت

کې پکار ده مخالفه عضله موجوده وي چې وکړای شي په خپل انقباض



(۶-۵) انځور دمټ دوه سرې او

درې سرې عضله

هغه کش کړي، لکه: د (۶-۵) شکل، د مټ دوه سره عضله کبروونکې او د مټ درې سره عضله یوه سموونکې عضله ده.

**ب: ښوې عضلې:** ښوې عضلې د سکلیټي عضلې مخططې برخې نه لری. د دې عضلې حجرې اوږدې او دوک ډوله دي او په هره حجره کې یوازې یوه هسته لیدل کېږي. ښوې عضلې په عمومي توګه د پانې په ښه جوړې شوې دي او د هاضمي سیستم، د وینې د رګونو او د تنفسي او تکثري مجراوو په دېوالونو کې شتون لري. ښوې عضلې د دوو نورو عضلو په پرتله په کراره یا ورو عمل کوي او د لږې انرژۍ په لږولو ډېره موده د انقباض په حالت کې پاتې کېږي. د ښوې عضلو له رولونو څخه یو د کولمو په اوږدو کې د توکو لېږدونه او د وینې د رګونو د قطر تنظیمول دي. د دې عضلو انقباض د انسان په کنټرول کې نه دي.

**ج: د زړه عضله:** د شمزۍ لرونکو حیواناتو زړه له دې عضلې څخه جوړ شوی دی چې په ظاهره نه سترې کیدونکې ښکاري. د دغه عضلې حجرې جوړښت مخطط او حرکات یې غیر ارادي دي. د زړه په عضله کې هغه حجرې شاملې دي چې یو او بل سره منشعبې دي او دوه هستې لري.



### فعالیت

په جوړ شوي سلايد کې تر مایکروسکوپ لاندې د ډول ډول عضلاتو حجرې وګورئ او شکلونه یې په خپلو کتابچو کې رسم کړئ.

**د عضلاتي فعالیتونو ډولونه:** کیدای شي د عضلاتو فعالیت ارادي او یا غیر ارادي وي. هغه عضلې چې د هغوی فعالیت د انسان تر کنټرول لاندې وي، ارادي عضلې او که د عضلې فعالیت د انسان تر کنټرول لاندې نه وي د غیر ارادي عضلو په نامه یادېږي. ښوې او د زړه عضلې د غیر ارادي عضلو له جملو څخه دي. کیدای شي سکلیټي عضلې ارادي او یا غیر ارادي اوسي. د بېلګې په توګه تاسې هر وخت کولای شئ خپلې سترګې وازې او پټې کړئ. لیکن سترګې مو له غوښتنې پرته هم رپېږي.

## ورزشي حرکات

منظم تمرینونه ستاسې پر عضلاتي سیستم څه اغېزه لري؟

څه ډول کولای شئ د خپلو عضلاتو وړتیا زیاته کړئ؟

د عضلاتو زور د عضلاتو د رشتو په شمېر پورې اړه نه لري، بلکې د معلوماتو له مخې د رشتو شمېر تر زیږیدو د مخه د مور په نس کې جوړېږي. د عضلې توان د عضلاتي رشتو پرېوالی او دا چې په یو وخت کې څومره اندازه انقباض کوي، اړه لري. پرېرې عضلاتي رشتې زیاتره غښتلې دي. منظم ورزش د عضلاتو د پیاوړي کیدو او لویدو لامل ګرځي. بدني روزنه د دې لامل ګرځي چې زموږ بدن له لاندې ګټو څخه برخمن شي:

### د غښتلو عضلو درلودل:

له غښتلو عضلو څخه موخه د ډېرې غټې او لویې عضلې درلودل نه دي. دا بسنه کوي چې زموږ عضلې د خپلې دندې د تر سره کولو لپاره پوره تیاری ولري. په دې توګه بدني روزنه د عضلاتو د کارونې او د مهمو او اړینو چارو لپاره د چمتو کولو لامل ګرځي. همدارنګه بدني روزنه د عضلاتو د حجم د زیاتوالي لامل ګرځي.

د درندو او اوږدو چارو د سرته رسولو لپاره زموږ د بدن توان په دې پورې اړه لري چې څومره ورزش کوو. همدارنګه د ورزش لپاره باید هوډ او پوره اراده ولرو. د ورزش په وخت کې زموږ عضلات ډېر اکیجن ته اړتیا لري، ځکه د ورزش په وخت کې تنفس، سخت او چټکېږي. تنفسي عضلې د سخت کار له امله پیاوړې کېږي. ورزش کوونکي کسان د هغو کسانو په پرتله چې لږ ورزش کوي، ورو او ډېر ژور تنفس کوي.

د بدني روزنې په وخت کې زموږ د زړه ضربان چټک او سختېږي، نو ځکه زموږ د زړه د عضلې وړتیا ډېرېږي. د وینې مقدار چې له هر انقباض څخه وروسته د یو ورزش کوونکي کس د زړه څخه وځي د هغو کسانو په پرتله، چې لږ ورزش کوي، ډېر زیات دی. همدارنګه د وینې د دوران د سیستم وړتیا بدن ته د وینې په رسولو کې د ورځني ورزش په اندازې پورې اړه لري.

### د عضلاتو صدمې

د بدني روزنې هر پروګرام باید ورو ورو پیل شي. د تمرین ورو پیلول لږ احتمالي زیان لري. د تمرین د سر ته رسولو لپاره باید بدن تود او چمتو شي، تر څو عضلو ته زیان ونه رسېږي. کله داسې پېښېږي چې یوه ارادي عضله په غیر ارادي ډول انقباض کوي. دې حالت ته د عضلې خوږمن انقباض ویل کېږي او په روغو

کسانو کې معمولاً له ورزشي حرکاتو څخه وروسته پيدا کېږي. لامل يې په عضله کې د لږ وخت لپاره د اکسيجن او غذايي موادو کموالی دی. د ماساژ ورکولو او ورو فعالیت ته ادامه ورکول کېدای شي چې د عضلې خوږمن انقباض لرې کړي.

هغه کسان چې ډېر زيات تمرين کوي بنيابي د خپلو عضلاتو اليافو ته زيان ورسوي. په نتيجه کې پلې التهابي کېږي. دغه حالت د پلو د التهاب په نامه يادېږي. زياتره زيانمنې شوې عضلې د روغتيا لپاره اوږدې مودې استراحت ته اړتيا لري. ځينې وخت خلک کوبنښن کوي چې خپلې عضلې د ځينو درملو په وسيله غښتلې کړي. د اوږدې مودې لپاره د دغو درملو خوړل دصحي ستونزو، لکه: د زړه، يني او پښتورگي د خرابيدو. او د وينې د لوړ فشار لامل گرځي. که چېرې دا درمل د هپوکو له پخوالي مخکې وخوړل شي د هپوکو د ودې مخه نيسي.



## د پنځم څپرکي لنډيز

- ◀ سکلیت د بدن د عضلو د محور او ټينگېدو ځای دی.
- ◀ هپوکي بدن ساتي، منرالونه زيرمه کوي، د حرکت زمينه برابروي او د وينې کرويټات جوړوي.
- ◀ بندونه د هپوکو د يو بل سره د نښلو لو ځای ده.
- ◀ د سکليټي سيستم په صدمو کې درز، د هپوکو ماتېدل او د ليگامنت درشتې بې ځايه کيدل يا څيرې کېدل شامل دي.
- ◀ د سکليټي سيستم مختلف ډول صدمې د هپوکو پوکي او سپرن دی.
- ◀ د هپوکو ډولونه له: اوږدو، لنډو او پلنو څخه عبارت دي.
- ◀ درې ډوله عضلې عبارت دي، له: سکليټي عضلې، ښوې عضلې او د زړه عضله

- ◀ سکلیټي عضلې په جوړه ییز ډول او برعکس یو د بل کار کوي.
- ◀ سکلیټي عضلې منقبض کېږي چې د هډوکو د حرکت لامل وگرځي.
- ◀ منظم ورزش د زړه او د وینې د رگونو د نارغیو مخنیوی کوي او د ورځنیو کارونو د تر سره کولو لپاره زموږ د بدن وړتیا زیاتوي.
- ◀ د هډوکو نسجي جوړښت له دوو متراکمو او سفنجي ډولو څخه دي.
- ◀ د متراکمو هډوکو د کانالونو داخلي برخه او د سفنجي هډوکو ژورې د هډوکو د مغزو له نسجونو څخه ډکې دي.
- ◀ بندونه په درې ډوله دي: غیر متحرک، نیمه متحرک، او متحرک.
- ◀ د ارتباطي نسج هغه رشتې چې سکلیټي عضلات په هډوکو پورې نښلوي، د پلې په نامه یادېږي.

## د پنځم څپرکي پوښتنې

تشریحي پوښتنې

- ۱- د متراکمو او سفنجي هډوکو تر منځ څه توپیر موجود دی؟
- ۲- د هډوکو عمده دندې تشریح کړئ؟
- ۳- متحرک بندونه له بېلگې سره واضح کړئ.
- ۴- د عضلو د ډولونو نومونه واخلي او تشریح یې کړئ.
- ۵- عضلې څو ډوله صدمې او زیانونه لري؟ تشریح یې کړئ.
- ۶- بڼوي عضلې د بدن په کومو برخو کې پیدا کېږي؟
- ۷- کریندو کي تشریح کړئ او هم وواياست چې څه چارې تر سره کوي. په خپلو کتابچو کې د سم ځواب لپاره د (ص) او د ناسم لپاره د (غ) توری ولیکئ.
- ۸- د وینې سره کرویات د هډوکو په مغزو کې جوړېږي. ( )
- ۹- بڼوي عضلې د سکلیټي عضلو او د زړه د عضلې په پرتله ډېر چټک عمل کوي. ( )



## عصبي سیستم او حسي غړي

د مخه مو زده کړل چې حسي غړي، لکه سترګې، غوږ، پزه، ژبه او پوستکي د چاپېريال په هکله موږ ته معلومات راکوي. د چاپېريال د محرکاتو پېژندل د همدغو حواسو په وسيله شونې ده. د حواسو په واسطه موږ کولای شو محرکات وپېژنو او د هغوی په وړاندې غبرګون وښيو. ددې پنځو حسي غړو په واسطه لاسته راغلي پيغامونه او د بدن له غړو څخه په ناخبره توګه دغه تر لاسه شوي اطلاعات ددې لامل کېږي چې د انسان بدن خپل کارونه په سم او رغنده ډول سر ته ورسوي. دغه نظم د عصبي سیستمونه رامنځته کوي. دا سیستمونه له کومو برخو څخه جوړ شوي دي او په څه ډول عمل کوي؟


ددې خپرکي په لوستلو به د انسان د عصبي سیستم د جوړښت او د کار له څرنگوالي سره آشنا شئ. مرکزي عصبي سیستم به له محيطي عصبي سیستم څخه جلا کړای شئ. ارادي عصبي سیستم به له غیر ارادي عصبي سیستم سره پرتله کړای شئ. د پنځو حسي غړو (اورېدلو، ليدلو، څکللو، بويولو او لمس کولو) د جوړښت او د کار د څرنگوالي په هکله به پوهه تر لاسه کړئ او زده به کړئ چې د خپل عصبي سیستم او پنځه ګونو حواسو څنګه ساتنه وکړئ.



## عصبي سيستم (Nervous system)

عصبي سيستم د انسان د بدن تر ټولو مهم او پيچلی سيستم دی چې د هغې په واسطه محيطي عوامل درک او د بدن ټولې دندې اداره او کنټروليري د عصبي سيستم واحد دنيورون په نام يادېږي. **نيورون او جوړښت يې (Neuron)** د عصبي سيستم د جوړښت او دندې واحد ته نيورون ويل کېږي.

نيورونونه مختلف ډولونه لري، او لکه د نورو حجرو په شان حجروي غشا، سايتوپلازم او هسته لري. د نيورون هسته په حجروي جسم کې ځای لري او سايتوپلازم يې د هستې په شاو خوا کې پروت دی.



نيورون له دريو برخو څخه جوړ شوی دی.

۱- حجروي جسم (Cell body): د نيورون هغه برخه ده چې هسته او سايتوپلازم په کې وجود لري.

۲- دندرايت (Dendrite): د ونې د شاخونو په شان جوړښتونه دي چې د حجروي جسم څخه منشا اخلي او پيغامونه حجروي جسم ته استوي.


۳- اکسون (Axon): اکسون له حجروي جسم څخه وتلې يوه اوږده رشته ده چې عصبي پيغام د حجروي جسم څخه د نيورون تر وروستۍ برخې پورې رسوي. د عصبي حجري ډبر اکسونونه د مايلين (Myelin) په نامه د پروټيني او شحمي پردې په وسيله پوښل شوي دي.

د نیورون ډولونه: نیورونونه د هغوی د دندې له مخې په درې ډوله دي.

۱- حسې نیورونونه، له حسې غړو، لکه: پوستکي څخه اطلاعات نخاع او مغز ته رسوي.

۲- حرکې نیورونونه، له نخاع او مغز څخه فرمانونه بدن د غړو (عضلاتو) ته رسوي.

۳- ارتباطي نیورونونه، د حسې او حرکې نیورونونو ترمنځ اړیکه ټینګوي.




(۶-۲) انځور د نیورون ډولونه

## فعالیت

د پورتنی شکل په مرسته د نیورونونو جوړښت د هغوی د دندې له مخې یو له بل سره پرتله کړئ.

**سیناپس (Synapse):** هغه کوچنی فضا ده چې د یو نیورون د اکسون او بل نیورون د دندرایت ترمنځ اړیکه ټینګوي. په دې فضا کې د پیغام رسونکي اکسون د اخري برخې څخه کیمیاوي توکي (اسیتایل کولین) ترشح کېږي چې د همدې توکو له لارې، عصبي پیغامونه له یو نیورون څخه بل نیورون ته لېږدول کېږي.



(۶-۳) انځور په سیناپس کې د عصبي پیغام انتقال


## د انسان عصبي سیستم جوړښت

عصبي سیستم له میلیونونو نیورونونو څخه جوړ شوی دی. نیورونونه په دوامداره توګه د بدن له داخلي برخې او چاپېریال څخه اطلاعات راټولوي او له همغږۍ، تشخیص او تعبیر څخه وروسته ځواب ورکوي. نیورونونو په عصبي دستګاه کې څنګه ځای خپل

کړی دی؟ څرنگه چې په (۴-۶) شکل کې وینئ، د انسان عصبي سیستم له دوو برخو، یعنې مرکزي عصبي سیستم او محیطي عصبي سیستم څخه جوړ شوی دی. په مرکزي عصبي دستگاه کې مغز او شوکي نخاع شامل دي. په محیطي عصبي سیستم کې زیات شمېر بېلابېل اعصاب شامل دي. عصب د اکسونونو او دندرایتونو مجموعه ده.

### د مرکزي اعصابو سیستم:

مغز او شوکي نخاع د بدن په حیاتي عملونو باندې د څار (نظارت) مرکزونه دي یعنې د چاپیریال او د بدن له دننه څخه اخیستل شوي اطلاعات تشخیص او تعبیروي او هغوی ته ځواب ورکوي.



## مغز

مغز د سر په کوپړۍ کې واقع ده او په بدن کې د اطلاعاتو د اخیستلو او تفسیرو لوی اصلي مرکز دی چې د فکر، عاطفې، کړنو، احساس، حافظې او د نورو حیاتي عملیو کنټرول دنده لري. په مغز کې لوی دماغ، کوچنی دماغ او د مغز ساقه شامله کېږي.


**لوی دماغ:** دا د مغز ډېره لویه برخه ده چې پرمخ یې زیاتې لورې او ژورې لیدل کېږي. دماغ د مخې له خوا نه شاخو ته د یوې لویې ژورې په وسیله په دوو کینو او بنیو نیمو کړو وېشل شوی دی. په معمول ډول کینه نیمه کره حسی پیغامونه د بدن له بڼې برخو څخه اخلي او د هغوی حرکتونه کنټرولوي او برعکس د لوی دماغ بڼی نیمه کره د بدن له کینې برخې څخه پیغامونه اخلي او د هغوی حرکتونه کنټرولوي. لوی دماغ د زده کړې، حافظې او ادراک توان لري.



(۵-۶) انځور د لوی دماغ جوړښت

د لوی دماغ په نیمو کرو کې د عصبي پیغامونو د لیږدونې مهم پیاوړي کوونکي مرکزونه ځای لري چې د مغز د مختلفو برخو ترمنځ اطلاعات رد او بدل کوي. د دې مرکزونو له جملو څخه تلاموس دی. حسي اطلاعات د بدن له مختلفو برخو څخه تلاموس ته ټولېږي، پیاوړي کېږي او د لوی دماغ د قشر اړوندو برخو ته لیږدول کېږي. تر تلاموس لاندې هاپو تلاموس واقع دی چې د بدن ډېر حیاتي فعالیتونه، لکه: د زړه ضربان او تنفس تنظیموي. هاپو تلاموس د لوړې، تندې او د بدن د تودوخې د تنظیم او حس کولو مرکز دی. همدارنگه د هورمونونو د ترشح کوونکو غدو فعالیت تنظیموي.

**کوچنی دماغ:** د لوی دماغ په لاندې برخه کې د مغز د ساقې ترشا کوچنی دماغ موقعیت لري چې له دوو نیمو کرو څخه جوړ شوی دی. کوچنی دماغ د بدن د تعادل او توازون د حالت او حرکاتو د هم غږې ډېر مهم مرکز دی او د دې عملیو د سرته رسولو لپاره له عضلو، بندونو، پوستکي، سترگو او غوږونو څخه اطلاعات تر لاسه کوي. کوچنی دماغ ته زیان رسېدل د بدن د غړو د نورمالو حرکتونو



(۶-۶) انځور د مغز مختلفې برخې

د کنترول د لاسه ورکولو لامل گرځي.


**د مغز ساقه:** د لوی دماغ په لاندې برخه کې د مغز ساقه واقع ده چې له یوې خوانه شوکي نخاع او له بلې خوانه په لوی دماغ او کوچني دماغ پورې نښتې ده. د مغز په ساقه کې مستطیلي نخاع (Medulla Oblongata) واقع ده چې د بدن غیر ارادي فعالیتونه لکه د تنفسي، هاضمي او د زړه غړو د فعالیتونو په تنظیمولو کې رول لري.

## شوکی نخاع

له مستطیلي نخاع څخه تر ملا پورې د ملا د تېر په کرپوکې موقعیت لري. مغز اطلاعات او پیغامونه د شوکی نخاع له لارې تر لاسه کوي. شوکی نخاع عصبي رشتو پورې نښتې دي د شوکی نخاع هر یو عصب یوه بطني او یوه ظهري رشته لري. بطني رشته خوځېدونکي نیورونونه لري چې عصبي پیغام له مرکزي عصبي دستگاه څخه عضلاتو او غدو ته لېږدوي. ظهري رشته حسي نیورونونه لري چې اطلاعات له حسي آخندو څخه مرکزي عصبي دستگاه ته ورکوي. شوکی نخاع مغز ته د پیغام لېږدولو سربیره د بدن د ځینو غبرگونونو مرکز هم دی.

غبرگون محرکو ته د عضلو له ناڅاپي او غیر ارادي ځواب څخه عبارت دی. کله چې خپلې پښې له شکل سره سم ځورندې ونیسئ، که د زنگون لاندې پلې ته ضربه ورسېږي پښه په ناڅاپي توګه مخې ته ټوپ وهي. په پلې باندې واره شوې ضربه د وړانه له مخکنۍ عضلې سره نښتې حسي نیورون تحریکوي. حسي نیورون عصبي پیغام شوکی نخاع له لارې مغز ته لېږدوي او اړوند حرکي نیورون تحریکېږي او په پایله کې د وړانه د مخې عضله منقبض کېږي او پښه په چټکۍ پورته خواته ټوپ وهي. په همدې ډول حسي نیورون په نخاع کې یو ارتباطي نیورون تحریکوي او هغه د وړانه د شا عضلې اړوند خوځېدونکی نیورون له فعالیت څخه غورځوي. په پایله کې دغه عضله د استراحت په حالت کې پاتې کېږي. شوکی نخاع د ژورو ټپونو له امله نه ترمیمېږي او تخریب شوي نیورونونه عصبي پیغامونه نه لېږدوي. ښایي چې پښې او لاسونه او یا دواړه فلج شي، ځکه باید تر شونتیا پورې د شوکی نخاع له صدمې څخه مخنیوی وشي.





## محيطي اعصاب

په دې سیستم کې ۳۱ جوړې نخاعي اعصاب او ۱۲ جوړې مغزي اعصاب شامل دي چې مرکزي عصبي سیستم د بدن له ټولو برخو سره نښلوي. په محيطي عصبي سیستم کې دوې حسي او خوځېدونکې (حرکي) عصب شاملې دي. حسي برخه د حسي غړو اطلاعات مرکزي عصبي دستگاه ته لېږدوي او حرکي برخه حرکي غړو ته د عصبي پیغامونو لېږدول په غاړه لري او ارادي او غیر ارادي دواړه اعصاب پکې شاملې دي.

**ارادي اعصاب:** په دې کې محيطي حرکي نیورونونه شامل دي چې سکلیټي عضلې تحریکوي او زموږ تر اگاهانه کنټرول لاندې واقع دي.

**غیر ارادي اعصاب:** غیر ارادي فعالیتونه سرته رسوی، لکه: زړه او بڼویو عضلو د انقباض او همدارنگه د غدو د فعالیت تنظیم په اتومات ډول تر سره کېږي چې زموږ له کنټرول څخه بهر دی.



**د محیطي اعصابو په اړه اضافي معلومات:** نوروپاتي ناروغي یوه محیطي ناروغي ده په حقیقت د هغو اعصابو خرابوالی دی چې د مغزو او شوکي نخاع څخه منشا اخلي په دې ناروغي اخته کسان کیدای شي په بدن کې خارښت، بې حسي، غیر معمولي احساس، ضعیفوالی او سوزونکي دردونه ولري.

د نوروپاتي ناروغي د عصبي تارونو د زیان لیدلو له کبله چې په بدن کې منځته راغلی، وگرې په ستونزو اخته کوي. نښې یې په مختلفو وگړو کې توپیر کوي ځکه چې عصبي زیانونه یې توپیر لري.

د دې ډول ناروغي درملنه اړینه ده درملنه نه کول یې په وگرې کې ناورټیا (ناتوانالی) رامنځته کوي.

څرنگه چې مخکې درس کې وویل شول هغه اعصاب چې مغزو او نخاع ته تللي دي حسي اعصاب او هغه اعصاب چې د مغزو او نخاع څخه وتلي دي حرکي اعصاب دي که د حسي او حرکي اعصابو څخه هریو په یوازې توگه یا دواړه یوځای زیانمن شي کیدای شي د ناروغ په حرکتونو یا حواسو کې خرابوالی رامنځته شي.

نوروپاتي کیدای شي په مختلفو ډولونو را منځته شي چې مهم لاملونه یې میتابولیکي ناروغي لکه دیابت (شکرې) ناروغي د تیرائید لږ کارکول، روماتیزمي ناروغي، د ویني کموالی او درگونو ناروغي دي.

همدارنگه ځینې وایرسونه لکه د زونا وایرس کیدای شي به وگرې کې د نوروپاتي ناروغي لامل شي.

د پښو او لاسونو مېرې مېرې کیدل او تېنیدلو نښې د هغو ستونزو څخه دي چې کیدای شي د حسي اعصابو د خرابوالي له کبله رامنځته شي چې د لامسې د رد کولو دکموالي لامل کیږي په دې حالت کې کله کله د پښو او لاسونو بې حسي دومره زیاته وي چې ناروغ ته د بدن سوځیدل او سطحي زیان د تشخیص وړ نه وي.



## پر عصبي سيستم د روږدي (اعتیاد) کېدو اغېزه

روږدی کوونکي توکي د عصبي سيستم فعالیتونه بدلوي او په حس کولو، تشخیص او تعبیر کولو او بهرنیو محرکو ته په ځواب ورکولو کې اغېزه لري. ځینې يې د عصبي سيستم د فعالیتونو چټکتیا زیاتوي او ځینې نور هغه ټیټوي، خو په هر ډول چې وي بلده اغېزه لري. الکول دغه فعالیتونه راټیټوي. تصور وکړئ که یو شخص چې الکول يې مصرف کړي وي، د موټر د چلولو په وخت کې یو ناڅاپه یو تېرېدونکی شخص وويني او وغواړي چې ودرېږي، خو نشي کولای دا کار په خپل وخت تر سره کړي. په دې صورت به څه پېښه منځ ته راشي؟ مغزو ته د ځینې روږدي کوونکو توکو د ننوتلو له امله کیمیاوي پیغام رسوونکي ډېر تولیدېږي. ځینې اعتیاد راوړونکي توکي ددې لامل ګرځي چې کیمیاوي پیغام رسوونکي ډېره موده په سیناپسي فضا کې پاتې شي او دویم سیناپسي نیورون زیاتره تحریک کړي. ځینې روږدي کوونکي توکي په تدریجي ډول د کیمیاوي پیغام رسوونکو ځای نیسي.

## حسي غړي


حسي غړي د حسی آخذو لرونکي دي چې حسي آخذې محرکونه تشخیص یا پېژني او د هغوی اغېزه په عصبي پیغام بدلوي او د عصبي رشتو په وسیله يې د مرکزي اعصابو سيستم ته لېږدوي چې هلته تعبیر او تشخیص شي. ډېرې آخذې په حسي غړو کې، لکه: سترګې، پوستکي، پزه، غوږ او ژبه کې راټولې شوي دي. لاندې جدول د انسان په بدن کې د حسي آخذو ډولونه ښکاره کوي.

د آخذې ډول	محرک	د حسي غړي ځای
تودوخه	د چاپېریال یا د بدن دننۍ تودوخې تغیر	پوستکي
خوږ (درد)	نسجونو ته صدمه او زیان رسېدل	د بدن ډېر نسجونه او غړي
میخانیکي	خوځېدل، فشار او اهتزاز	پوستکي او غوږ
نوري	رڼا	سترګه
کیمیاوي	کیمیاوي مواد	ژبه او پزه

## لامسي حس (پوستکي)

درد، تودوخې، سړښت او ميخانيکي آخډې لمس او فشار په مقابل حساسيت زموږ د بدن په پوستکي کې ځای لري. د آخډې د يو يا څو نيورونونو ځانگړي دندرايتونه دي چې د محرک اغېزه په عصبي پيغام تبديلوي. که چېرې مختلف محرکونه دومره سخت شي چې نسجونو ته د صدمې احتمال منځ ته راوړي لکه: شديد تودوخه يا سړښت او فشار يا ضربه، د درد آخډې هم تحريکوي.

د درد حس کول ډېر مهم دي، ځکه موږ له خطر، جراحت يا ناروغۍ څخه خبروي. په سکليتي عضلو کې ميخانيکي آخډې ځای لري او د بدن د مختلفو برخو د عضلو د وضعيت خبر مرکزي عصبي دستگاه ته ورکوي.



(۸-۶) انځور د بدن د پوستکي جوړښت

**د پوستکي پيوند:** نن ورځ د سختو سوځېدلو له امله، په ځانگړي توگه د مخ په سوځېدو کې، په آساني د ناروغ له پوستکي څخه د پيوند لپاره استفاده کېږي. د بېلگې په ډول د ناروغ له مټ څخه پوستکي اخلي او د هغه پر مخ پيوند وي. د پيوند د ځای او د پيوند شوې برخې وښته ډوله رگونه ډېر ژر يو له بل سره اړيکه ټينگوي او د وښې بهير پي له لويو رگونو سره يو ځای کېږي او اخيستل شوې برخه ډېر ژر ترميمېږي.


**د باصري حس (سترگه):** مور په سترگو باندې رنگونه جلا کوو، فاصلې ټاکو او د شيانو بېلابېلې برخې او بڼکلي حرکتونه یو تر بله توپیر کوو. د سترگو کره درې پردې لري چې له بهر څخه دننه خوا ته صلیبه، مشیمیه او شبکیه نومېږي.

**د صلیبې پرده:** د سترگو د کرې پوښوونکې پرده ده، سپین رنگ لري. مخکینی راوتلې او شفاهه برخه یې قرنيه نومېږي. نور په آسانه ورڅخه تېرېږي.


**د مشیميې پرده:** د سترگې منځنۍ پرده ده د صلیبې لاندې واقع ده. د مشیميې مخکینی برخه چې رنگه حجرې لري او د سترگو رنگ تعینوي د عنیبې په نوم یادېږي. د عنیبې په مرکزي برخه کې سوری د سترگې د کسي Pupil څخه عبارت دی. د کسي شاته محدبه عدسیه (Lense) وجود لري. د مشیميې عضلې د سترگو د کسي د سوري، د تنگېدو او پراخېدو لامل ګرځي. د مشیمیه عضله د سترگې کوچنۍ او لوئیدلو لامل ګرځي.

**د شبکيې پرده:** دا د سترگې نننۍ او حساسه پرده ده. رڼا د سترگو له کسي څخه تېرېږي او په عدسې لګېږي چې د هغې تر شا موقعیت لري. عدسیه تصویر د شبکيې پر نازکې پردې چې د سترگو د نننۍ برخې پرده ده، په چپه او اصلي شي څخه کوچنۍ ډول تشکیلوي.

دا تصویر د لیدلو د عصب په وسیله مغز ته لېږدول کېږي. مغز دغه تصویر په حقیقي او رښتیني بڼه بڼي. شبکیه دوه ډوله مخروطي او استوانه یي حجرې لري چې استوانه یي حجرې په ضعیفې رڼا او مخروطي حجرې په قوي رڼا ډېرې تحریکېږي. مخروطي حجرې مور ته د رنگ او د شيانو د ظریفو جزئیاتو د



ليدلو ځواک راکوي. د عدسيې شاته فضا د زجاجيې په نامه رڼې مادې ډکه کړې ده، د عدسيې د مخې فضا د زلالیه په نامه شفافي مادې ډکه کړې ده چې له وېبسته ډوله رگونو څخه ترشح کېږي. هغه ځای ته پوندتکي ويل کېږي چې د ليدلو عصب شبکيې سره نښلي. که چېرې تصوير پر دې ټکي ولوېږي د ليدلو وړ نه وي، ځکه چې نوري آخډې (مخروطي او استوانه يي حجرې) په هغه ځای کې وجود نه لري.



(۱۱-۶) انځور مخروطي او استوانه يي حجرې

### فعالیت



**د اړتیا وړ سامان او توکي:** د غويي سترگه او د تسليخ بکس. **تگلاره:** د سترگې بهرنۍ برخه وگورئ او کوښښ وکړئ چې د سترگې د کرې د مخ عضلې له وازدې څخه تر جلا کېدو وروسته وگورئ. همدارنگه صلبیه، قرنیه او د ليدلو عصب مشاهده کړئ. د تسليخ د چرې په وسیله قرنیه د صلبې د نښتې له ځای لږ شاته به ورو سورۍ کړئ. هغه مایع چې خارجېږي زلالیه ده. د سترگې د کرې شاو خوا پرې کړئ، عدسیه له زجاجیه مایع سره چې د جلي (سربیناک) حالت لري خارجېږي. د سترگې د کرې دننه وگورئ. زجاجیه له زلالیې سره پرتله کړئ.





### اضافي معلومات



ابن هیثم چې اروپایان یې الحازن نوموي، د څلورمې هجري پېړۍ یو مسلمان پوه و. هغه په خپل کتاب (المناظر) کې د لومړي ځل لپاره د سترگې برخې صلبیه، زجاجیه او شبکه نومولي دي او د شیانو د ليدلو څرنګوالی یې څرګند کړې دی. دا یې ثابته کړې چې نور پر شیانو او جسمونو باندې تر ځلېدولو وروسته منعکس کېږي، د سترگو عدسيې ته ننوزي او عدسیه د شبکيې د پردې پر مخ تصویر اچوي. د شبکيې پرده د ليدلو د عصب له لارې له مغزو سره اړیکه لري. دهغه دا نظريات وروسته ابن سینا، ابو ريحان البیروني او نورو تایید کړي دي. د المناظر ژباړه د اولسمې هجري قمري پېړۍ تر لومړیو پورې د اروپایي پوهنتونونو یو درسي کتاب و. له هغه نه مخکې پوهانو د اقلیدس د نظریې پر بنسټ تصور کاوه چې نور د ليدونکي له سترگو څخه پر شیانو ځلېږي او د هغو د ليدلو لامل ګرځي.



**د سترگو ستونزې:** د عمر له زیاتېدو سره بنایي چې د سترگو عدسیې تیاره شي او ورو ورو د سترگو دید کم شي. دې ناروغی ته آب مروارید (Cataract) وایي چې د جراحی په وسیله عدسیه باسي او د هغه په ځای مصنوعي عدسیه اچوي. که د سترگو د کرې قطر له اندازې څخه ډېر لوی شي، د لرې شیانو تصویر د شبکیې په مخ کې جوړېږي، په نتیجه کې شخص نشي کولای چې لیرې شیان په واضح ډول وويني او د لرې لیدلو په ناروغی اخته وي چې د مقعرو عدسیو عینکو ته اړتیا لري. که د سترگو کره له حده ډېر کوچنی وي، د نژدې شیانو تصویر د شبکیې شاته جوړېږي چې شخص نژدې شیان په واضح ډول نشي لیدلای او د نژدې لیدلو په ناروغی اخته وي او د محدبو عدسیو عینکو ته اړتیا لري.



(۶-۱۲) انځور الف د سترگو نژدې لیدل  
ب- لیرې لیدل او د عینکو په وسیله د هغوی  
لرې کول


### سامعي حس (غور)

غور صوتي موجونه پر عصبي پیغامونو بدلوي او د مغزو د اورېدلو مرکز ته یې لېږدوي. سر بېره پر دې د غور ځینې برخې د بدن د تعادل په ساتنه کې رول لري. غور له دريو برخو یعنې بهرنی، منځنی او داخلي برخو څخه جوړ شوی دی.

**د غور بهرنی برخه:** په بهرنی برخه د غور کې د غور پکې او د هغې مجراوې شاملې دي چې صوتي موجونه اخلي او د غور منځني برخې ته یې لېږدوي. د غور د مجرا په دننه کې نري وینستان شته

چې هوا پاکوي. همدارنگه د مجرا د نننۍ غدې موم ډوله توکي ترشح کوي چې غوږ ته د بهرنیو توکو د ننوتلو مخنیوی کوي. د صماخ پرده، د غوږ بهرنی برخه له منځني برخې څخه بېلوي. صوتي موجونه د صماخ پر پرده لگېږي او هغه په اهتزاز راولي او صوتي موجونه د غوږ منځني برخې ته لېږدوي.

**د غوږ منځنۍ برخه:** د صماخ تر پردې شاته د غوږ منځنۍ برخه موقعیت لري چې په هغه کې دڅټک، سندان او رکاب په نامه درې کوچني هډوکي شته. دغه هډوکي صوتي موجونه پیاوړي کوي او د غوږ داخلي برخې ته یې لېږدوي. یوستاشین تیوب (Eustachian tube) د غوږ منځنۍ برخه له کومې سره نښلوي چې د صماخ د پردې د دواړو خواوو فشار یو برابر شي.




**د غور داخلي برخه:** د غور داخلي برخه دوې برخې لري. يوه برخه يې حلزوني او بله يې نيم دايروي سوري دي. د غور حلزون د کانال په منځ کې د باڼه لرونکي حجرو په نامه يو ډول ميخانيکي آخډې دي چې شاوخوا يې له يو مایع څخه ډکې دي. دا مایع د غور د منځنۍ برخې د هلوکولو له خوځېدو سره په رېډو (اهتزاز) راځي. د مایع رېډل د مژک لرونکو حجرو د تحریک لامل کېږي. دا تحریک د عصبي پیغامونو په ډول د اورېدو د عصب له لارې مغزو ته رسېږي. سربېره پر اورېدلو غور د بدن د تعادل په ساتنه کې هم اهمیت لري د غور په داخلي برخه کې درې نيم دايروي سوري شته دي چې يو پر بل باندې عمود دي. د هغې د داخلي ميخانيکي آخډې د سر د موقعیت د بدلون له امله تحریکېږي. کله چې شخص ځای په ځای کېږي ددې سوريو مایع خوځېږي او ددې حجرو باڼه کېږي، عصبي پیغامونه تولید او مغز ته لېږدول کېږي، نو ځکه ماغزه کولای شي چې د بدن د موقعیت خواوې وټاکي.

**د غور بې نظمۍ:** کله چې د صماخ پردې ته دروند او ناڅاپي غبر، لکه: د چاودنې غبر يا درنې ضربې غبر، ورسېږي په اورېدو کې گډوډي (بې نظمې) منځ ته راځي. همدارنگه د غور د سوري موم ډوله ترشحات بڼايي کلک او وچ شي او د صماخ د پردې مخ ويوښوي چې په اورېدو کې گډوډي راولي. بل ډول اختلال د حسي عصب له امله دی. په دې حالت کې د صوتي امواجو له نشتوالي سره سره په غور کې په پرله پسې ډول د زنگ غبر اورېدل کېږي. ددې گډوډۍ اصلي علت تر اوسه معلوم نه دی. په ماشومانو کې د ډېرې مودې لپاره د غور عفوني کېدل بڼايي د کلمو په اورېدو کې زيان رامنځته کړي. که چېرې د ژوند په څو لومړيو کلونو کې لرې نشي، بڼايي د عمر تر پايه دا گډوډي پاتې شي. هغه خلک چې سم نشي اوریدلای د غبر د لوړېدو لپاره د اوریدلو آله کاروي.

### د ذایقي حس (ژبه)

د خوند د معلومولو په زرگونه کوچنی زخې (Taste buds) د ژبې پر مخ ځای په ځای شوې دي. هره زخه له پنځوسو څخه تر سلو پورې حسي نیورونونه لري چې کیمیاوی مواد د زخو په مایع کې حل کېږي او څلور اصلي خوندونه یعنې خوږ والی، تریخوالی، تریووالی او مالګینوالی معلوموي.



د ژبې څوکه له خوروالي، شاوخوايې تريوالي او مالگينوالي او وروستی برخه کې يې تريخوالي حس کوي د خولې په لارو کې د خوړو د ماليکولونو د حلېدلو له امله آندوي حجرې تحريکېږي چې په نتيجه کې يې عصبي پيغامونه توليد او مغز ته د ځکول مرکز ته لېږدول کېږي.

### فعاليت



#### په ژبه کې د ځکلو د برخو ټاکل


د اړتيا وړ سامان او توکي: څلور دانې واړو بيکرونه، څاخکي څڅونکي، ميله، سرکه، د مالگې محلول، بوره، پاکي اوبه او اسپرين، قلم، او کاغذ.

کوڼلارۅ: په يو پاک بيکر کې له يوې برخې سرکې سره دوې برخې اوبه حل کړئ او د ميلې په وسيله يې د يو چا د ژبې په مختلفو برخو کې (څوکه، څنابو، منځنۍ برخه (مرکز) او وروستی برخو په داسې حال کې په ترتيب وڅڅوئ چې سترگې يې تړل شوې وي. هغه شخص دې د هر څاخکي احساس وليکي. د مالگې محلول جوړ او په همدې ډول عمل وکړئ. اسپرين

په اوسو کې حل کړئ چې ترېخ خوند پیدا کړي. د بورې محلول جوړ کړئ چې خوږ خوند ولري او د لومړني عمل په شان عمل وکړئ. ترلاسه شوي نتيجه وليکئ. پام وکړئ چې له هر آزمايښت څخه وروسته ميله پاکه پرېمښل شي.

## شامي حس (پزه)

کيمياوي آخذې چې بوی تشخيصوي د پزې د تش ځای په پاسنی برخه کې ځای لري. په هوا کې کيمياوي ترکيبات د بويولو (شامه) آخذې تحريکوي. دا حجرې له تحريک څخه وروسته عصبي پيغامونه توليد او په مغزو کې يې د شامي مرکز ته لېږدوي. د بويولو حس د خوړو د خوند پر پوهېدو اغېزه لري. د بيلگې په توگه کله چې په والگي او يا زکام اخته اوسو داسې معلومېږي چې خواړه اصلاً خوند نه لري.



(۶-۱۴) انځور د پزې کيمياوي آخذې



## د شپږم څپرکي لنډيز

- ◀ نيورونونه د عصبي سيستم د جوړښت او دندې واحدونه دي چې د دندې له مخې درې ډوله حسي حرکي او ارتباطي نيورونونو څخه عبارت دي.
- ◀ د انسان عصبي سيستم له دوو اصلي برخو، مرکزي او محيطي اعصابو څخه جوړ شوي دي.
- ◀ د نيورون د حجروي جسم څخه دوه ډوله رشتې، يو آکسون او بل دنداريت سرچپنه اخلي.
- ◀ هغه ځای، چې يو نيورون له بل نيورون سره اړيکه نيسي، د سيناپس په نامه يادېږي.
- ◀ د مرکزي اعصابو سيستم له مغز او شوکي نخاع څخه جوړ شوی دی.
- ◀ مغز کې لوی دماغ، کوچنی دماغ او د مغز ساقه شامل دي.
- ◀ شوکي نخاع، د ځينو غبرگونونو مرکز دی، لکه: تر زنگانه د لاندې پلې غبرگون.
- ◀ مغز تحليلونکی مرکز دی چې د فکرونو، عاطفې، کړنو، درکولو، احساس، قضاوت او حافظې دندې په غاړه لري.
- ◀ د محيطي اعصابو په سيستم کې حسي او حرکي نيورونونه شامل دي چې د ۳۱ جوړو نخاعي عصبو او ۱۲ جوړو مغزي عصبو څخه عبارت دي.
- ◀ د بدن غړي، لکه: سترگه، غوړ، پزه، ژبه او پوستکی شاوخوا چاپېريال څخه موږ ته ډېر اطلاعات راکوي. په دې ډول چې د هغوی هر يو د چاپېريال عوامل په عصبي پيغامونو تبديل او مغز ته يې لېږدوي.
- ◀ د سترگو کره درې پردې (صليبه، مشيمه او شبکيه) لري.
- ◀ په شبکيه کې د نوري آخندو مخروطي او استوانه يي حجرې دي.
- ◀ داخلي غوړ دوې برخې (حلزوني او نيم دايروي سوري) لري چې لومړۍ برخه په اورېدلو او دويمه برخه د بدن په تعادل کې رول لري.
- ◀ د کيمياوي توکو حسي نيورون د ژبې د ذايقي په زخو (Taste buds) کې ځای لري.



## د شپږم څپر کې پوښتنې

تشریحي پوښتنې

۱. ظهري عصبي رشتې له بطني رشتو سره توپیر بیان کړئ.
۲. د تلاموس او هایپو تلاموس دندې ولیکئ.
۳. یونیورون رسم او ونوموئ.
- صحیح ځواب وټاکئ او په خپلو کتابچو کې یې ولیکئ.
۴. د نیورون هغه برخه چې عصبي پیغام اخلي، عبارت دی، له:  
الف: آکسون      ب: حجروي جسم      ج: دنداریتونه      د: میلینین
۵. .... ته زیان رسېدل د بدن د غړو د نورمال حرکتو د کنټرول له لاسه ورکولو لامل کېږي.  
الف: لوی دماغ  
ب. کوچنی دماغ  
ج: د مغزو ساقه  
د: شوکي نخاع
۶. د درد، تودوخې او میخانیکي آخډې زموږ د بدن په ..... کې دي.  
الف: پوستکي  
ب: ژبه  
ج: غوږ  
د: پوزه
- لاندې جملې په مناسبو کلمو تکمیل او په خپلو کتابچو کې یې ولیکئ.
۷. .... د بدن د تعادل په ساتنه کې اهمیت لري.
۸. د مغزو په ساقه کې ..... ځای لري چې د هاضمي سیستم د فعالیتونو د تنظیمولو مرکز دی.

## د اندوکراین سیستم (Endocrine System)

د انسان په بدن کې د هغه د داخلي پیچلتیا په پام کې نیولو سره د بېلابېلو سیستمونو ترمنځ په خپل وخت او ځیر سره د همغږۍ او همکارۍ شتون اړین دی. د بدن د مختلفو سیستمونو او غړو ترمنځ همغږی د عصبي او اندوکراین د سیستمونو له خوا صورت نیسی. د اندوکراین سیستم د بدن فعالیتونه د هورمون په نامه د کیمیاوي توکو له لارې تنظیموي چې د عصبي تنظیم په پرتله د هغه د عمل چټکتیا لږه ده.

آیا تراوسه مو فکر کړی ولې د ډار او هیجان پر مهال ستاسې د زړه ضربان زیاتېږي او رنگ مو تغیر مومي؟ یا د شکرې په ناروغۍ د اخته کېدلو علت څه دی؟

تاسې ددې خپرکي په مطالعې او زده کړې سره کولای شئ دې ډول پوښتنو ته ځواب ورکړئ او له یو شمېر هورمون تولیدنکو غدو سره، لکه: د نخامیه یا هایپوفیز، جنسي غدوات، پانکراس تایراید او ادرینال سره، آشنا شئ او د اندوکراین د فعالیتونو په کنټرول باندې پوه شئ.



## د اندوکراین د سیستم غدې

د اندوکراین سیستم د یو زیات شمېر کوچنیو غدو مجموعه ده چې د بدن په دېرو برخو کې شتون لري. نوموړې غدې د هورمون په نامه توکي ترشح کوي. هورمون کیمیاوي مواد دي چې د اندوکراین په حجرو کې تولید او د وینې په وسیله د بدن په ټولو برخو کې حرکت کوي چې ترڅو د هدف حجرې ته ورسېږي. هغه حجرې چې هورمون پرې اغېزه کوي د هدف د حجرې په نامه یادېږي. هره حجره یوازې د یو ځانگړي ډول هورمون په وړاندې غبرگون ښکاره کوي. د حجرې غبرگون په ځانگړو آخډو پورې چې په هغې کې ځای لري، اړه لري. هغه حجرې چې د اړوند هورمون آخډې نه لري د هورمونونو په وړاندې هېڅ ډول غبرگون نه ښکاره کوي.



(۱-۷) انځور د تیرایډ غده

د اندوکراین حجرې ځانگړې سوري او کانالونه نه لري او هغه هورمونونه چې له هغوی څخه ترشح کېږي په مستقیم ډول د وینې بهیر او یا د حجرې په شاوخوا مایع کې توپېږي، او د وینې د بهیر په وسیله د هدف حجرې ته رسېږي او هلته د هدف په حجره کې د عمل د سر ته رسولو لامل گرځي.



(۲-۷) انځور د ادرینال د غدې جوړښت او موقعیت

د اندوکراین د غدو برعکس، نورې غدې، چې د اگزوکرین (Exocrine) په نامه ځانگړې مجرا یا کانال لري او د نوموړو کانالونو له لارې مواد د بدن د حجرو دننه یا دباندې چاپېریال ته لېږدوي. لکه: د خولو (عرق) غدې، لعابیه غدې او هاضمې غدې.

ځینې غدې لکه پانکراس هم اندوکراین او هم اگزوکرین دي. اندوکراین د ننه ترشح کوونکي او اگزوکرین بهر ته ترشح کوونکي غدې دي. د اگزوکرین برخه د غذایی موادو د هضم لپاره انزایمونه ترشح کوي، په داسې حال کې چې د اندوکراین برخه دوه ډوله هورمونونه ترشح کوي چې په بدن کې د گلوکوز کچه تنظیموي.



(۳-۷) انځور په ښځینه جنس کې د تخمدانونو جوړښت




## اضافي معلومات

هورمونونه په خپلواک ډول نه ترشح کېږي. د هغوی تولید او په وینه کې ازادول په عصبي او هورموني سیستمونو پورې اړه لري. د دې سیستمونو د همغږۍ له لارې د بدن ځانګړی نظم او دندې سرته رسېږي. عصبي او اندوکراین سیستمونه یوله بل څخه بشپړ جلا نه دي، ځکه د اندوکراین زیاتره غدې د عصبي میکانیزم په وسیله ترشح ته هڅول کېږي یا منع کېږي. د عصبي سیستم ځایي غبرګون چټک او د هورمونونو وړو دي. د عصبي سیستم پیغامونه د عصبي رشتو له لارې او د اندوکراین د سیستم هورمونونه د وینې د رګونو له لارې د هدف حجرو ته رسېږي.

## د هایپوفیز یا نخامیه غده (Pituitary Gland)

نخامیه د اندوکراین یوه غده ده چې د مغز او هایپوتلاموس<sup>۱</sup> لاندې ځای لري. غټوالی یې د نخودو د یوې دانې په اندازه دی. نخامیه غده د هورمون د تولید او ترشح لپاره د اندوکراین د نورو غدو په تحریک او کنټرول کې مهمه اغېزه لري او د نورو غدو په پرتله ډېر هورمونونه تولیدوي.




هایپوتلاموس

(۷-۴) انځور هایپوتلاموس

نخامیه غده مختلف هورمونونه جوړوي چې د هغې مهم هورمون د ودې هورمون دی. د ودې هورمون د بدن د ودې لامل ګرځي. او د بدن په ټولو حجرو باندې اغېزه کوي، خو هډوکي او عضلې د هغې اصلي هدف دي. د ودې هورمون په خوب کې زیات ترشح کېږي او وینې ته رسېږي. د عمر په زیاتېدلو سره د دې هورمون ترشح کمېږي. د ودې او غټېدو په وخت د نوموړي هورمون تر کچې زیاته ترشح د غیر نورمالې ودې او د ونې (قد) د جیګوالي لامل

۱- (Hypothalamus) د مغز هغه برخه ده چې د عصبي او اندوکراین د سیستمونو فعالیتونه همغږي کوي او د بدن د تعادل اړوند ډېری فعالیتونه کنټرولوي



نخاميه غده  
(۷-۵) انځور د هايپوفيز يا نخاميه  
غده

گرځي. له ټاکلې کچې څخه لږه ترشح  
د لږې ودې سبب کېږي او د ټيټې ونې  
د پاتې کيدو لامل گرځي.



(۷-۶) انځور تر ټاکلې کچې د زيات  
او تر ټاکلې کچې لږ ترشح اغېزه د ودې  
د هورمون څرگندوي.

## د تايږايد غده (Thyroid Gland)

د تايږايد غده د غاړې په مخکې برخه کې او د حنجرې د پاسه واقع ده او د H په بڼه ليدل کېږي.  
د (۷-۱) شکل. د تايږايد غده داسې هورمونونه توليد وي چې د بدن د ميتابوليزم چټکتيا تنظيموي. که



په خوړو کې د ایوډین اندازه لږه شي د تایراید د غدې حجم زیاتېږي او دغه حالت د جاغور (Goiter) په نامه یادېږي. ددې لپاره چې د جاغور په ناروغۍ اخته نشو باید له ایوډین لرونکي مالګې څخه استفاده وکړو.



(۷-۷) انځور په جاغور باندې اخته ماشوم ښکاره کوي

په ماشومانو کې د تایراید د هورمون کمښت د ذهني او فزیکي ودې د درېدلو لامل ګرځي او په لویانو کې ددې هورمون کمښت د ګنګسیت او د پوستکي د وچوالي لامل ګرځي. که په لویانو کې د تایراید هورمون ډېر ترشح شي کېدای شي په خوب کې د عصبانیت او بې نظمۍ لامل شي. د تایراید د هورمونونو له ډلې څخه د تایروکسین (Thyroxin) هورمون دی چې له خوړو څخه د انرژۍ آزادول کنټرولوي. که چېرې د تایراید غده له ټاکلې کچې څخه د تایروکسین زیات هورمون ترشح کړي، په لویانو کې د بدن د میتابولیزم د زیاتېدو لامل ګرځي او په بدن کې د تودوخې د کچې د جګېدو له امله ډېره خوله راوړي.

.....  
 ۱- میتابولیزم د کیمیاوي تعاملاتو له مجموعې څخه عبارت دی چې په یو ژوندي جسم کې تر سره کېږي. د میتابولیزم په باره کې په لسم ټولګي کې پوره معلومات درکول کېږي.




## د پاراتايرايډ غده (Parathyroid gland)

د پاراتايرايډ غده د تايرايډ د غدي شاته د څلورو کوچنيو غوتو په بڼه موقعيت لري. د پاراتايرايډ هورمون په بدن کې د کلسيم اندازه کنټرولوي. دا هورمون هغه وخت ترشح کېږي چې په وينه کې کلسيم لږ شي. د پاراتايرايډ د غدي له حده زيات فعاليت په وينه کې د کلسيم د ډېرېدو او په هډوکو او غاښونو کې د کلسيم د زېرمې د کمښت لامل کېږي او د هډوکو د کمزورتيا او ماتېدو لامل کېږي.

## د پښتورگي د پاسه غدي فوق کليه (Adrenal Glands)

دا غدي د هر پښتورگي د پاسه نښتي دي او مختلف هورمونونه ترشح کوي، لکه: چې په شکل کې يې وينې دا غدي له دوو مرکزي او قشري برخو څخه جوړې شوي دي. د مرکزي برخې هورمون چې د ادرينال په نامه يادېږي، د ډار، هيجان يا د جگړې او د تېښتې په وخت کې، مثلاً د وحشي حيواناتو د حملې په وخت او يا له آزمويڼې څخه خو شيبې مخکې، ترشح کېږي او د زړه د ضربان د جگېدو، د تنفس د زباتېدو او د رنگ د تغيير لامل گرځي. قشري برخه د Noradrenalin په نامه هورمون ترشح کوي چې په وينه کې د گلوکوز د تنظيم لامل گرځي او د ډار په وخت کې د گلوکوز کچه ډېره وي او د بدن د ځواک د زباتېدو لامل کېږي.




د شاله خوا  
تایراید

پارا تایراید

قصبه الریه

(۷-۸) انځور د تايرايډ او پاراتايرايډ غدي



(۷-۹) انځور د فوق الکلي غده


فعاليت



د ادرينالين هورمون اغېزې د نور ادرينالين سره پرتله او پرې بحث وکړئ.

## جنسي غدې (Sexual glands)

تخمدانونه او خصيې گاميتونه جوړوي او هغه هورمونونه ترشح کوي چې د تکثري سيستم فعاليتونه او د جنسيت ځانگړتياوې تنظيموي. په ښځو کې تخمدانونه د استروجن (Estrogen) او پروجسترون (Progesterone) هورمونونه او په نارينه کې خصيې د تستوسترون (Testosterone) هورمون ترشح کوي. په ښځو کې د استروجن هورمون د هغوی د بالغېدو او د ښځينه صفاتو د منځ ته راتلو لامل کېږي، په داسې حال کې چې د پروجسترون هورمون د اميدوارۍ لپاره رحم چمتو کوي او د بدن تودوخه تنظيموي. که چېرې په ښځو کې د پروجسترون هورمون لږ شي، ښځينه ځانگړتياوې پر نرينه ځانگړتياوو بدلېږي او په ښځو کې د ږيرې د ودې لامل کېږي. همدارنگه په نارينه و کې که د بلوغ پر مهال د تستوسترون هورمون، چې د خصيو په وسيله توليدېږي، تر ټاکلې کچې څخه لږ ترشح شي، ښځينه ځانگړتياوې رابرسېره کېږي. په دې حالت کې د نارينه غږ نری کېږي او تيو نه يې غټېږي. په همدې ډول په نجونو کې د هغوی ځانگړتياوې د بلوغ د دورې په پېلېدو سره د تيونو غټېدل د شونېو پر سپدل او لږ غټېدل او تر ټولو مهمه د مياشتني عادت پيلېدل دي.



(۷-۱۰) انځور نرينه جنسي غده

## د پانکراس غده (Pancreatic Gland)

پانکراس یوه گلابي کم رنگه غده ده چې تر معدې لاندې او د اثناعشر د پاسه موقعیت لري او له دوو ډولو نسجونو څخه جوړه شوې ده:

- ۱- هغه نسجونه چې هاضمي انزایم ترشح کوي او د خوړو په هضم کې مرسته کوي.
- ۲- هغه نسجونه چې د انسولین او گلوکاگون په نامه دوه ډوله هورمونونه ترشح کوي.



۷-۱۱ انځور د پانکراس غده

## انسولین (Insulin)

هغه هورمون دی چې په وینه کې د گلوکوز کچه تنظیموي؛ یعنې د اړتیا په وخت کې په وینه کې د گلوکوز کچه ټیټوي. دغه راز انسولین ځیگر تحریکوي چې گلوکوز په گلايکوجن یا حیواني نشایستې بدل او زېرمه یې کړي.

که چېرې د انسولین مقدار لږ شي په وینه کې د گلوکوز مقدار لوړېږي او د شکرې ناروغی منځ ته راځي. په لومړیو مرحلو کې کولای شو چې د غذایی ځانگړي رژیم په اخیستو او ورزش د ناروغی د پرمختگ مخه ونیسو. د شکرې په ناروغی اخته کسان د تندې احساس کوي او ډېرې اوبه څښي چې له امله یې تشې بولی زیاتېږي. چې د شکرې په ناروغی اخته شخص د ناروغی په وروستي پړاو کې ډنگر او بې حوصلې او د لیدلو ځواک یې کمېږي.

## د گلوکاگون هورمون (Glucagons)

هغه هورمون دی چې په پانکراس کې تولیدېږي او د انسولین پر خلاف عمل کوي. یعنې گلايکوجن په گلوکوز بدل او په وینه کې د گلوکوز کچه لوړوي.



### اضافي معلومات

هغه وگرې چې د شکرې په ناروغۍ اخته وي او په وینه کې د شکرې د مقدار د کنټرول لپاره له انسولین څخه گټه اخلي، باید پام وکړي چې:

۱. که انسولین له ټاکلې اندازې څخه لږ پیچکاري شي په وینه کې د گلوکوز د زیاتېدلو لامل کېږي او په پای کې د ناروغ د بهوښې او آن د مړینې لامل کېدای شي. له دې امله باید انسولین په منظمه توګه او ټاکلې اندازې ناروغ ته پیچکاري شي. په وینه کې د قند ډېر ټینګښت (غلظت) د وخت په تېرېدو سره د کمزورۍ، د سر ګرځیدنې، رنډېدلو د پښتورګو له کاره لویدل د زړه، اعصابو او د وینې د رګونو د بې نظمۍ لامل کېږي.

۲. زیاته اندازه انسولین پیچکاري کول د وینې د گلوکوز د کمښت لامل کېږي چې کولای شي د ناروغ د ضعف او بېحالی لامل شي او که ناروغ ډېر ژر لازم مقدار قند وانه خلي په لږ وخت کې تلف کېږي.

## د معدې او د کولمو د دېوال هورمونونه:

د اندوکراین حجرې په هاضمي کانال کې هم وجود لري. د بېلګې په ډول: گسترین (Gastrine) هغه هورمون دی چې د معدې په دېوال کې تولیدېږي او په معده کې د مالګې د تیزاب د ترشح لامل کېږي. کله چې د معدې محتویات وړو کولمو ته رسېږي، په هغه ځای کې د سکرتین (Secretine) هورمون ترشح کېږي چې دا هورمون پانکراس د هاضمي شیرې د ترشح کولو لپاره هڅوي.



## د اووم خپرکي لنډيز

- ◀ د اندوکراين په سيستم کې يو شمېر غدې شاملې دي چې هورمونونه ترشح او وينې ته يې تويوي، ترڅو د بدن بېلابېلو برخو ته ورسېږي.
- ◀ هايپوتلاموس او د نخاميه غدې د زياترو هورمونونو د جوړښت عمده کنټرولوونکي مرکزونه دي.
- ◀ د تايرايډ په غده کې د آيوډين کمښت د جاغور د توليد لامل کېږي.
- ◀ د پاراټايرايډ غده په وينه کې د کلسيم مقدار تنظيموي.
- ◀ د ادريټال غدې د پښتورگو د پاسه پر تې او له دوو برخو څخه جوړې شوي دي: يوه مرکزي برخه او بله قشري برخه.
- ◀ د پانکراس غده د انسولين او گلو کاگون هورمونونه توليدوي.
- ◀ تخمدانونه د استروجن او پروجسترون هورمونونه توليدوي، حال دا چې خصيې د تستوسترون هورمون توليدوي. دغه هورمونونه د گميتونو په جوړولو او د جنسي ثانوي ودې د تحريک لکه: په ښځو کې د تيونو غټيدل او په نارينه وو کې د برېټ او د بېرې په ختلو کې اغېزه لري.
- ◀ گسترين د معدې د دېوال هورمون دی چې د مالگې د تيزاب د ترشح د تحريک لامل گرځي او سکرټين د وړو کولمو د دېوال هورمون دی چې د پانکراس غده تحريکوي ترڅو هاضمي شيره ترشح کړي.

## د اووم څپر کې پوښتنې

سم ځواب وټاکئ او په خپلو کتابچو کې یې ولیکئ.

۱- د..... غدې د نورو هورمونونو ترشح کنټرولوي.

الف- پانکراس او د تیرایډ غده

ب- هایپو تلاموس

ج- د ادرینال غده او پانکراس

د- هایپو تلاموس او د نخامپې غده

۲- د انسولین د حد څخه زیات ترشح کېدل سبب کېږي چې:

الف- په وینه کې د گلوکوز کچه لوړه شي

ب- په وینه کې د گلوکوز کچه ټیټه شي

ج- اضافي مواد آزاد شي

د- جاغور تولید نشي

### تشریحي پوښتنې:

۳- د شکرې د ناروغۍ علت شرح کړئ.

۴- د اندوکراین د سیستم دندې توضیح کړئ.

۵- که د ودې هورمون له ټاکلې کچې څخه ډېر یا لږ شي، څه واقع کېږي؟

۶- ولې د هیجان په وخت کې د زړه ضربان ډېرېږي او د انسان رنګ بدلون مومي؟



## تکثري سیستم

ډېر خلک د خپل د تناسلي فعالیت او د مثل د تولید په اړه ډېر لږ او لومړني معلومات لري چې دا هم خطرناک او هم د تأسف وړ دی، ځکه چې هر یو زموږ او تاسې په وار وار دې پوښتنې سره مخامخ شوي یو چې: موږ په کومو شرایطو او څه وخت د اولاد خاوندان کېږو؟

د انسان تکثر د عمليې اصلي موخه عبارت ده له: د سپرم او تخمې او یو بل سره د هغوی یو ځای کېدل، د جنین وده او نړۍ ته د ماشوم راوړل. د تکثري سیستم غړي، غدې او هورمونونه، دې موخې ته د رسیدلو وسیلې دي. د سپرم او هګۍ د یو ځای کېدو څخه تقریباً ۹ میاشتې وروسته، یوه مور خپل ماشوم نړۍ ته راوړي. څه ډول د انسان په بدن کې سپرم او هګۍ جوړېږي؟ په تېر څپرکي کې تاسو د بدن له مختلفو هورمونونو له هغې جملې څخه د جنسي هورمونونو سره، چې له جنسي غدو څخه ترشح کېږي، آشنا شوي یاست. په دې څپرکي کې تاسې د بنڅې او نارینه د تکثري عمده جوړښتونو او د هغوی د دندې، د سپرم او هګۍ د تولید، القاح او د امیدواری ډېراوونو او د التراسونډ په عکس اخیستلو سره آشنا کېږئ. همدارنگه د جنسي ناروغيو له زیانونو څخه خبرېږي او ځان ساتلای شئ.


## نرينه تکثري سيستم

نرينه تکثري سيستم چې په (۱-۸) شکل کې ښودل شوی دی خصيې، اپي ديدايمس، د سپرم د انتقال کونکي نلولونه، پروستات او کيوپر غدي، د ادار مجرا شامل دي.


خصيې هغه غړي دي چې سپرم او د تستوسترون (Testosterone) هورمون جوړوي. تستوسترون د نرينه جنس بنسټيز هورمون دی چې د سپرم د توليد او تنظيم او د نارينتوب د ځانگړ تياوو وده کنټرولوي. خصيې د جنين په دوره کې د نس په تش ځای کې جوړېږي، خوله زېږېدو نه مخکې هغه کڅوړې ته نوځي چې د نس له تش ځای څخه دباندې پرته دي.

د بدن طبيعي تودوخه (د سانتی گراد ۳۷ درجې) د سپرم د پوره ودې لپاره مناسبه نه ده او د سپرم جوړول د هغه نه په ټيټه درجه کې تر سره کېږي.

د خصيې د کڅوړې تودوخه د بدن د مرکزي برخو له تودوخې څخه درې درجې ټيټه ده، نو ځکه د سپرم د توليد لپاره مناسبه ده. د يو بالغ سړي په بدن کې د ورځې په ميليونونو سپرمونه توليدېږي. په خصيو کې توليد شوي سپرمونه د اپي ديدايمس (Epididymis) په نامه په يو ټيوي بڼه جوړښت کې زيرمه او پخپري او د حرکت ځواک تر لاسه کوي. د تحريک په وخت کې له نورو مجراوو څخه د تېرېدو وروسته د تشو بولو له لارې څخه بهر ته وځي. سپرمونه د تشو



(الف)



(ب)


(۱-۸) انځور د نرينه تکثري سيستم جوړښت الف: له څنگ څخه ب: مخامخ

بولوله مجرا اوو څخه د تېرېدو پر مهال له هغې مایع سره چې د پروستات د ځانگړې غدې څخه ترشح کېږي، یو ځای کېږي. سپرمونه د دغه مایع له شتو موادو څخه تغذیه کوي. همدارنگه دغه مایع د سپرمونو په خوځېدلو کې هم مرسته کوي.

**د رسیدلي (بالغ) سپرم جوړښت:** څرنګه چې د (۲-۸) په شکل کې ښودل شوي دي. د بالغ سپرم یوه حجره له درې برخو (سر، تنې، او لکۍ) څخه جوړه شوې ده.

د سپرم د سر په برخه کې یوه هسته او لږ سائیتوپلازم شته. همدارنگه د سپرم د سر په پاسنی برخه کې د انزایمونو درلودونکې کڅوړه موجوده ده چې هغوی د هګۍ باندنۍ پوښ تخریبوي او سپرم سره مرسته کوي چې د هګۍ د ننه ننوزي او د هغې سره القاح وکړي.

منځنۍ یاد تنې برخه، ډېر مایتوکاندریاوې لري او د سپرم د خوځېدو لپاره لازمه انرژي چمتو کوي، ترڅو د ښځینه تکثري سیستم د ننه برخې ته ځان ورسوي. د القاح په عمل کې یوازې د سپرم سر د هګۍ دا خل د ننه ننوځي. د سپرم د حجرې لکۍ یوه ځواکمنه متروکه ده چې په خپلو خوځېدو سپرم وړاندې پورې وهي. د سپرم د خوځېدلو لپاره انرژي د میتوکاندریا په وسیله چې د سپرم په تنه کې شته تر لاسه کېږي.



## بنځینه تکثري سیستم

بنځینه تکثري سیستم چه په (۳-۸) شکل کې ښودل شوي دي، د جنسي هورمونونو او هګۍ د تولید، د القاح شوې هګۍ او جنین د ودې او انکشاف او په پای کې د ماشوم د زیږېدلو دندې په غاړه لري. دوه تخمدانونه چې د چرګې د هګۍ بڼه لري د نس د تش ځای په دنده کې ځای لري. تخمدانونه د هګۍ تولیدونکي غړي دي. همدارنگه تخمدانونه، بنځینه بنسټیز جنسي هورمونونه چې استروجن (Estrogen) او پروجسترون (Progesterone) څخه عبارت دي هم تولید وي. دا هورمونونه د هګۍ آزادېدل تنظیموي او بنځینه ځانګړي صفتونو ته وده ورکوي.



د زیږېدنې په وخت کې د نوي زیږېدلي ماشوم تخمدانونه معمولاً په مجموعي توګه د دوو میلیونو په شاوخوا کې نارسېدلې هګۍ لري. د بلوغ په وخت کې په هره میاشت کې یوازې یوه هګۍ بالغ کېږي. د بنځینه جنس د ژوند په اوږدو کې، یوازې ۳۰۰-۴۰۰ پورې هګۍ بالغ کېږي. نورې نارسېدلې هګۍ د بالغېدو پرته غیر فعالېږي بنځینه بالغه جنسي حجره، هګۍ (Ovum) نومېږي. د هګۍ کچه (اندازه) د سپرم څخه ډېره لویه ده. آن تردې حده چې هګۍ د عادي سترګو په وسیله هم د لیدلو وړ ده.

په هرو ۲۸ ورځو کې یو ځل یوه هګۍ له یو تخمدان څخه آزادېږي او نفیرې (Fallopaintube) ته ننوځي. هر یو تخمدان د نفیرې په وسیله رحم ته لاره لري نفیره هغه لاره ده چې هګۍ د تخمدان څخه د رحم په لور خوځېږي. د نفیرې د دیوال ښوې عضلې په وار سره منقبض کېږي ترڅو چې هګۍ د رحم په لور وځوځېږي. له نفیرې څخه د هګۍ تېرېدل معمولاً له ۳ تر ۴ ورځو پورې وخت نیسي. که هګۍ د ۲-۴ ۸ ساعتونو په موده کې القاح نشي، د القاح کېدلو ځواک له لاسه ورکوي او تخریبېږي. په معمولي توګه د القاح تر سره کېدل په نفیره کې صورت مومي. د القاح څخه وروسته، زایګوټ (Zygote) جوړېږي او رحم ته ننوځي.

رحم یو عضلاتي او منځ تشی غړی دی او کله چې بنځه امیدواره نه وي تقریباً دهغې رحم د یو موټي په اندازه وي. تخمدانونه تخمې د یو شمېر پېښو په ترڅ کې چې په مجموع کې د تخمدان د دوران په نامه



یادپېري، چمتو او ازاد وي. تخمدان څخه د یوې هگۍ آزادیدل، تخمه گذاری (Ovulation) نومېږي. د تخمدان د دوران موده په اشخاصو کې او هم په مختلفو دورو کې سره توپیر لري. اما د معمول په ۲۸ ورځې وخت نیسي.



## د حیض دوران

د بلوغ تر ۴۵ کلنۍ پورې د ښځو په تکثري سیستم کې میاشتنی تغیرات راځي. یو شمېر ځانگړتیاوې شته چې دا تغیرات د ښځې بدن امیدواری ته چمتو کوي او د حیض د دوران په نامه یادېږي. له رحم څخه د وینې او نسجې توپو د وتلو لومړۍ ورځ د حیض د دورې لومړۍ ورځ شمېرل کېږي. د وینې وتل تقریباً ۵ ورځې دوام کوي کله چې د حیض دوره پای ته رسېږي د رحم دیوال پندېږي. هګۍ اچول یا د هګۍ آزادېدل تقریباً د حیض د دورې په څوارلسمه ورځ پیلېږي. که چېرې هګۍ په ټاکلي وخت کې القاح نشي، هګۍ تخریب او دوباره حیض شروع او هګۍ خارجوي. او دوران بیا شروع کېږي چې معمولاً ۲۸ ورځې وخت نیسي.

**القاح (Fertilization):** د جنسي یو ځای کېدو په وخت کې په میلیونونو سپرمونه د ښځې د مثل د تولید دستګاه ته ننوځي. د القاح لپاره لږ تر لږه یو له دغو سپرمونو څخه د بارداری وړ هګۍ له پوښ څخه باید تېر شي. داکار دومره په آسانی نه تر سره کېږي، ځکه سپرمونه تخمې ته د رسېدو پورې له ډېرو خنډونو سره مخامخ کېږي. سر بیره پردې هګۍ د آزادیدو وروسته یوازې د محدودې مودې لپاره د نفیرې په کانال کې پاتې کېږي او د بارداری وړ وي.

**امیدواري (Pregnancy):** څرنگه چې مخکې وویل شو د میلیونونو سپرمونو له جملې څخه یوازې د هغوی خوسوه محدود شمېر د نفیرې په لوري لاره پیدا کوي. د هغوی له جملې څخه یوازې څو دانې سپرمونه د هګۍ په شا او خوا تاوېږي او د معمول په توګه یوازې یو سپرم د هګۍ په دننه ننوزي. د دې پېښې سره جوخت د هګۍ په شاوخوا یو پوښ جوړېږي، تر څو چې هګۍ ته د نورو سپرمونو د ننوتلو مخنوی وکړي. کله چې د سپرم هسته د هګۍ سره یو ځای شي، هګۍ القاح کېږي. القاح شوې هګۍ د نفیرې څخه د رحم په لوري ځي. د غه سفر ۵ تر ۶ ورځو پورې وخت نیسي. د دې سفر په وخت کې زایګوټ د حجروي وېش په لوري ځي او څو وارې وېشل کېږي. له القاح څخه د یوولسو څخه تر دولسو ورځو وروسته، زایګوټ د یو کوچني پندوسکي په بڼه کېږي چې د جنین (Embryo) په نامه یادېږي. جنین ځان د رحم په دېوال نښلوي او په هغه ځای کې ځای نیسي. د القاح د شپږمې ورځې په پای کې د نښلېدو عمل بشپړ او ښځه امیدواره کېږي. د نښلېدو د عمل څخه وروسته، پیروان پلاستا



(Placenta) په ودې پیل کوي. پیروان د توکو د دووخواوو د تبادلې ځانگړې غړې دی. پلاستا د وینې د رگونویوه شبکه لري چې د نطفې لپاره د مور له وینې اکسیجن او غذایی توکي تر لاسه کوي. همدارنگه کوم فاصله توکي چې د جنین په وسیله تولیدېږي، د پلاستا له لارې څخه خارجېږي. د مور وینه او د رشیم وینه په جوړه کې ډېر نژدی جریان مومي، لکن په نورمال ډول هغوی یو بل سره نه یو ځای کېږي.


**د غبرگوني زېږېدل:** په معمولي ډول په هره میاشت کې یوازې یوه هگۍ له تخمدان څخه آزادېږي. اما کله شوني ده چې دا شمېر دوو یا دريو ته ورسېږي. په یو وخت کې د دې هگيو القاح کېدل د غبرگوني او یا خوگوني د پیدا کېدلو لامل گرځي چې یو بل سره غیر مشابه دي. انسانان کولای شي څلورگوني، پنځه گوني او یا تر هغه ډېر نږۍ ته راوړي دا ډول خوگونو ماشومانو زېږول ډېر کم واقع کېږي. آیا تاسې تر اوسه مشابه یا یو شان غبرگوني لیدلي دي؟ ځینې وخت آن مور او پلار بنیایي د غبرگونو د جلا کولو ستونزه ولري. مشابه یا یو شان غبرگوني د یوې هگۍ او یو سپرم د القاح کېدو حاصل دی. په دې حالت، مخکې له دې چې د نینلیدو عمل تر سره شي، دوی ډلې حجرې منځ ته راځي. هره ډله یو ماشوم منځ ته راوړي. مشابه غبرگوني د ارثي په لحاظ سره یو شان دی.



### فعالیت

زده کوونکي په خپلو خپلوانو او یا نورو اشخاصو کې مشابه او غیر مشابه غبرگوني پیدا کړي. د هغوی په اړه دې معلومات را ټول او د تولگي په مخ کې دې وړاندې کړي.

له نطفې څخه تر جنین پورې: د دالقاح د عملي څخه وروسته درېیمې اونۍ په پای کې، نطفه ۲ ملي متره اوږدوالی لري او د امینون (Amnion) په نامه د یوې نازکې پردې په وسیله را تاو شوي وي امینون د یو ډول مایع څخه ډک وي چې د زیان او ضریو څخه د جنین ساتنه په غاړه لري. د پنځمې اونۍ په دوران کې د نامه بند جوړېږي. وروسته نور غړي، لکه: زړه، ماغزه، دوینې رگونه غوږونه، شوکي نخاع، سترګي لاسونه او پښې به بېلابېلو پړاونو کې جوړېږي. د زېږدنې څخه مخکې، جنین لږ څه رحم ته بنکته راځي او په معموله توګه سر د رحم د غاړې په خوا کې ځای نیسي.



(۴-۸) انځور د جنین د ودې پړاوونه

## زیربډنه:

په اووه ډېر شمو او اته ډېر شمو اونیوکې، جنین په کامله توګه وده کړې ده. معمولاً د امیدواری یوه کامله دوره تقریباً ۴۰ اونۍ وخت نیسي. په واقعي توګه کله چې زیربډنه پیل کېږي، د مور رحم د عضلو په یو لړ انقباضاتو پیل کوي چې د زیربډنې د درد په نامه یادېږي. معمولاً دغه انقباضات جنین لاندې ښووي او د ماشوم له زېږېدو څخه څو شیبې وروسته پلاستنا هم خارجېږي.



## اضافي معلومات

د امیدواري ښخې خواړه باید د پوره کالوري درلودونکي وي. او د حیواني او نباتي پروتین، سابه، تازه مېوې او په مناسبه اندازه قندي او غوړ توکي ولري. په دې دوران کې مور کلسیم، فاسفورس او سپني او آیوډین ته ډېره اړتیا پیدا کوي. که مور ته پوره اندازه اوسپنه ونه رسېږي. د دې ماشوم ښايي د وینې په کمښت اخته شي. مور باید پوره خوب او استراحت ولري او د روحي فشار څخه لرې اوسي دموږ ډار او اضطراب پر جنین باندې ناوړه اغېزه کوي. مور باید بدني روزنه وکړي او خپلې عضلې ځواکمنې کړي، تر څو چې آسانه زیربډنه ولري.

په آزاده هوا کې گرځیدل د امیدواري مور لپاره ښه بدني روزنه ده. په دې دوران کې باید مور د خپل ځان او د جنین د ناروغۍ او عفونت د مخنيوي په خاطر بدني روغتیا او پاکوالي ته ډېر پام وکړي. په منظم ډول ډاکټر ته ورشي، لازمي کتنې سرته ورسوي، د وینې فشار کنټرول کړي، او د بدن وزن، د غړو فعالیت او د جنین د روغتیا تر غور لاندې ونیسي. د X وړانګې ته د مور زیات مخامخ کېدل، د نیشه یې توکو کارول، الګول، سګرټ او آن ځینې درمل جنین ته زیان رسوي.

**سونوګرافي:** د سونوګرافي تصویر اخیستلو څخه په معموله توګه په امیدوارو ښخو کې ګټه اخیستل کېږي. په دې طریقه کې د التراسونډ د څپو په مرسته د بدن داخلي برخې لیدل کېږي، چې د هغوی په مرسته د جنین غټوالی، د ماشوم جنسیت او عمر ټاکل کېږي. همدارنګه د جنین روغتیا، لکه: د زړه خوځیدل هم د سونوګرافي له لارې تر سره کېږي. تر شپيتمې میلادي پېړۍ پورې له جراحی پرته د بدن د داخلي غړو مطالعه یوازې د X وړانګو له لارې کېده، خو اوس د سونوګرافي له عکسونو څخه

د یوې بې خطرې وسیلې په توګه زیات کار اخیستل کېږي. د نس دننه نورو غړو، لکه: زړه، پښتورګو، تناسلي غړي او نورو څخه هم دسونوګرافي په واسطه عکس اخیستل کېږي.

**شنډوالی (عقامت):** شونې ده چې ښځې شنډې وي او په کامل ډول په تخمدان کې هګۍ تولید نه کړي. د ښځو شنډ توب هغه عاملونه دي چې د نفیرې پاسنۍ برخې ته د سپرم د رسېدو د مخنیوي له امله وي. د بېلګې په توګه د رحم د غاړو څرنګوالی او د نفیرې یا دواړو لارو بندښت له دې لاملونو څخه یو دي، خو شنډوالی تل د ښځې د تکثري سیستم په جوړښت او یا فعالیت کې د زیان له کبله نه وي. کېدای شي په نارینه کې سپرم په بشپړ ډول تولید نه شي او په نتیجه کې سپرمونه ونشي کولای چې هګۍ ته ورسېږي. په معمولی ډول که د روغو سپرمونو شمېر له بدن څخه د خارج شوې مایع (مني) په هر ملي لیتر کې د شلو میلیونو څخه لږ وي، هغه شخص شنډ دی. کله کله ډېر سپرمونه چې په سرپو کې تولیدېږي ضعیف او ناقص وي او نشي کولای چې هګۍ القاح کړي چې په نتیجه کې د شنډ توب حالت منځ ته راځي. د ځینو جنسي یوځای کېدلو ناورغی، لکه: سوزاک کولای شي په ښځو او نارینه وو کې د شنډیدولو لامل شي.

**د جنسي یوځای کېدلو د لارې د ناروغیو لیږدېدل:** داسې ناروغي شته چې له یو ناروغ شخص څخه د جنسي یوځای کېدو پر مهال روغ شخص ته ولیږدول شي. په دې ناروغیو باندې هر کال زیات شمېر خلک اخته کېږي. د دې ناروغیو له جملې څخه سوزاک، سفلیس، ایډز او نور دي. د ایډز ناروغی د نورو ناروغیو څخه خطرناکه او وژونکې ده، ځکه چې تر اوسه پورې هغې ته معمولي دارو پیدا شوي نه دي.

**ایډز (AIDS):** ایډز په ۱۹۸۰ کال کې وپېژندل شو. تر اوسه د پنځوسو (۵۰) میلیونو پورې انسانان په ایډز اخته شوي دي چې د هغو جملو څخه ۱۶ میلیونه یې مړه شوي دي. د ایډز د ناروغی عامل د (HIV) په نامه یو ویروس دی. دا ویروس د سپینوکرویاتو پر یو ځانګړي ګروپ باندې حمله کوي. په نتیجه کې د وخت په تېرېدو د بدن دفاعي ځواک لږ کېږي.

۱-Acquired Immuno Deficiency Syndrom

۲-Humain Immuno Deficiency

په پای کې د یوې ساده ناروغۍ په اخته کېدلو سره خپل ځان له لاسه ورکوي. په حقیقت کې د ایډز ویروس د وینې د سپینو کرویاتو په تخریبولو سره د ناروغۍ منځ ته راوړونکو (باکتریاوې، ویروسونه او فنجي گانې) ته د فعالیت زمینه برابروي. HIV د وینې او د تناسلي کانالونو د مخاطي پردو څخه بدن ته ننوځي.

**د ایډز نښې:** بدن ته د ایډز د ویروس د ننوتلو د وخت څخه د ایډز د ناروغۍ د نښو تر ښکاره کېدو پورې ښایې له څو ورځو څخه تر څو کلونو (لسو کلنو پورې) وخت ونیسي. سره له دې چې شخص په دې موده کې ظاهراً ناروغ نه دی، خو د ویروس لېږدونکی دی او کولای شي نور خلک په ویروس اخته کړي. د HIV تشخیص یوازې د وینې د آزمایشت د تر سره کولو له لارې شونی ده.

**بدن ته د ایډز د ویروس د ننوتلو لارې:** د انسان بدن ته د ایډز د ویروس ننوتل د درې لارو څخه شونی ده.

۱- د ایډز په ویروس باندې د ککړو وینو زرقول او یا د هغو تېرو او پرې کوونکو توکو کارول چې د ایډز په ویروس باندې په ککړو وینو ککړ وي، لکه: د پیچکاری، د سرنج ستنه، د ږیرې خریلو چاره او خال وهلو وسایل.

۲- د جنسي تماس له لارې په ویروس باندې له ککړ شخص څخه روغ شخص ته ویروس لېږدېدل.  
۳- د ایډز په ویروس باندې له اخته مور څخه د هغې ماشوم ته د امیدواری او شېدو ورکولو په وخت کې د ویروس لېږدېدل. څېړنو څرگنده کړي چې د ایډز ویروس د هوا، اوبو، خوړو، لاس ورکولو، خبرې کولو، مخ ښکلولو، او ښکو او بولو له لارې له ککړ شخص څخه روغ شخص ته نه لېږدول کېږي.



## فکر وکړئ

- ۱- د بدن له مایعاتو څخه کوم یو کولای شي چې HIV ولېږدوي؟ کوم مایعات نشي کولای؟
- ۲- آیا د وینې لېږدول د HIV د لېږدولو لامل کېدای شي؟
- ۳- آیا د نښه یې توکو پیچکاری کول پر HIV د ککړېدو لامل کېدای شي؟

**د ایډز درملنه:** ایډز هغه ناروغي ده چې تر اوسه پورې قطعي علاج نه لري، خو مختلفو دوآگانو په کارولو سره کونښن کېږي چې د ناروغۍ د پرمختګ او د ویروس د فعالیت مخه ونیول شي. له کومه ځایه چې بشر توانیدلی چې ځینو مرګوني عفوني ناروغيو ته واکسین جوړ کړي. څیړونکي په دې هڅه دي چې د ایډز لپاره هم واکسین جوړ کړي، اما د ډېرو هڅو سره سره تر اوسه بریالي شوي نه دي، ځکه د مګرۍ د ایډز ناروغي د اخته کېدو د مخنیوي یوازنی لاره، زده کړه او له هغو کړنو څخه ډډه کول دي چې موږ په دې ویروس اخته کوي. موږ د خپل روغتیا په وړاندې مسؤول یو او باید له هغه څخه ساتنه وکړو. دا زموږ دنده ده چې ځان د ناروغۍ له اخته کېدونه وساتو او د خپل ځان او نورو د صحت او روغتیا په فکر کې واوسو، نوځکه هر شی او هر څوک چې زموږ روغتیا د خطر سره مخامخ کوي (نه) ووايو. باید د خطر څخه ډکو کړنو ته، لکه: نا مشروعو جنسي اړیکو، بې بندو بارۍ، د سګرېټ څښولو او نورو نښه را وړونکو موادو ته (نه) ووايو. په ایډز باندې اخته شخص د تداوی او لارښونې مرکزونو ته مراجعه وکړي.



## فعالیت

- ۱- ویل کېږي چې د هغو اشخاصو خطر چې د بې نښې ککړتیا په مرحله کې دي د هغو اشخاصو څخه چې نښې لرونکي وي ډېر زیات دي. په دې هکله بحث وکړئ.
  - ۲- د اسلام د مبین دین د دستورو څخه یو هم په فردي او ټولنیزو اړیکو کې د بې بندوبارۍ څخه ډډه کول دي. د شخص، کورنۍ او د ټولنې جسمي او روحي روغتیا باندې د دغه دیني لارښوونو رعایتول څه اغېزه لري؟
  - ۳- فکر وکړئ د ایډز پر ناروغۍ له یو اخته شخص سره باید زموږ کړنه او چال چلن څه ډول وي؟
  - ۴- ستاسې په نظر دا حتمی ده چې په ایډز باندې ککړ شخص د ټولني څخه جلا کړی شي؟
  - ۵- ستاسې په نظر، ښوونځي د ځوانانو په ورغتیا ساتنه او وده کې څه تر سره کولای شي؟
- په ټولګي کې پر خپلو وړاندیزونو باندې بحث وکړئ.





## د اتم خپرکي لنډيز

- ◀ نرينه تکثري سيستم سپرمونه توليدوي او بنځينه تکثري سيستم ته يې لېږدوي.
- ◀ تستوسترون د نرينه جنس بنسټيز هورمون څخه عبارت دی چې د خصيې په وسيله ترشح کېږي او د سپرمونو د توليد او تنظيم او د نرينه د ځانگړتياوو وده کنټرولوي.
- ◀ سپرم له دريو برخو سر، تنې، او لکې څخه جوړه شوی دی.
- ◀ د سپرم لکې يوه ځواکمنه قمچپنه ده چې خپلو خوځېدو په وسيله، سپرم وړاندې پورې وهي.
- ◀ د بنځينه جنس تکثري سيستم هگي توليدوي، القاح شوې هگي تغذيه کوي، وده ورکوي او همدارنگه ماشوم نړۍ ته راوړي.
- ◀ په بنځينه جنس کې دوه دانې تخمدانو نه چې د چرگې د هگي بڼه لري د نس په تش ځای کې شته دي.
- ◀ استروجن او پروجسترون د بنځينه جنس دوه هورمونونه دي چې د هگي آزاديدل تنظيموي او ځانگړي بنځينه صفتونو ته وده ورکوي.
- ◀ د تخمدانونو هر يو د نفيرې د کانال په وسيله رحم ته لاره لري.
- ◀ د نفيرې د پوښ بڼوې عضلې انقباض، هگي د رحم په لور خوځوي.
- ◀ رحم يوعضلاتي منځ تشی غړی دی، او کله چې بنځه اميدواره نه وي د هغی رحم د يو موټی په اندازه ده.
- ◀ د جنين انکشاف د پنځمې اونۍ په دوره کې زړه، مغز او نور غړي او د وينې رگونه په جوړېدو پيل او په چټکۍ وده کوي.
- ◀ په معمولي توگه د اميدوارۍ يوه دوره څه ناڅه ۴۰ اونۍ وخت نيسي.
- ◀ ډاکټران په معموله توگه د مور د رحم په دننه د جنين د ليدلو لپاره د سونوگرافي څخه گټه اخلي.
- ◀ انسانان معمولاً په هره زېږېدنه کې يو ماشوم نړۍ ته راولي، خو غبرگوني درې گوني او يا ډېر زېږدېدل هم شونې دي.
- ◀ د تکثري سيستم د ستونزو څخه کولای شو چې د شنډوالي او جنسي مقاربتې ناروغيو څخه نوم واخلو.
- ◀ د زېږېدو د چرو، د پيچکارۍ ستنه او د خال وهلو له وسايلو څخه گټه اخېستل چې په ايډز لرونکي وينې باندې ککړوي، د HIV د وېروس د لېږدونې لامل گرځي.

## د اتم خپرکي پوښتنې

تشریحي پوښتنې

۱. تستوسترون د نرینه د کوم تناسلي غړي په وسیله جوړېږي او څه دنده لري؟
  ۲. ولې خصیې د زېږدنې څخه لږ د مخه د خصیو کڅوړو ته چې د نس له تش ځای څخه بهر دی، ننوځي؟ واضح کړئ.
  ۳. یو بالغ سپرم له کومو برخو څخه جوړ شوی دی.
  ۴. په ښځینه جنس کې د استروجن او پروجسترون هورمونونه کومې دندې لري؟
  ۵. نطفه او جنین یو له بل سره څه توپیر لري؟
  - تس ځایونه په خپلو کتابچو کې په مناسبو کلمو ډکې کړئ.
  ۶. د سپرم منځنۍ برخه ډېر مقدار..... لري چې د سپرم خوځیدلو لپاره لازمه انرژي برابروي.
  ۷. د ښځینه تکثري سیستم عمده دندې.....،..... او..... دي.
  ۸. القاح شوې هګۍ د..... په نامه یادېږي.
  - صحيح ځواب وټاکئ او په خپلو کتابچو کې وليکئ
  ۹. د ښځینه جنس د عمر په اوږدو کې یوازې..... هګۍ بالغ کېږي.
- الف: دوه میلیونه  
ب: ۳۰۰ تر ۴۰۰  
ج: یو میلیون  
د: هېڅ یو
۱۰. لومړۍ ورځ چې وینه او د نسج ټوټې د رحم څخه بهر راوځي، د..... دورې لومړۍ ورځ شمېرل کېږي.
- الف: تخمه گذاري ب: حیض ج: القاح د: هېڅ یو

## د چاپیریال ستونزې او حل یې

بنيایي تاسو د ککړو اوبو، هوا او خاورې او یا د ځنگلونو د تخریب یا د اوزون د پور ناز کېدو او د هغوی د خطر وړنو په باره کې گواښونه اورېدلي وي. آیا نور گواښونه چاپیریال د ککړتیا په اړه مو اورېدلي دي؟

د ۱۷۰۰ میلادي صنعتي انقلاب څخه وروسته، خلکو ماشینونو ته زیاته تکیه ووهله چې په نتیجه کې ډېر مضره توکي هوا، اوبو او خاورو ته ننوتل. همدارنگه د اضافي او بې گټې توکو انبارول، د نفوسو ورځینی زیاتوالی او په نړۍ کې د صنعت او تخنیک چټک پرمختګ ټول لاملونه دي چې د ستونزو د منځ ته راتلو لامل گرځي او د انسانانو ژوند د خطر سره مخامخ کوي نو ځکه د مصوّن ژوند په خاطر د چاپیریال د ککړېدو مخنیوی وکړو تر څو چې د چاپیریال ستونزې ونه لرو. له دې کبله تاسې په دې څپرکي کې د چاپیریال د ستونزو، د ستونزو د حل او د هغه د اجزاوو سره لازمه آشنائي تر لاسه کوی تر څو وکولای شئ چې د خپل د چاپیریال د ککړېدو په مخنیوي کې ونډه واخلي. او نور خلک د چاپیریال د ککړتیا د زیانونو څخه خبر کړئ او د هغوی سره د چاپیریال د ستونزو په حلولو کې مرسته وکړئ.



## د چاپېريال ککړتيا وي


په چاپېريال کې ککړتيا له ناغوښتل شوي بدلون څخه عبارت ده چې له امله يې د چاپېريال کيفيت ټيټيږي. ککړتيا ښايي چې طبيعي اوسي يعني منشا يې د طبيعت څخه وي، لکه: طوفانونه چې د خاورو او دورو د پاڅېدو لامل کېږي. يا اور غورځوونکي (آتش فشان) چې ډېر لوگي او مختلف غازونه توليدوي. ولې نن هغه ککړتياوې چې د هغوی منشا انساني فعاليتونه دي د ژوند د چاپېريال سلامتيا او ژوند يو موجوداتو ته ډېر خطر و نه لري. دا ډول ککړتياوې د مصنوعي ککړتياوو په نامه يادېږي، ځکه چې د هغوی منشا په طبيعت کې نشته، لکه: د هوا ککړتيا، د فابريکو او موټرو د لوگي له امله د هوا، اوبو او خاورې ککړتياوې د هغو ککړتياوو له ډولونو څخه دي چې د چاپېريال ستونزې منځ ته راوړي. اوس هر يوه ککړتيا په جلا جلا توگه توضيح کوو.

## د هوا ککړتيا (Air pollution)

که چېرې يو يا څو ککړوونکي توکي د ټاکلي غلظت سره د يوې مودې لپاره په هوا کې شتون ولري، هغه ډول چې انسان، نبات، حيوان او توکو ته زيان ورسوي او د ژوند د چاپېريال د کيفيت د ټيټېدو لامل وگرځي، هغې هوا ته ککړه هوا ويل کېږي.

د هوا په ککړوونکي توکو کې غازونه، د فابريکو لوگي، موټرونه، ماشينونه، راز راز بټي گانې، د بخارۍ دود، د ډبرو سکاره، تيل، لرگي لوگي، طبيعي غاز، خاورې، دورې او نور شامل دي. لوگي او غازونه چې توليديږي له کاربن ډای اکسايډ، کاربن مونو اکسايډ، سلفر ډای اکسايډ، د نايټروجن اکسايډ او د ځيني هايډروکاربونونو څخه عبارت دي چې هر يو په يو ډول د هوا د ککړتيا لامل گرځي. که چېرې د دې غازونو مقدار په هوا کې ډېر شي پر حيواناتو او نباتاتو باندې منفي اغېزه کوي او د انسانانو د روغتيا لپاره زيانمن او خطرناکه وي. د بېلگې په توگه که چېرې د سلفر ډای اکسايډ غاز چې د ډبرو د سکرو د سوځېدلو څخه توليدېږي، تنفس شي د سترگو، پزې او غوږونو د تخريش لامل او ان د مړينې لامل کېږي. سلفر ډای اکسايډ، نباتاتو ته هم زيان لري. سلفر ډای اکسايډ د پانې د حجرو د سوريو له لارې پانې ته ننوزي

او د لنډبل په شتون د اوبو سره تعامل کوي او د گوگړو تیزاب ( $H_2SO_4$ ) جوړوي. د گوگړو تیزاب د پانې د حجرو د مړاوي کېدو او ان د هغو د له منځه تللو لامل گرځي او د هغو پر مخ ژېر رنگه داغونه (لکې) تولید وي. همدارنگه د گوگړو تیزاب تعمیراتو یا کورونو او د ځمکې پر مخ د فلزاتو د فرسودگي لامل کېږي. کاربن ډای اوکساید د هوا یو عمده ککړونکي دی چې یوه برخه یې د نباتاتو په وسیله جذب او د هغه څخه د خپلو غذايي توکو په جوړولو کې کار اخلي او بله برخه یې د ځمکې په شاوخوا د کاربن ډای اوکساید یوه طبقه جوړوي. کله چې د لمر تودوخه ځمکې ته رسېږي، یوه اندازه یې د ځمکې په وسیله جذب او نور یې بېرته منعکس کېږي، ولې د کاربن ډای اوکساید طبقه نوموړی تودوخه جذبوي او نه یې پرېږدي چې د ځمکې له سطحې څخه وتبښتي (۱-۹) شکل. کاربن ډای اوکساید په تدریجي ډول اخیستل شوي تودوخه د ځمکې اتموسفیر ته آزادوي او د ځمکې پر مخ د تودوخې د لوړوالي لامل گرځي.



(۱-۹) انځور د فابریکو د دود په واسطه د هوا ککړتیا



فکر وکړي

په اووم ټولگي کې په نباتاتو کې د ضیایي ترکیب سره اشنا شوی، ذکر شوې عملیه د الوده گي په له منځه وړلو کې څه نقش لري.



## د اوبو ککرتيا (Water pollution)

د نړۍ د روغتيا د سازمان د تعريف له مخې اوبو ته هغه وخت ککرتيا ويل کېږي چې د انسان د فعاليت له امله، په مستقيمه او يا غير مستقيمه توگه په ترکيب او خواصو کې يې داسې تغير پېښ شي چې د دې تغيراتو له امله يې د هغو مصرفولو لپاره چې مخکې په طبيعي حالت کې کارېدل، نا مطلوبې شي. يا په ساده عبارت کله چې په اوبو کې بهرني توکي هغې کچې ته ورسېږي چې کارول يې زيان ورسوي، ککرتيا اوبه ورته ويل کېږي.

پوهيږو چې اوبو د ځمکې  $\frac{2}{3}$  څخه ډېره برخه پوښلې ده. يوازې ۳ فيصده، تازه اوبه دي چې زياته برخه يې په قطبينو کې د کنگل په بڼه شتون لري. د جهيلونو، سيندونو، چينو او څاگانو تازه اوبه يوازې په سلو کې ۱، ۰ د ځمکې د مخ اوبه تشکېلوي. د حيواناتو، نباتاتو او انسانانو ژوند د اوبو پورې اړه لري. په تأسف سره د کورونو، بناونو، فابريکو فاضله اوبه او د کرنې فاضله اوبه په سيندونو، چينو او څاگانو کې اچول او خوشی کول د اوبو د ککرتيا لامل او د مختلفو ناروغيو د خپرېدلو لامل کېږي. د کرنې کارول شوې اوبه په حقيقت کې هغه اوبه دي چې د حيواني او کيمياوي سرې، د حشرو د وژونکو دواگانو لکه: DDT او نور ډول دواگانو په وسيله ککرتيا شوي، د سيندونو، چينو او څاگانو اوبو ته له رسېدو وروسته، له هغې څخه گټه اخېستل نه يوازې انسانانو ته زيان لري، بلکې د کبانو لپاره او هغو الوتونکوته چې د نوموړو کبانو څخه تغذيه کوي هم زيانمن او خطرناکه دي. دغه راز ذره بيني

(۹-۲) انځور د اوبو ککرتيا





موجودات، لکه: بکتریاوې او ویروسونه هم د اوبو د ککړتیا لامل کېږي او د مختلفو ناروغیو د رامنځته کیدو لامل کېږي. د اوبو پر مخ د تیلو توپېدل هم د اوبو د ککړتیا لامل ګرځي، ځکه چې د تیلو هغه پور چې د اوبو پر مخ جوړېږي اوبو ته د اکسیجن او د لمر د وړانګو د ننوتلو مخنیوی کوي او ځینې وخت د سمندري ژوو د مړینې لامل کېږي. د هوا او د غږ ککړتیا پر خلاف د اوبو ککړتیا یو ښاري مسئله نه شمېرل کېږي، بلکه د اوبو د ککړتیا مسئله پر ښارونو سر بېره کلیوالي چاپېریال ته هم غځېدلې ده، ځکه چې سیندونه، چینې او څاګانې په کلیو کې هم د انسانانو د بې احتیاطۍ له امله ککړې کېږي. همدارنګه تر ځمکې لاندې اوبه د ککړو اوبو د نفوذ، د خندقونو، د فابریکو د کیمیاوي توکو او هغه اوبه چې د کالیو پر مینځلو، د آسپز خانې د لوبنو او د موټرو د پرېمځلو او هم د کرنیزو ځمکو د اوبه کولو وروسته چې په ځمکه کې جذبېږي، ککړېږي، متأسفانه هېڅ یوه اغېزمنه طریقه د ککړتیا د مخنیوی لپاره په نظر کې نیول شوې نه ده، نو ځکه باید کوبنسب وشي چې ټټې د کور له څخه پوره اندازه لرې جوړه کړای شي او پرې نږدو چې د تشابونو، آسپز خانو او کالیو مینځلو اوبه، څاګانو، چینو او سیندونو ته ننوزي، کومې چې د ګټه اخیستلو وړ اوبو مهمې سر چینې دي.

## د خاورې ککړتیا (Soil pollution)

خاوره د ځمکې د مخ یو قشر یا پوښ دی چې د چاپېریال د ژوندیو او نا ژوندیو اجزاؤ په تماس سره تغیر مومي. د ځمکې خاورین پوښ چې نباتات په کې شنه کېږي، له یو نه تر درېو مترو پورې ژوروالی لري. د ژور والي دا پور په بېلابېلو پړاوونو کې د تېرو او کاڼو د اوږه کېدو یا ټوټې کیدو او له عضوي توکو سره یو ځای کیدو وروسته رامنځته شوی دی. په هر چاپېریال کې یو ډول ځانګړې خاوره منځ ته راځي چې د وخت په تیریدو او کیمیاوي ځانګړتیاوو له امله توپیر لري، لکه: څنګه چې د خاورې څخه د کرنې او کښت لپاره ګټه اخیستل کېږي، له دې امله انسانان د کرنیزو آفتونو د له منځه یولو او د کرنیزو حاصلاتو د کمیت او کیفیت د ښه والي په خاطر، مختلف کیمیاوي توکي لکه حشره وژونکي، د چنچيو او نباتي میکروبونو ضد دواګانې او د هرزه وښو په وړاندې کیمیاوي توکي کاروي. د دې درملو کارول د زیان رسوونکو حشراتو، میکروبونو او وښو په له منځه وړلو سر بیره کروندې هم ککړوي او

کله چې پردې کیمیاوي توکو باندې ککر محصولات وخورل شي، انسانان، نباتات او حیوانات له خطر سره مخامخ کېږي او ځینې وخت یې د مړینې لامل کېږي.

## د غبر ککړتیا (Sound pollution)

په عمومي توګه هغه غبرونه چې انسانان د هغوی اوربډلوته مایل نه وي، ان د موسیقي غبر چې په نابلسي توګه د انسان غورږوته ورسېږي او د انسان د آرامۍ د منځه تللو لامل شي، د غبر (صوت) د ککړتیا په نامه یادېږي. په بل عبارت د غبر ککړتیا هله منځ ته راځي چې غبر لوړ او ډول ډول نابلسي غبرونه په چاپېریال کې وي. د غبر د ککړتیا په عنوان، د غبر د ډول درک او د شخص په فکر کولو پورې اړه نیسي. یعنې یو مطلوب غبر بنایي یو بل شخص ته نامطلوب اوسي. یو ارام او پرته له غبرونو چاپېریال، په ځانګړې توګه د استراحت، خوب او د فکري چارو د تر سره کولو په وخت کې د انسانانو د بنسټیز ضرورتونو له جملې څخه دي، نوځکه هر هغه غبر چې په یو ډول د انسان ارامي له منځه وړي هغه د غبر ککړتیا ګڼل کېږي. دغه ککړتیا د نورو ککړتیاوو بر خلاف پر بنسټیز او ګڼ میشتو چاپېریالونو کې، په ځانګړې توګه په صنعتي سیمو کې وي. د بېلګې په ډول د موټرو د خوځېدلو غبرونه، جوړښتیز ماشینونه، کارخانې، د راډیو او تلویزیون له حده لوړ غبرونه، د الوتکو غبر او نور هغه عاملونه دي چې د غبر د ککړتیا په نامه یادیږي.

**د غبر ککړتیا څه پایلې منځ ته راوړي؟** پر انسان باندې د غبر د ککړتیا په اغېزو کې په عمومي ډول روحي ګډوډۍ، فکري پاشلتیا او د اورېدو د ځواک ټیټېدل شامل دي. داسې تصور ونه شي چې زیاتو او لوړو غبرونو سره عادت کول د هغو په وړاندې مصونیت راولي، بلکې دا عادت په حقیقت کې د حساسیت ټیټېدل دي او ککړتیا همدارنګه په تدریجي ډول خپلې نا مطلوبې اغېزې پر ځای پرېږدي.



## فعالیت

زده کوونکي دې، هغه غږونه په کتابچو کې وليکي، چې د ناآرامۍ لامل يې گرځي او بيا دې د ټولگي په وړاندې بيان کړي.

## د چاپېريال د ستونزو هوارول

په نړۍ کې د نفوسو د زياتوالي سره سم انسانان هغو زېرمو ته، چې گټه ورڅخه اخلي، ډېر اړتيا لري. د بېلگې په توگه: خواړه، روغتيا ساتنه، کور، ترانسپورت او نور چې دا ټول اړتياوې پر چاپېريال خپل اغېزې پر ځای پرېږدي. که خلک له دغو زېرمو څخه په ښه او عاقلانه توگه گټه وانخلي په حقيقت کې د هوا، خاورو او اوبو ککړتيا زياتوي. له دې امله روغ طبيعي چاپېريال له منځه ځي او په نتيجه کې د ژوند يو موجوداتو ډولونه هم له منځه ځي. ولې داسې لارې شته چې انسانان کولای شي د خپل چاپېريال ساتنه وکړي چې لاندې توضيح کېږي.

**د چاپېريال د ککړتيا لږ کول:** کله مو فکر کړی دی چې د چاپېريال د ساتنې، د ککړتيا دله منځه وړلو لپاره کومې مسئلې اړينې دي؟

په کومو لارو کولای شو چې د چاپېريال ککړتيا لږ کړو؟

کولای شو چې د چاپېريال ککړتيا په مختلفو لارو لږه کړو. په دې ډول چې په ورځني ژوند کې د امکان تر حده، د هغو توکو څخه استفاده وشي چې د ککړتيا لامل ونه گرځي. د بېلگې په ډول د لږ واټن لپاره له بایسکل څخه گټه واخېستل شي نه د موټر څخه، ځکه چې د موټر لوگي د هوا د ککړتيا لامل گرځي او د هغو موټرو يا ماشين آلاتو څخه گټه واخېستل شي چې د لوگي د تصفيې لپاره فلترونه ولري.

په کورونو، فابريکو، مارکېټونو او دولتي دوايرو کې پاملرنه وشي، تر څو بېکاره توکي، لکه: پلاستيک، د سبو، ميوو او غذايي موادو پاتې شوني او نور اضافي بېکاره توکي په منظمه توگه کڅوړو کې واچول شي او د خڅلو نږدې کثافت داني ته وليږدول شي. په سرکونو او پارکونو کې د خڅلو او پاتې شونو له اچولو څخه مخنيوی وشي او د چاپېريال پاک ساتنې ته پوره پام وشي. د چاپېريال د ککړتيا او د انسان او نورو حيواناتو پر روغتيا او سلامتيا باندې د منفي اغيزو په اړه د خلکو پوهه زياته شي.

**بيا حلي کارول (Reuse):** آيا کوم وخت مو مات شوی چېني لوبښی بېرته جوړ کړی او لري

مو اچولی نه دی؟ که دا کار مو کړی وي په حقیقت کې مو له ترمیم څخه وروسته په بیا کارونې هم په هغو سرچینو کې سپما کړې، چې چېنې لوبښي ور څخه جوړېږي او هم مو د خپل اقتصاد او د ژوندانه د چاپېریال د پاکوالي سره مو مرسته کړې ده؛ ځکه چې د توکي څخه بیا گټه اخیستل د سرچینو د ساتلو یوه مهمه لاره ده. په همدې ډول د زړو تیرونو، لرگیو او تعمیراتي توکو څخه بیا گټه اخیستل او داسې نور د زېرمو د ساتنې او له کورني اقتصاد سره مرسته او په پای کې د هیواد د اقتصاد سره مرسته ده.

**بیا حلي دوران (Recycle):** د بیاخلي گټې اخیستنې یوه بله بېلگه د بیا دوران څخه عبارت دی او بیا دوران په حقیقت کې د توکو د ضایع کېدلو مخنیوی دی. ځینې وخت د بیا دوران وړ توکو څخه



(۳-۹) انځور دښانو د بیاخلي دوران

کولای شو کټ مټ لومړني توکي جوړ کړو. د بېلگې په توگه کولای شو د بیا دوران له لارې زوړ کاغذ، په نوي کاغذ تبدیل او له هغه څخه د پخوا په شان گټه واخلو. د دوران د وړ توکو نورې بېلگې عبارت دي، له پلاستیک، کاغذ، المونیمي قطی، لرگي، شیشه، اوسپنه او نور. که له دوران وړ کاغذ څخه بیا کاغذ جوړ شي، په حقیقت کې میلیاردونو ته، چې د کاغذ د جوړولو، د اکسیجن د تولید، د چاپېریال د سمسورتیا او د خاورې په ساتنه کې له هغوی څخه گټه اخیستل کېږي، د وهلو او قطع کولو څخه مو نجات ورکړی دی. همدارنگه د بیا دوران وړ المونیمي قطیو څخه بیا گټه اخیستل ۹۵٪ دهغې انرژۍ د مصرفولو څخه چې د المونیم منرال په المونیم باندې تبدیليوي، مخنیوی کوی.

### فعالیت



زده کونکي دې د خپل شاوخوا چاپېریال څخه د بیا دوران وړ توکي ټول کړي. بیا دې زده کونکي د راټولو شوو توکو په هکله څرگندنې ورکړي او له هغوی څخه د بیا گټې اخیستلو لارې دې بیان کړي.



## د نهم خپرکي لنډيز

- ◀ هر هغه لامل چې د ژوند د چاپېريال پاک حالت ته داسې تغيير ورکړي چې خلک يې و نه غواړي د چاپېريال، د ککړتيا په نامه يادېږي.
- ◀ په نړۍ کې د نفوسو ورځني زياتوالی او د صنعت پرمختيا ټول هغه لاملونه دي چې د ژوندانه د چاپېريال د ستونزو لامل گرځي.
- ◀ د هوا ککړتيا د هغو غازونو او لوگيو څخه عبارت دي چې د ډبرو د سکرو، پترولو، طبيعي غازونو او لرگيو له سوند څخه هوا ته پورته کېږي.
- ◀ خاوره د کيمياوي سرې، حشره وژونکو دوآگانو، د هرزه گياوو ضد درملو او د حيواني او نباتي ناروغيو ضد درملو په وسيله ککړ کېږي.
- ◀ اوبه د پخلنځي اضافي او پاتې شونو، فابريکو، بنارونو او د کرنې د لگول شوو اوبو پاتې برخه چې سيندونو، چينو او څاگانو ته لاره مومي، ککړېږي.

## د نهم خپرکي پوښتنې

- سم ځواب وټاکئ او په خپلو کتابچو کې يې وليکئ
۱. د هوا له ککړونکو اجزاو څخه يو يې..... دي.
  - الف: د هايډروجن غاز      ب: د اکسيجن غاز      ج: د کاربن مونو اکسايډ غاز      د: هېڅ يو
  ۲. يو حشره وژونکی چې د خاورې د ککړتيا لامل کېږي عبارت دی له:
 

الف: آسپرين      ب: DDT      ج: مالگه      د: الف او ج
- تشریحي پوښتنې**
۳. د هوا د ککړتيا د عواملو نوم واخلئ او وويئ چې د هوا ککړتيا د انسان د صحت لپاره څه زیان لري؟
  ۴. د خاورې د ککړتيا عوامل بيان کړئ.
  ۵. د چاپېريال د ستونزو د حل د لارو نومونه واخلئ او د هغو څخه يوه ئي تشریح کړئ.
  ۶. کاربن ډای اوکسايډ نباتاتو او حيواناتو ته څه گټه لري؟
  ۷. په څه ډول کولای شئ چې د چاپېريال ککړتيا لږ کړئ؟